

**የቤተሰብ እና
የቤተ ክርስቲያን ኃላፊነት**

በአቶ አሰፋ ጃቴ
በሚያዝያ 2001 ዓ.ም (2009)

ለ50ኛ ዓመት የጋብቻችን በዓል መታሰቢያ

ጸሐፊና አሳታሚ፡- አሰፋ ጃቴ
እርማት፡- ዘነበ ገብረሐና

መቅድም

ይህችን መጽሐፍ ለምታነብሱ ሁሉ፤

1. ከቤተሰብ ስለ ወጣችሁ፤ ቤተሰብም ስለምትመሠርቱ ትልቅ ምክር አለው።
2. ወደ ቤተ ክርስቲያን ስለ ገባችሁ፤ በቤተ ክርስቲያን ውስጥ ስለምትኖሩ ትልቅ ምክር አለው።
3. ልጆችና ወጣቶች ስለ ነበራችሁ፤ እሁንም ልጆችና ወጣቶች ስለሚኖሯችሁ ትልቅ ምክር አለው።
4. ቤተ ሰብና ቤተ ክርስቲያን አብረው በአንድነት መጓዝን ካወቁ፤ ለአካባቢው ሕዝብና ለአገሪቱ ትልቅ በረከት ስለሚሆኑ ትልቅ ምክር አለው።

አስጀምሮ ላስጨረሰኝ ጌታ ምስጋና ይድረሰው። አሜን።

በእስፋ ጃቴ

መግቢያ

እግዚአብሔር ታላቅ ነው፤ ለታላቅነቱም ወለን የለውም።

«እቤቱ፤ ከእማልክት የሚመስልህ የለም፤ እንደ ሥራህም ያለ የለም። ያደረግሃቸው እሕዛብ ሁሉ ይመጣሉ፤ እቤቱ፤ በፊትህም ይለግዳሉ፤ ስምህንም ያከብራሉ፤ እቤቱ፤ ድንቅ የምታደርግ እንተ ታላቅ ነህና፤ አንተም ብቻህን ታላቅ እምላክ ነህና።» (መዝ. 86:8-10)

1. የእግዚአብሔርን ታላቅነት ሊገልጽ የሚችል አንደበት፤ ሊጽፍም የሚችል እጅ የለም። እግዚአብሔር ስለ ራሱ በሚናገረው በመጽሐፍ ቅዱስ ውስጥ ብቻ እውነቱን ልናይ እንችላለን። በመዝሙር (36)፡9 ላይ፤ «የሕይወት ምንጭ ከእንተ ዘንድ ነውና፤ በብርሃንህ ብርሃንን እናያለን» ይላል። እንደዚሁም የእግዚአብሔር ታላቅነት ስው ከሚያስበው፤ ከሚገምተውና ከሚናገረውም በላይ ነው።
2. እግዚአብሔርን ስለ ራሱ ትልቅነት እንድናውቅ በሰጠን በቃሉና በፈጠራቸው ፍጥረት ልናይና ልናደንቅ፤ ልናምንና ልናመስግነው ይገባናል።
3. በዚህ ጽሑፍ ውስጥ እግዚአብሔር በምድር ካደረጋቸውና ባስቀመጣቸው በሁለቱ ድርጅቶች፤ ማለትም በቤተሰብና በቤተ ክርስቲያን፤ ውስጥ የእግዚአብሔርን ምሥጢራዊ የሆኑ ረቂቅ ሥራዎችንና የእግዚአብሔርን ታላቅነት እንድናይ እቅርቤዋለሁ፤ እሠራሩ ግሩምና ድንቅ ነው።

«እቤቱ፤ . . . የጣቶችህን ሥራ ሰማዮችን ባየሁ ጊዜ፤ ጨረቃንና ከዋክብትን እንተ የሠራሃቸውን» (መዝ. 8:1) እንተ ታላቅ ነህ።

«ለማያት የእግዚአብሔርን ክብር ይናገራሉ፤ የሰማይም ጠፈር የእጁን ሥራ ያወራል» (መዝ. (19)፡1)። አንተ ታላቅ ነህ፤ ምድርና ሞላዋ ለእግዚአብሔር ናት፤ ዓለምም ባህሮችም ፈላሾችም ተራሮችና ሜዳውም። አንተ ታላቅ ነህ።

«እቤቱ፤ ኩላሊቴን ፈጥረሃልና፤ በእናቴም ሆድ ሰውረኸኛል። ግሩምና ድንቅ ሆኜ ተፈጥረክለሁና እመስግንሃለሁ፤ ሥራህ ድንቅ ነው፤ ነፍሴም እጅግ ታውቀዋለች።» (መዝ. (139)፡13-18)

እግዚአብሔር ሆይ፤ አንተ ትልቅ ነህ፤ እመስግንሃለሁ።

ማውጫ

1. እግዚአብሔር ትልቅ ነው!	7
2. ቤተሰብ እና ቤተ ክርስቲያን	10
3. ቻርት	13
4. የቤተሰብ ግዴታ	22
5. ባልና ሚስት በትዳራቸው	24
ሀ) ባል ለሚስቱ ማድረግ የሚገባው ነገሮች	24
ለ) ሚስት ለባልዋ ማድረግ የሚገባት ነገሮች	25
6. የመጀመሪያው ቤተሰብ እንዴት መጣ?	27
7. በመጽሐፍ ቅዱስ ውስጥ በአንድ መጽሐፍ ብቻ	
ስንት ጊዜ ለሴቶች ምክር እንደ ተሰጠ	28
8. ስለ መፋታት	32
9. የቤተሰብ ጅማራ በአሁኑ ዘመን	35
10. የቤተ ክርስቲያን ጅማራ	36
11. አምልኮ	39
11.1 «አኔና ቤቴ እግዚአብሔርን እናመልካለን»	39
11.2 የቤተሰብ መሠዊያ	41
12. ልጆች	49
12.1 ልጆች እና እግዚአብሔር	49
12.2 ወላጆች እና ልጆች	50
12.2.1 ልጆቻችንን ለምን እንቀጣለን?	54
12.2.2 ልጆችን ማመስገን	57
12.2.3 ልጆችን መገሠጽ	57

12.2.4 ለልጆች ፍቅርን ማሳየት	59
12.3 የእግዚአብሔር ትእዛዝ ለልጆች	62
12.3.1 ልጆች ለወላጆቻቸው ብድር	
እንዴት እንደሚመልሱ	66
12.3.2 ልጆች ሆይ፣ ከአባታችሁ በረከትን ተቀበሉ	67
13. እግዚአብሔር የቤተሰብ ተስፋ ነው	69
14. ቤተ ክርስቲያን እና ቤተሰብ	76
14.1 ቤተ ክርስቲያን ምንድን ናት?	78
14.2 የቤተ ክርስቲያን መተዳደሪያ ደንብ	80
15. ወላጆች፣ ልጆች፣ እና ትምህርታቸው	81
16. የቤተሰብ እና የቤተ ክርስቲያን ግንኙነት	82
16.1. ቤተ ክርስቲያንና ቤተሰብ በልጆች ላይ ትኩረት	
ማድረግ ይገባቸዋል	85
17. የእሑድ ቀን የልጆች የመጽሐፍ ቅዱስ ትምህርት ቤት	86
17.1 የእሑድ (የሰንበት) የመጽሐፍ ቅዱስ ትምህርት	
እንዴት ይጀመራል?	86
17.2 አዳዲስ አስተማሪዎችን ማፍራት	89
17.3 ልጆችን በእሑድ ትምህርት ቤት መመደብ	90
17.3.1 ልጆችን በዕድሜያቸው መመደብ	90
ሀ. የሁለትና የሦስት ዓመት ዕድሜ	
ላላቸው ልጆች	90
ለ. ስመዋዕለ ሕፃናት ትምህርት	93
ሐ. ለአንደኛ ደረጃ ትምህርት ጀማሪ ተማሪዎች	95

መ. ለሁለተኛ ደረጃ ተማሪዎች 96

18. የቤተ ክርስቲያን እድገት	99
19. ታላቁ ተልዕኮ.....	104
20. የቤተ ክርስቲያን አስተዳደር	118
20.1 የቤተ ክርስቲያን አስተዳደር ዓይነቶች.....	119
20.2 የቤተ ክርስቲያን ሥራና የተለጣት ኃላፊነት	121
20.3. የቤተ ክርስቲያን አባልነት	123
21. ቤተ ክርስቲያን እና ወጣቶች.....	130
21.1. የቤተ ክርስቲያን ወጣቶች እና ሥራ.....	147
21.2 የቤተ ክርስቲያን ወጣቶች ፕሮግራም ዓይነቶች.....	149
22. የቤተ ክርስቲያን ዓላማ.....	151
23. የቤተ ክርስቲያን ሴቶች.....	154
24. ስለ መሪነት.....	160

1. እግዚአብሔር ትልቅ ነው!

እግዚአብሔር ከሁሉም በላይ የራሱን ታላቅነት ከገለጠባቸውና ከሚገልጥባቸው የምድር ተቋማት መካከል ቤተሰብና ቤተ ክርስቲያን በመጀመሪያው ረድፍ ላይ ይገኛሉ ብል እውነቱን እያወራሁ እንጂ እያጋነንኩ አይደለም። እግዚአብሔር ራሱ በቅዱስ ቃሉ ላይ ስለ ቤተሰብና ስለ ቤተ ክርስቲያን ሲናገር፣ ይህ ነገር ጥልቅ ምስጢር ነው አለ። (ኤፌ. 5:21-33 ተመልከቱ።) በተለይም ቁጥር 33 ላይ፣ «ይህ ምስጢር ታላቅ ነው፣ እኔ ግን ይህንን ስለ ክርስቶስና ስለ ቤተ ክርስቲያን አላለሁ» ይላል። ምስጢር ካልተፈለገ፣ ካልተመረመረ ወይም ካልተጠየቀ ዝም ብሎ እንደ ተራ ወሬ በየአደባባዩ ያለ ሰው ሁሉ የሚያውቀው ወይም የሚያስተውለው ነገር አይደለም። ለዚህም ነው እግዚአብሔር በቅዱስ ቃሉ ሲገልጥልን ያለውን ነገር ቀረብ ብለን ጊዜ በመስጠት መመርመር ያለብን። ስለ እግዚአብሔር ታላቅነት መጽሐፍ ቅዱስ እጅግ ሰፊ የሆኑ አስገራሚ እውነቶችን የያዘ የሕያው እግዚአብሔር ቃል ነው። ዳር ድንበር ስለሌለውና ውስን በሆነ አእምሮአችን ብዙ ተራምደን መግለጽ የማንችለው የእግዚአብሔር ታላቅነት በመጽሐፍ ቅዱስ ውስጥ ከተጠቀሱ ብዙ ጥቅሶች መካከል በሮሜ 11:33 ላይ፣ «የእግዚአብሔር ባለጠገንነትና ጥበብ እውቀቱ እንዴት ጥልቅ ነው፣ ፍርዱ እንዴት የማይመረመር ነው፣ ለመንገዱም ፍለጋ የለውም» ይላል። እንዲሁም ኢዮብ 5:9 ላይ፣ የማይመረምረውን ታላቅ ነገርና የማይቈጠረውን ተአምራት ያደርጋል» ይላል። እንዲሁም መዝሙር (92):5፣ «አቤቱ፣ ሥራህ እጅግ ትልቅ ነው፣ አሳብህም እጅግ ጥልቅ ነው» ይላል። ከብዙዎቹ መካከል እነዚህ እጅግ ጥቂቶቹ ጥቅሶች ናቸው። አቤት እግዚአብሔር እንዴት ትልቅ አምላክ ነው! በዘመናችን ካሉት እግዚአብሔርን ከሚያደንቁና የእግዚአብሔርን ታላቅነት ከሚናገሩ መዝሙሮች መካከል፡-

እኔም አላውቅም አንተ ትልቅ ነህ /3X/

እኔ እገረማለሁ እደነቃለሁ።

እግዚአብሔር ትልቅ ትልቅ ነህ እላለሁ። የሚለው መዝሙር እውነቱን ያሳያል።

ስለ እግዚአብሔር ትልቅነት ስናነሳ፣ ስለ ፍጥረቱ፣ ስለ ግዛቱና ስለ አምላክነቱ ማወቅ ጠቃሚ ነው። ለምሳሌ ያህል፣ እግዚአብሔር ለአንዳንድ ነገር እንዲመጠን ወይም መለኪያ ከፍታና ዝቅታ፣ ርዝመቱንና ክብደቱን፣ ሙቀቱንና ቅዝቃዜውን መለኪያ እንዳስቀመጠ ሁሉ፣ የቤተሰብንም መለኪያ አስቀምጦታል።

የእግዚአብሔር ታላቅነት በቤተሰብ ውስጥ

እግዚአብሔር በዓለም ላይ ላሉ ነገሮች ሁሉ መለኪያ አስቀምጧል። እኛ በውስጥ አእምሮአችን ስናስብ ሊለኩ የማይቻሉ ነገሮች እንኳን ከእግዚአብሔር ዘንድ መለኪያ አላቸው። ይህም እጅግ አስደናቂ ነገር ነው።

እግዚአብሔርም ቤተሰብን ሲፈጥር የጋብቻ መለኪያ አድርጎ ፈጥሮአል። የእግዚአብሔር መለኪያ ለቤተሰብ ቅዱስ፣ ንጹሕ፣ ርኩሳት የሌለው በሚባሉት ቁልፍ ቃላት ተቀምጦዋል። እግዚአብሔር ቤተሰብን ሲፈጥር ከፍ ባለ ደረጃ እንደ ፈጠረ ከመጀመሪያው የአዳምና የሔዋን ቤተሰብ መመልከት አስፈላጊ ነው።

የአዳምና የሔዋን ቤተሰብ ምን ዓይነት መለኪያ እንደ ነበራቸው ከእግዚአብሔር ቃል ላይ ቅዱስ፣ ንጹሕ፣ ነውር የሌለበት በሚሉ ቁልፍ ቃላት ውስጥ እንደ ነበረ ማየት እንችላለን። ዕብራውያን 13:4 በዔድን ገነት በነበሩ ጊዜ አቤት ምን ያህል ከፍተኛ የቤተሰብ ደረጃ (STANDERD) ነበረ። ከእነዚህም ቃላት በተጨማሪ በዔድን ገነት እግዚአብሔር ለመጀመሪያው ቤተሰብ ያስቀመጠው ደረጃ እንዴት ታላቅ እንደ ነበረ በሚቀጥሉት ሦስት ነገሮች ልናይ እንችላለን፡-

1. በተሰጣቸው ችሎታ (ዘፍጥ. 2:18-20)፤

2. እርስ በርሳቸው ባላቸው ቅርርብ (ዘፍጥ. 2:18-20)፤

3. አንድ ሥጋ በመሆናቸው፣ ባለመተፋፈራቸው (ዘፍጥ. 2:25)።

ነገር ግን የአዳምና የሔዋን ቤተሰብ ወይም የመጀመሪያው የዔድን ገነት ቤተሰብ ለእግዚአብሔር ሳይታዘዙ በኃጢአት በመውደቃቸው ምክንያት የእግዚአብሔር ጸጋ ከእነርሱ ሲገፈፍ፣ የቤተሰብ ወይም የጋብቻ ደረጃ ወይም ክብር ከእነርሱ ተገፈፈ (ሮሜ 3:23)። ከዚያን ጊዜ ጀምሮ በቤተሰብ ውስጥ ጥላቻ፣ መካሰስ፣ መዋሽት፣ ማታለል ሌላም ተጀመረ። ከዚያም አልፎ ወንድም ወንድሙን መጥላትና መግደል የአዳምና የሔዋን ቤተሰብ ባሕሪ ሆነ። እንግዲህ ኃጢአት ምን ያህል በእግዚአብሔር የተመሠረተውን ክቡር የጋብቻ ደረጃን ቁልቁል ወደ ታች እንዳደረሰ ማየት እንችላለን።

እንግዲህ ከዚህ ጊዜ ጀምሮ ማንም እግዚአብሔር ያስቀመጠውን ከፍተኛ ክብር የጋብቻ ደረጃ ሳይደርስ ቀረ። በሌላ አነጋገር፣ አንደኛው አዳም ሲወድቅ የእግዚአብሔር የጋብቻ ደረጃ (STANDERD) ውድቅ ሳይሆን፣ ለው ሳይደርስ ቀረ ማለት ነው።

ሁለቱም አዳም

አንደኛው አዳም አባታችን በኃጢአት መውደቅን ለዘሩ አስተላለፈ።

ሁለተኛው አዳም ክርስቶስ መጣ። አንደኛው አዳም በኃጢአት ከሞተ በኋላ በኃጢአት የሞተውን አዳም ሕይወት ሊስጥ ሁለተኛው አዳም ኢየሱስ ክርስቶስ ሕይወት ይዞ መጣ (ዮሐንስ 10:10፣ 1ኛ ቆሮ. 15:45 አመዛዝን።)

ኢየሱስም በእርሱ ያመኑትን በደሙ አንጽቶ አጠበና ታሪክን ቀየረ። ሁሉንም አዲስ አደረገ (2ኛ ቆሮ. 5:17)፤ በክርስቶስ የሆነ ሁሉ አዲስ ፍጥረት ሆኖአል። አሮጌው ነገር አልፎአል፤ እነሆም ሁሉም አዲስ ሆኖአል። በኤፌሶን 2:10 «መልካሙን ሥራ ለመሥራት በክርስቶስ አዲስ ተፈጥረናል» ይላል። ስለዚህ፣ ክርስቶስ በኃጢአታችን

ምክንያት የተገፈፈውን የቤተሰብ ክብር የጋብቻ ደረጃ ከፍ አድርጎ እንደ መለሰልን በመጽሐፍ ቅዱስ በብዙ ቦታ ይናገራል። ስለዚህ፣ በክርስቶስ አዲስ የተወለዱት እንደ ዮሐንስ 3:3፤5 ዳግመኛ ተወልደናልና ጋብቻችን ልዩ መሆን አለበት (ይገባዋል)። ቤተሰቦቻችንም ከዓለም ልዩ መሆን አለባቸው። የቤተሰብ ኑሮም፣ ንግግራቸውም፣ አስተሳሰባቸውም አዲስ ሕይወት ያለበት፣ ማለት ኢየሱስ ያለበትና እርሱ የሚከብርበት መሆን ይገባዋል። የባልና ሚስት፣ የወላጆችና ልጆች ሕይወትና ኑሮ ልዩ መሆን ይገባው ነበር።

በኃጢአት ከመውደቅ በፊት የነበረችውን ሕይወት ይዞ ኢየሱስ መጣ። ዛሬ በክርስቶስ ደም የታጠቡ ሁሉ ትዳራቸውና ቤተሰቦቻቸው ስለሚፈወስ ልዩ መሆን ይገባዋል። የእግዚአብሔር ዓላማ ያ የጠፋ ሕይወት እንዲመለስ ነው። ይህ እንዴት ሊሆን ይችላል? ብሎ የሚጠይቅ አማኝ ካለ፣ ፊልጵስዩስ 4:13 ይመልከት። ሁሉን የሚችል አምላክ ኃይሉን፣ መንፈሱንና ቃሉን ሰጥቶናልና፣ ሐዋርያው ጳውሎስ «ኃይልን በሚሰጠኝ በክርስቶስ ሁሉን እችላለሁ» እንዳለ ሁሉ፣ የእግዚአብሔር ልጆች ስለሆንን፣ ቀስ በቀስ ለጌታ በመታዘዝ ድል እያደረግን ወደ ቅዱስ ቤተሰብ (ጋብቻ) መለኪያ እንድንደርስ መጓዝ አለብን (ፊልጵ. 3:13-17)። ዕለት በዕለት በክርስቶስ ወንጌል ኃይል እየተለወጥን፣ እየታደስንና እያደገን እንሄዳለን።

«በጊዛዬ ያለውን አረሳለሁ በፊቱ ያለውን ለመያዝ እዘረጋለሁ፣ በክርስቶስ ኢየሱስ ከፍ ከፍ ያለውን የእግዚአብሔርን መጥራት ዋጋ እንዳገኝ ምልክትን እፈጥናለሁ» (ፊልጵ. 3:13፤14)።

2. ቤተሰብ እና ቤተ ክርስቲያን

እነዚህ ሁለቱ ትልልቅ ድርጅቶች ናቸው። እነዚህ ሁለቱ ድርጅቶች የእግዚአብሔር ድርጅቶች ናቸው። እግዚአብሔር እነዚህን ሁለቱን ድርጅቶች በምድር ያስቀመጣቸው እርሱን እንዲወክሉ፣ እርሱን እንዲመስሉ፣ ተጠሪነታቸውም ለእግዚአብሔር እንዲሆን ነበር። ከእነዚህ ሁለት ድርጅቶች አስቀድሞ ወደ ምድር አምጥቶ

ያስቀመጠው ወይም የጀመረው ቤተሰብን ነው፤ ይህንንም ዘፍጥረት 1:26-28 እና ዘፍጥረት 2:15-25 ላይ እናገኛለን።

ቤተሰብ

1. በመጀመሪያ እግዚአብሔር በራሱ መልክ ወንድና ሴት አድርጎ ፈጠራቸው።
2. ሁሉን እንዲገዙ አደረጋቸው።
3. በሁሉ ላይ ሥልጣን እንዲኖራቸው አደረጋቸው።
4. እግዚአብሔር ባረካቸው።
5. በዔድን ገነት እንዲኖሩና እንዲያበጁ፣ እንዲጠብቁትም አደረጋቸው።
6. ሰው ብቻውን እንዳይኖር ረዳት ፈጠረለት። ግንኙነት እንደሚያስፈልገው አውቆ ከወንድ አጥንት ወስዶ ሴት አድርጎ ሠራት።
7. ሰው አባቱን እና እናቱን ትቶ ከሚስቱ ጋር እንዲተባበር ወይንም እንዲጣበቅ አደረገ።

ሁለቱ አንድ ሥጋ እንዲሆኑ አደረገ (ዘፍጥ. 1:26 ጀምሮ ምዕ. 2 አንብብ።)

ቤተሰብ ወይም ጋብቻ ከላይ ነው።

ቤተሰብ ከላይ ከእግዚአብሔር የተሰጠ ልዩ ስጦታ ነው። ይህን ድርጅት የጀመረ እግዚአብሔር ራሱ ነው። ድርጅቱ የእግዚአብሔር ሆኖ፣ ሰዎች ግን ድርጅቱን በጥንቃቄ እንዲጠብቁ ሰጣቸው። ስለዚህ የቤተሰብ ድርጅት የእግዚአብሔር ስለ ሆነ፣ ከእግዚአብሔርም ስለ መጣ፣ በእግዚአብሔርም ስለ ተጀመረ ከላይ ነው፤ ከእግዚአብሔር ነው፣ ከምድርም አይደለም።

እንድ የወንጌል ሰው በእምነቱ ምክንያት ተከሶ በእስር ቤት ታስሮ ላለ እንድ እርሱ የሚያውቃቸው ሰዎች ወንድና ሴት ክርስቲያኖች ሊጋቡ እንደሚፈልጉ ሰዎች ከእስር ቤት እንዲህ ብሎ ደብዳቤ ጻፈላቸው፡-

1. ጋብቻ ከሁሉ በላይ ነው፤ ከላይ የተሰጠ ስጦታ ነው፤ ከእናንተ ከሁሉታችሁ ፍቅር በላይ ነው፤ ከእያንዳንዳችሁም አላብ በላይ ነው። የፍጥረት ጌታ የታላቁ እግዚአብሔር አምላክ በከፍተኛ ቦታ በከፍተኛ ኃይል ከፍ አድርጎ ያስቀመጠው እንቁ ነው፤ ምሥጢር ነው። ብዙ ሰዎች ያንን ወርቃማ ስፍራ ሳይደርሱ በጭቅጭቅ ይሞታሉና፤ የቅዱስ እግዚአብሔር የከበረ ሥርዓት ያለበት ነውና ተጠንቀቁ።

- ትክክለኛ ቅዱስ ጋብቻ የእግዚአብሔር ክብር የሚገለጽበት ነው።
- እንደ እግዚአብሔር ቃል የሚሄድ ዓይነት ቤተሰብ የእግዚአብሔርን የወደፊት መንግሥት የሚገልጽና የሰማያዊ መንግሥት ምሳሌና ነጸብራቅ ነው።
- የዓለም ሰዎች የእግዚአብሔርን መልካምነት እንዲያዩ በምድር ላይ የሚኖር ድርጅት ነው።
- የተጋቢዎች ፍቅር የሁሉታቸው የግል ጉዳይ ሳይሆን፤ የጋብቻ ክብርና ማዕረግ ግን ከግለሰባዊነት ስሜትና ግምት በላይ የሚታሰብበት ነው።

2. እንደ እግዚአብሔር ቃል የሚመራ ቤተሰብ በሰማይ ያለውን የእግዚአብሔርን ልጆች መልካምነትና ቁንጅና የሚያሳይ የሰማያዊ ቤተሰብ ኮፒ ነውና፤ ተጠንቅቃችሁ ግቡበት ብለዋል።

እንዲሁም በመጽሐፍ ቅዱስ በ1ኛ ጴጥሮስ 3:7 ላይ እንዲህ ይላል፡- «እናንተ ባሎች ሆይ፤ ደካማ ፍጥረት ስለሆኑ ከሚስቶቻችሁ ጋር በማስተዋል አብራችሁ ኑሩ፤ ጸሎታችሁ እንዳይከሰክል፤ አብረው

ደግሞ የሕይወትን ጸጋ እንደሚወርሱ አድርጋችሁ አክብሩዋቸው።» ብዙ በጋብቻ ያለን ቤተሰብ ሁኔታ መንግሥተ ሰማያትን የሚያስዘጋ እንደ ሆነ ይመስላል፤ ምክንያቱም ባል ከሚስት ጋር ያለው ሁኔታ፤ ሚስትም ከባልዋ ጋር ያላት ሁኔታ፤ እንዲሁም ልጆች ከወላጆቻቸው ጋር፤ ወላጆችም ከልጆች ጋር ያላቸው ሁኔታ ከሥርዓት ውጪ ስለሚሆን ነው።

እንደዚሁም ከኤፌሶን 5:21 ጀምሮ እስከ ምዕራፍ 6:1-6 ተመልከቱና የእግዚአብሔርን ፈቃድ የሚፈጽም ቤተሰብ ምን መምሰል እንዳለበትና መሆን እንደሚችል ተረዱ።

3. ቻርት

በዚህ ቻርት በዔድን ገነት የተጀመረው ቤተሰብ እስከ መጨረሻ መንግሥተ ሰማያት ድረስ ፕሮግራሙ የሚቀጥል እንጂ የማያቋርጥ መሆኑን ለማሳየት ነው። ቤተሰብ በገነት፤ ቤተሰብ በኃጢአት ዘመን፤ ቤተሰብ በቤተ ክርስቲያን ዘመን፤ ቤተሰብ በመነጠቅና በሺህ ዓመት መንግሥት፤ ቤተሰብ ከአባታችን ጋር በጌታ ዙፋን በመንግሥተ ሰማያት።

የቤተሰብ ወይም የጋብቻ እይታና ዘመናትን ከሩቅ ማየትን መቻል አለብን።

ቤተሰብ በዔድን ገነት	የኃጢአት ዘመን	የቤተ ክርስቲያን መነጠቅና ከጌታ ጋር ሺህ ዓመት	እኛ አገራችን በሰማይ ነውና ከዚያም የሚመጣ መድኃኒትን
ዘመን	የቤተ ክርስቲያን	በምድር	እርሱም ጌታ
ኃጢአት	ዘመን	የመንግሥ	ኢየሱስ ክርስቶስን
ሳይገባ		ዘመን። የጌታ ወደ ምድር መመለስ።	እንጠብቃለን
በፊት			ፊልጵ. 3:20-21

በገነት ውስጥ ከጌታ ቅዱስ ሆኖ ገጽሕ ሆኖ መልካም ሆኖ ፍርሃት የለም እፍረት የለም ኩርፊያ የለም ጥል የለም ለላም የሞላበት ገነት ደስታ ያለበት ፍቅር ያለበት ርክሰት የሌለበት ኃጢአት የሌለበት	ኃጢአት ገባ ጥል ክርክር መሳደብ መፋታት ዳግም ማግባት ሁለትና ከዚያም በላይ ማግባት ዝሙት ርክሰት ለደማውያን (ወንድ ከወንድ ጋር) በግድ መድፈር ሕፃናትን መግደል አስነዋሪ ሥራ ሮሜ 1:18-32 ተመልከት ጨለማ ነው።	ሺህ ዓመት መንገሥ ሺህ ዓመት መንገሥ ሺህ ዓመት መንገሥ ሺህ ዓመት መንገሥ ሺህ ዓመት መንገሥ	ከጌታ ጋር ለዘላለም መኖር 1ኛ ተሰ. 4:18 እንደ ተሸለመች ሙሽራ 22:2 ለና 9 ሙሽራት ተዘጋጅታለች ፤ ሙሽራው ቶሎ ና!
በዴድን ገነት	የኃጢአት ዘመን	የቤተ ክርስቲያን መነጠቅ	
ቅዱስ ገጽሕ መልካም ነበረ	ከዚያ ውስጥ ቤተ ክርስቲያንን እንዲያቆም ለቅድስና መጥራቱ 1ኛ ቆሮ. 1:18-31 ተመልከቱ። 1ኛ ሴጥ. 2:9-10 እንብቡ በቅድስና ኑሮ እንድንኖር ከዓለም እንድንለይ ለሰማይ ቤቱ እንድንዘጋጅ	የበጉ ሠርግ የቤተ ክርስቲያን ሽልማት ዘመን 1ኛ ቆሮ. 3:12-15 ተመልከት	እንዲሁም ሁልጊዜ ከጌታ ጋር እንሆናለን 1ኛ ተሰሎ. 4:17፤ 18


የጋብቻ አቅምና ቅድስና

የቤተሰብ ቅዱስ ጅማራና መድረሻ

በአጭር ጋብቻ ጀመረ በገነት ከኃጢአት በፊት	በኃጢአት ተባላሽ፣ ረከብ፣ ሰው ከእንስሳ ባለ	ቤተ ክርስቲያን በክርስቶስ መታደስ የአዲስ ኪዳን ዘመን	ሰማያዊ ዘላለማዊ ቤተሰብ
	1. ሁለት ሚስቶች ከዚያም በላይ 2. መፍታትና እንደ ባሪያ ማባረር 3. መደብደብና ማሠፋፋት 4. የወላጆችና የልጆች ዕመፅ		በሰማይ ክርስቶስ ጋር 1ኛ ተሰሎ 3:4፤ 18 ፊልሎ. 3:20፤ 21 ራስይ 21:2 እንደ ተሸለመች ሙሽራ የበጉ ሠርግ


እግዚአብሔርና ግዛቱ

1)




አንድ እግዚአብሔር በሦስት የሥላሴ ግንኙነትና ምስጢር (ዘጸግም 29:29 ተመልከቱ)።

2)




አንድ ፈጣሪና የፍጥረታት ግንኙነት ሰውን ሁሉንም ግዛ ማሰቱ (ዘፍጥ. 1:27:28 ተመልከቱ)።

3)




አንድ ሰው በሦስት (1ኛ ተሰ. 5:23 ተመልከቱ)።

4)




አንድ ጋብቻ በሦስት የእግዚአብሔርና የትዳር ግንኙነት ምስጢር (ኤፌሶን 5:31፣ 32 ተመልከቱ)። «መፋታትን አጠላለሁ ይላል እግዚአብሔር» (ሚል. 2:13-16)።

5)




አንድ ቤተሰብ በሦስት (ዘጸአ. 20:12 ኤፌሶን 5:22፣ 23 ምዕራፍ 6:1 ተመልከቱ)። የቤተሰብ ግንኙነት

6)



አንድ ቤተ ክርስቲያን በሦስት የቤተ ክርስቲያን ግንኙነት (1ኛ ቆሮ. 11:3፣ ኤፌሶን 5:22-27 ተመልከቱ)።



እግዚአብሔር የሁሉ ተቆጣጣሪ ስለ ሆነ ሁሉንም ይቆጣጠራቸዋል (ዕብ. 4:13)። «እኛን በሚቆጣጠር በእርሱ ዓይኖቹ ፊት ሁሉ ነገር የተራቀተና የተገለጠ ነው እንጂ በእርሱ ፊት የተሰወረ ፍጥረት የለም» ይላል።

መሆን ያለባቸው ነገሮችና ጥያቄ

እግዚአብሔርን መፍራት ያለበት

1. ትክክለኛ ጋብቻ ወይም ቤተሰብ ሰማያዊ፣ ክክርስቶስ ጋር ያለውን የቤተ ክርስቲያንና የክርስቶስን ጋብቻ ምላሌ የሚያመለክት ዓይነት መሆን ነበረበት (ራእይ 19:7 እና 9)።

ጥያቄ፡- ምን ዓይነት የሚሆን ይመስላችኋል? ተወያዩበት።

መዝሙር 118፤ ሉቃስ 13:29፤ ራእይ 21 እና 22 ስለ መንግሥተ ሰማያት ወይም ስለ ሰማያዊ ቤተሰብ ምን ያሳስባል? ደግሞ 1ኛ ቆሮንቶስ 2:9 ምን ያሳስባል?

2. ትክክለኛ ጋብቻ ወይም ቤተሰብ ጌታ በምድር ሺህ ዓመት በሚነግሥበት ጊዜ ቤተ ክርስቲያን ክክርስቶስ ጋር የሚኖራትን ኑሮ እንዲያመለክት ምን ዓይነት መሆን አለበት ብለህ ታስባለህ?

ጥያቄ፡- በክርስቶስና በቤተ ክርስቲያን መካከል ምን ዓይነት ኅብረት ወይም ግንኙነት የሚኖር ይመስልሃል? ራእይ 20:4 ጀምሮ ተመልከት። 1ኛ ዮሐንስ 1:3-4፤ 1ኛ ተሰ. 4:13-18 ተመልከትና ተወያዩበት። ማቴዎስ 19:27-30 ተመልከቱ።

3. ትክክለኛ ጋብቻ ወይም ቤተሰብ ወደፊት በመንግሥተ ሰማያት የቤተ ክርስቲያንን እና የክርስቶስን የኑሮ ምላሌ የሚያሳይ ሊሆን ይገባል። ቢቻል ቢቻል ያንን ሰማያዊ ክብር የሞላበት የክርስቶስና የቤተ ክርስቲያንን አንድነትና ፍቅር፣ ሰላምና እረፍትንና ቅድስና የተሞላ የእግዚአብሔር መንግሥት ነጸብራቅ መሆን ነበረበት (ራእይ 3:11-13)። ዛሬ የእናንተ ጋብቻ ምን ይመስላል?

ጥያቄ፡- በመንግሥተ ሰማያት የክርስቶስ ቤተሰብ ምን የሚሆን ይመስልሃል? አሳብህን ግለጽ። 1ኛ ዮሐንስ 2:28 እና 29 ምዕራፍ 3:1-3 አንብብ። ስለዚህ፣ አሁን በዚህ ዓለም ምን ብንሆን የሚሻል ይመስልሃል? በዚያ ውስጥስ ቤተሰብ ያለ ይመስልሃል? ተወያዩበት።

በምድር ያሉ ነገሮች በሰማይም እንደሚኖር ስለ ቤተሰብ ተመሳሳይ ነገሮችን ተመልከቱ

ምድራዊ

ሰማያዊ

1. በምድር ያለውና የሚሆነው በሰማይ ያለውና ሊሆን ያሉ ነገሮች

ምድራዊ ሠርግ ጋብቻ አለ	ሰማያዊ ሠርግ ጋብቻ አለ
ቤተሰብ	ቤተሰብ
አባት	አባት
ልጅነት	ልጅነት
ሙሽራው (ባል)	ሙሽራው (ባል)
ሙሽሪት (ሚስት)	ሙሽሪት (ሚስት)


ጥሪ	ጥሪ
ድግስ	ድግስ
የጌጥ ልብስ	የጌጥ ልብስ
ክብርና ማማር	ክብርና ማማር
ጊዜያዊ ደስታ	ጊዜያዊ አይደለም ዘላለማዊ ነው ደስታ (ሐሴት)፡ መዝ. 32፡10፤ 11
እራት ግብዣ	እራት ግብዣ
ራስን ማዘጋጀት	ራስን ማዘጋጀት/ አዘጋጅቶ መድረስ

2. «አሁንም፤ ልጆች ሆይ፤ በሚገባኝበት ጊዜ እምነት እንዲሆንልን በመምጣቱም በእርሱ ፊት እንዳናፍር በእርሱ ኑሩ» (1ኛ ዮሐንስ 2፡28፤ 3፡1-3 አንብቡ)። «ወዳጆች ሆይ፤ አሁን የእግዚአብሔር ልጆች ነን፤ ምንም እንደምንሆን ገና አልተገለጠም። ዳሩ ግን ቢገለጥ እርሱ እንዳለ እናየዋለንና እርሱን እንድንመስል እናውቃለን። በእርሱም ይህን ተስፋ የሚያደርግ ሁሉ እርሱ ንጹሕ እንደ ሆነ ራሱን ያነጻል» (ቁ. 3 ተመልከት)።

3. እግዚአብሔር ስቅዱሳን ቤተሰብ ያዘጋጀልንን «ዓይን ያላየችው ጆሮም ያልሰማው በሰውም ልብ ያልታሰበው» ነው ተብሎ ተጽፎአል (1ኛ ቆሮ. 2፡9)። እንግዲህ ክርስቲያን ቤተሰብ በቤታችንና በውጪም እንደ እግዚአብሔር ፈቃድና መጽሐፍ ቅዱስ እንደሚያስተምረን ዓይነት እየታዘዝን፤ እየተባበርንና እየተዋደድን እግዚአብሔርን አክብረን ብንኖር፤ ሰማያዊ ቤተሰብ አያመልጠንም፤ እንደርሳለን። እግዚአብሔር አይዋሽምና፤ ያለውን ያደርጋል (ዘጉል. 23፡19 ተመልከት)። ምድራዊ ቅዱስ ጋብቻ (ቤተሰብ) ቅዱስ ሰማያዊ ቤተሰብን ይወክላልና፤ በአግባብ እንመላለስ።

ምድራዊ የእግዚአብሔር ቤተሰብ በምድር ሲኖሩ የሚኖሩበትን

እግዚአብሔር የሰጠውን መተዳደሪያ ደንብ፤ መዋቅርና ሥርዓቱን ተመልከቱ። እንደ 1ኛ ቆሮንቶስ 11፡3 እና እንደ ኤፌሶን ምዕራፍ 5 እና 6 መሠረት፤ የቤተሰብ አስተዳደርን እግዚአብሔር ያስቀመጠው እንደሚከተለው ነው፡-



እግዚአብሔር የእኔን ሥርዓቱን ያዙ፤ በቤታችሁ ራሳችሁን ዝቅ አድርጉ ብሏል፡-

1. ልጆች ለወላጆቻችሁ ተገዙ፤ ታዘዙ፤ አክብሩ።
2. ሚስት ለባልዋ ትገዛ፤ ትታዘዝ፤ ታክብር።
3. ባል ሚስትህንና ልጆችህን ውደድ፤ ለእግዚአብሔር ተገዛ። እግዚአብሔር በፍቅር፤ በትዕግሥት እና በምሕረት እንደሚያስተዳድር ሁሉ፤ አንተም ቤተሰብህን አስተዳድር።
4. ጌታ ወይም አሠሪው ቀጣሪ ክርስቲያን ሆይ፤ «እናንተም ጌቶች ሆይ፤ ዛቻውን ትታችሁ እንዲሁ አድርጉላቸው፤ በእነርሱና በእናንተ ላይ የሚገዛው ጌታ በሰማይ እንዳለ ሰሰው ፊትም እንዳያዳለ ታውቃላችሁና» በሥርዓት አሠሩ (ኤፌሶን 6፡9)።

5. ተቀጣሪዎች ሆይ፤ ለተቀጣሪዎቻችሁ ታዘዙ። «የእግዚአብሔርን ፈቃድ እንደሚያደርጉ» አድርጋችሁ ታዘዙ (ኤፌሶን 6:5-8 አንብቡ)።

6. ማናችንም ብንሆን የተሰጠንን ሥራ በታማኝነት የምንፈጽም ከሆንን፤ ከጌታ ብድራት እንደምንቀበል በምዕራፍ 6:8 ላይ ይናገራል። ሁላችንም እንጠየቅበታለንና፤ ሥራችንን በሥርዓት እንሥራ። በ1ኛ ጴጥሮስ 2:13-17 ሁላችሁም እኔን ፍሩ ይላል። «ሁሉን አክብሩ፤ ወንድሞችን ውደዱ፤ እግዚአብሔርን ፍሩ ንጉሥን አክብሩ።» ብሎአል።

4. የቤተሰብ ግዴታ

ክኤፌሶን 5:21 እስከ ምዕራፍ 6:1-9 ድረስ ስታነብብ፤ ለቤተሰብ አባላት የተሰጣቸውን ጥብቅ ትእዛዝና ሥርዓት እንመሰክራለን። እግዚአብሔር የሥርዓት አምላክ ነው (1ኛ ቆሮ. 14:40)። ሁሉም በትክክል መንዝ ያስፈልገዋል።

እያንዳንዱ የቤተሰብ አባላት የተሰጣቸውን የእግዚአብሔርን መመሪያ ቢጠብቁና ቢታዘዙ፤ ለቤተሰብ በሙሉ ሰላምና በረከት እንደሚከተላቸው ተስፋ ተሰጥቶአቸዋል (1ኛ ቆሮ. 7:15)። እያንዳንዳቸው የግል (የራሳቸው) የሆነ ሥራ መኖሩንና የራሳቸውን ሥራ መፈጸም እንጂ፤ የሌላውን አባል ሥራ እያዩ መክሰስና መኩሉን ወይም መፍረድ የለባቸውም።

በአንድ ቤተሰብ ሊኖሩ የሚገባቸውን የቤተሰብ አባላትን በተመሰከተ ስድስት ዓይነት የአባላትን ዝርዝር ያስቀምጣል።

1ኛ. ስለ ባልና ሚስት (ኤፌሶን 5:21-33 አንብቡ፤ 1ኛ ጢሞ. 5)

ሀ. 1) ባል ሚስትን እንደ ራሱ አድርጎ እንዲወዳት፤

2) እንዲመግብና እንዲንከባከባት፤

3) ክርስቶስ ለቤተ ክርስቲያን እንደ አደረገ ሁሉ ባልም ለሚስቱ

እንዲያደርግ፤ ራሱን ለሚስቱ ሲል አሳልፎ መስጠት። በሚስቱ እንዲጣበቅ፤ ቤቱን እንዲመራ።

ለ. ሚስት ባልዋን እንድትወድድ (ኤፌሶን 5:22-24)

1) ሰባልዋ እንድትገዛ (ቁ. 24፤ 33)

2) ባልዋን እንድትፈራ። እንደዚህ ቢሆን መልካም ይሆናል።

2ኛ. የልጆች ኃላፊነት ከወላጆች ጋር (ኤፌሶን 6:1-3)

1. እንዲታዘዙ። ሰወላጆች ታዘዙ ይላል (ቆላ. 3:20፤ ዘጸአ. 20:12) የጌታ ትእዛዝ ነውና። ሰወላጆች መታዘዝ በረከትን ያስገኛል።

1) መልካም ይሆንልሃል ይላል። 2) ዕድሜህ በምድር ይረዝማል ይላል። ይህን ተስፋ እንዳታጡ በርቱ፤ ታዘዙ።

3ኛ. ለአባቶች ወይም ለወላጆች (ምዕራፍ 6:4 አንብቡ)። ሰወላጆች የተሰጠው መመሪያ፤ ልጆችን፡-

1) በጌታ ምክር፤ 2) በጌታ ተግሣጽ፤ 3) አላድጉዎቸው፤ 4) አታስቆጡአቸው። ይህን ብታደርጉ መልካም ይሆናል ኤፌሶን 6:7-8 አንብቡ።

4ኛ. የጌታ ቤተሰብ የሆነ ሰሠራተኞች በሥራ በታ ከአሠሪዎቻቸው ጋር መኖር የሚገባ ግንኙነትና መመሪያ ምዕራፍ 6፤ 5፤ 6 አንብቡ። ሠራተኛ ክርስቲያን ከአሠሪው ጋር በሰላም ለመኖር ያለው ሥርዓት ነውና ያዙት፤ በሥርዓት ኑሩ።

5ኛ. ሰአሠሪዎች ወይም ጌቶች ለሆኑ ክርስቲያን የተሰጠውን መልእክትና ሥርዓቶችን በኤፌሶን 6:9 አንብቡ።

ሁሉም የራሳቸውን ሥራና ከጌታ የተሰጣቸውን ኃላፊነት በሚገባ ቢወጡ፤ ከጌታ ዘንድ ዋጋ ወይም ሽልማት እንደሚያገኙ በቁጥር 7፤ 8 ላይ አንብቦ መረዳት ይቻላል። እንግዲህ ክርስቲያን ቤተሰብ ሰራሳችን ጥቅምና በረከት እያልን እንታዘዝ።

5. ባልና ሚስት በትዳራቸው

ሀ) ባል ለሚስቱ ማድረግ የሚገባውን ነገሮች በጥቂቱ

በኤፌሶን 2:10 «መልካሙን ሥራ ለማድረግ በክርስቶስ ኢየሱስ ተፈጠርን» ይላል። እግዚአብሔር ለእኛ አስቀድሞ ያዘጋጀውን 2ኛ ቆሮ. 5:17 በክርስቶስ የሆነ ሁሉ አዲስ ፍጥረት ነው፤ አሮጌው ነገር አልፎ ሄደዋል። ስለዚህ ባል ለሚስትህ ማድረግ ከሚገባህ ነገሮች ጥቂቱን እንደ ምሳሌ ልጥቀስ፡-

ሀ. ባል ለሚስቱ ማድረግ የሚገባው ነገሮች፡

1. ሚስትህን ውደዳት (ኤፌ. 5:25፣28፣33፤ 1ኛ ቆሮ. 13:4-7)።
2. ራስህን ስጣት (ኤፌ. 5:26)፤ ክርስቶስ ለቤተ ክርስቲያን ራሱን እንደ ሰጠ።
3. መግባት፤ ተንከባከባት (ቁ. 30)።
4. ከሚስትህ ጋር ተባበር (ቁ. 31)።
5. ሚስትህን አስደስታት (1ኛ ቆሮ. 7:33)፤ በግብረ ሥጋ ግንኙነት ሚስትህን የማስደሰት ግዴታ አለብህ (1ኛ ቆሮ. 7:2-6)።
6. ሚስትህን አክብራት (1ኛ ጴጥ. 3:7)።
7. ከሚስትህ ጋር በማስተዋል ኑር (1ኛ ጴጥ. 3:7)።
8. አግዛት፤ እርዳት (1ኛ ጴጥ. 3:7)።
9. የእርስዎ መከራ የራስህ እንደ ሆነ አስብ (1ኛ ጴጥ. 3:8)።
10. ርኅሩኅና ትሑት ሁን (1ኛ ጴጥ. 3:8)።
11. ክፉ ነገር አታድርግ (1ኛ ጴጥ. 3:9)።
12. መልካም አድርግ (1ኛ ጴጥ. 3:9፣ 11-12)።

13. በዘላለማዊ ቤትህ እንዲመችህ ከክፉ ሽሽ (1ኛ ጴጥ. 3:10)።

14. እሺ በል፤ በረከትን ትበላለህ (ኢሳ. 1:19)።

15. የሚስትህን ቃል ስማ (ዘፍጥ. 21:12)።

16. ወንድ በቤትህ የእግዚአብሔርን ምሳሌ ነህና፤ እግዚአብሔር ፍጥረትን እንደሚያስተዳድር በፍቅር ቤትህን አስተዳድር (1ኛ ቆሮ. 11:7)። እንደ እግዚአብሔር መልካም አባት ሁን።

17. ቂም በቀል ለመመለስ አትሞክር (ሮሜ 12:17-19)።

18. ከእርስዎ ጋር ለመጫወትና ለመልካም ውይይት ጊዜ ስጣት።

19. የወንድ ትምክህተኝነትን ወይም «አኔ» ባይነትን አስወግድ።

20. ጓደኛህ እንጂ አሽከርህ ስላልሆነች፤ አማክራት።

21. የአሽሙር ቃላትን አስወግድ።

22. ከአንደበትህ ሁልጊዜ ለስላሳና የፍቅር ቃላት ይውጡ።

23. በቤት ሥራ አግዛት። ጽዳትን፤ ንጽሕናንና ራስ መጠበቅን አትርሳ።

24. ለመመካከርና ለመወያየት የተለየ ጊዜ መድብ።

25. ጨካኞች አትሁኑ (ቆላ. 3:12-14)።

ለ) ሚስት ለባልዋ ማድረግ የሚገባት ነገሮች

በገላትያ 5:22 ላይ «የመንፈስ ፍሬ ግን ፍቅር፤ ደስታ፤ ሰላም፤ ትዕግሥት፤ ቸርነት፤ በጎነት፤ እምነት፤ የውሃት፤ ራስን መግዛት ነው»፤ እንደዚህ ያሉትን ነገሮች ለማድረግ የሚከለክል ሕግ የለም ይላል። በጌታ የሆናችሁ እኅቶች በመጀመሪያ፡

1. የዋህነትን ትዕግሥትን ፍቅርን ልበሱ (ቆላ. 3:12-14)።

2. ባሎችሁን ውደዱ (1ኛ ቆሮ. 13:4-7)።
3. በጌታ እሺ ብላችሁ ተገዙ (ኤፌ. 5:22-24)።
4. በጌታ ፍርሃት ፍሩዋቸው (ኤፌ. 5:33)።
5. ንጹሕ ኑሮ ኑሩ (1ኛ ጴጥ. 3:1)።
6. የውስጥ፣ የልብ ቁንጅና ይሁንላችሁ (1ኛ ጴጥ. 3:3 እና 4)።
7. የዋህና ዝግተኛ መንፈስ ይሁንላችሁ (1ኛ ጴጥ. 3:4)።
8. ሣራ አብርሃምን ጌታዬ ብላ እንዳከበረችው፣ ባሎቻችሁን አክብሩ (ቁ. 6)።
9. ራስሽን እትጣይ፣ ንጽሕናና ቁንጅናሽን ሁልጊዜ ጠብቂ።
10. ራስሽን፣ ሰውነትሽን ለባልሽ አሳልፈሽ ስጪው።
11. ባልሽን በጥሩ ምግብና በግብረ ሥጋ ግንኙነት ሁልጊዜ አስደስቼው።
12. የቤተሽንና የልጆቻሽን ንጽሕና ጠብቂ።
13. ልባም ሴት ሁኒ (ምሳሌ 31:10)።
14. በምሳሌ 31:10-31 እንደ ተጻፈው ዓይነት ሴት ሆኒ።
 - 14.1 ዕድሜዋን ሁሉ መልካም እንጂ ክፉ አታደርግም።
 - 14.2 በእጅዋ ሥራ ቤተሰብዋን ታስደስታለች።
 - 14.3 ባልዋን ታከብራለች ደግሞም (ታስከብራለች)።
 - 14.4 ለቤትዋ እንኳን ገቢ ታስገባለች (ቁ. 24)።
 - 14.5 እርስዋ አፍዋ በጥበብ የተሞላ ነው (ቁ. 26)።
15. ርኅሩኅ ሁኒ እንጂ ሐኬተኛ፣ ተቆጪና ተናዳጅ አትሁኒ።

16. እግዚአብሔርን የምትፈራ ሴት እርስዋ ትመስገናለች።
17. ባልሽን አስደስቼው (1ኛ ቆሮ. 7:34)።
18. በመጽሐፈ ምሳሌ ስለ ሴት ከተጠቀሱት ነገሮች መልካሙን ባሕሪ ብቻ ለራስሽ አድርጌ።
19. መልካም ሴት ለባልዋ ዘውድ ናት (ምሳሌ 12:4)፤ ሚስትህ ያንተ ጌጥ ናትና በመልካም ሁኔታ በራስህ ክፍ አድርገህ ያዛት ተንከባከባት።

6. የእግዚአብሔር ፈቃድ ያለበት ቤተሰብና ቤተ ክርስቲያን

የመጀመሪያው ቤተሰብ እንዴት መጣ?

ከምድር አፈር የተፈጠረ ቤተሰብ ሕያው ሆነ።

ኃይልና ታላቅነት የእግዚአብሔር ነው። በዘፍጥረት 2:7 ላይ፣ «እግዚአብሔር አምላክም ሰውን ከምድር አፈር አበጀው፤ በአፍንጫውም የሕይወት እስትንፋስን እፍ አለበት፤ ሰውም ሕያው ነፍስ ያለው ሆነ» ይላል። እንዲሁም በዘፍጥረት 2:21-25 እንዲህ ይላል፣ «እግዚአብሔር አምላክም በአዳም ከባድ እንቅልፍ ጣለበት፤ አንቀላፋም፤ ከጎኑም አንዲት አጥንትን ወስዶ በሥጋ ዘጋው። እግዚአብሔር አምላክም ከአዳም የወሰዳትን አጥንት ሴት አድርጎ ሠራት፤ ወደ አዳምም አመጣት። አዳምም አለ፡- ይህች አጥንት ከአጥንቴ ናት፤ ሥጋም ከሥጋዬ ናት፤ እርስዋ ከወንድ ተገኝታለችና ሴት ትባል።» እንዲሁም ዘፍጥረት 1:27፣ «እግዚአብሔርም ሰውን በመልኩ ፈጠረ፤ በእግዚአብሔር መልክ ፈጠረው፤ ወንድና ሴት አድርጎ ፈጠራቸው» ይላል። በምዕራፍ 1:31 ላይ ደግሞ፣ «እግዚአብሔር ያደረገውን ሁሉ እየ፣ እነሆም ያም እጅግ መልካም ነበረ» ይላል። በዚህ ጥቅስ መሠረት የቤተሰብ ኑሮ ወይም የጋብቻ ሁኔታ ሁሉ ተጀመረ። ያም እጅግ መልካም ነበረ ማለት ነው። በአዳምና

ሔዋን መካከል ማለት በጋብቻቸው፣ በኑሮአቸው፣ በቤታቸው፣ በጎብኪታቸውና በግንኙነታቸው ሁሉም መልካም ነበረ።

1. ጥያቄ፡- ከጋብቻ ቀጥሎ በቤተሰብ፣ ማለት በባልና በሚስት፣ መካከል ምን ዓይነት ችግር ይፈጠራል? በአሁኑ ጊዜ እያንዳንዳችሁ ከሚፈጠሩት ችግሮች አምስቱን ዘርዝሩልኝ?

2. ጥያቄ፡- እነዚህን ችግሮች መፍታትና ለውጤት መልካም ማድረግ አይቻልም ወይ? ይቻላል ወይም አይቻልም ካላችሁ ለምን? እንዴት?

3. ጥያቄ፡- ቤታችንን መልካም ቦታ ማድረግ ይቻላል ወይ? እንዴት?

7. በመጽሐፍ ቅዱስ ውስጥ በአንድ መጽሐፍ ብቻ ስንት ጊዜ ለሴቶች ምክርና ትምህርት እንደ ተሰጠ ተመልከቱ

በመጽሐፈ ምሳሌ ከተጠቀሱት ሴቶች የትኛይቱን ትመስያለሽ?

1. «ከጋለሞታ ሴት ከንፈር ማር ይንጠባጠባልና፤ አፍዋም ከቅቤ «ይልቅ» የለሰለሰ ነውና፤ ፍጹሟዋ ግን እንደ እሬት የመረረ ነው... እግሮችዋ ወደ ሞት ይወርዳሉ፤ አረማመድዋም ወደ ሲኦል ነው፤... መንገድህን ከእርስዋ አርቅ፤ ወደ ቤትዋም ደጅ አትቅረብ» (ምሳሌ 5:3-8)።

2. ለሚስት፣ «ምንጭህ ብሩክ ይሁን፤ ከጉብዝናህም ሚስት ጋር ደስ ይበልህ... ጡትዋ ሁልጊዜ ታርካህ፤ በፍቅርዋም ሁልጊዜ ጥገብ» (ምሳሌ 5:18-19)።

3. «ልጄ ሆይ፤ ስለ ምን ጋለሞታ ሴት ትወድዳለህ? የሌላይቱንስ ብብት ለምን ታቅፋለህ?» (ምሳሌ 5:20)።

4. «ከክፉ ሴት ትጠብቅህ ዘንድ ከሌላይቱም ሴት ምላስ ጥፍጥነት።... አመንዝራም ሴት የሰውን ሕይወት ታጠምዳለች... ወደ ሰው

ሚስት የሚገባም እንዲሁ ነው፤... ከሴት ጋር የሚያመነዝር ግን አእምሮው የጎደለ ነው» (ምሳሌ 6:24-32)።

5. ልታጠምድ ስለ ተዘጋጀች ጋለሞታ ሴት ምሳሌ 7:5-27 አንብብ።

6. «ለነፍ ሴት ሁከተኛ ናት፤» ስለ እርስዋ ምሳሌ 9:13-18 አንብብ።

7. «ሞገስ ያላት ሴት ከብርን ታገኛለች፤ ሀኬተኞችም ሀብትን ያገኛሉ» (ምሳሌ 11:16)።

8. «የወርቅ ቀለበት በእርዳ አፍንጫ እንደ ሆነ፤ ከጥበብ የተለየች ቆንጆ ሴትም እንዲሁ ናት» (ምሳሌ 11:22)።

9. «ልባም ሴት ለባልዋ ዘውድ ናት፤ አሳፋሪ ሴት ግን በአጥንቱ ውስጥ እንደ ቅንቅን ናት» (ምሳሌ 12:4)።

10. «ብልሃተኛ ሴት ቤትዋን ትሠራለች፤ ለነፍ ሴት ግን በእጅዋ ታፈርሰዋለች» (ምሳሌ 14:1)።

11. «ሚስት ያገኘ በረከትን አገኘ፤ ከእግዚአብሔርም ሞገስን ይቀበላል» (ምሳሌ 18:22)።

12. «ጠበኛም ሚስት እንደማያቋርጥ ነጠብጣብ ናት። ቤትና ባለጠገነት ከአባቶች ዘንድ ይወረሳሉ፤ አስተዋይ ሚስት ግን ከእግዚአብሔር ዘንድ ናት» (ምሳሌ 19:13-14)።

13. «ከጠበኛ ሴት ጋር በአንድ ቤት ከመቀመጥ በውጪ በቤት ማዕዘን ላይ መቀመጥ ይሻላል» (ምሳሌ 21:9)።

14. «ከጠበኛና ከቁጡ ሴት ጋር ከመቀመጥ በምድረ በዳ መቀመጥ ይሻላል» (ምሳሌ 21:19)።

15. «የጋለሞታ ሴት አፍ የጠለቀ ጉድጓድ ነው» (ምሳሌ 22:14)።

16. «የጋለሞታ ሴት የጠለቀች ዐዘቅት ናትና፤ ሌላይቱም ሴት

የጠበቀ ጉድጓድ ናትና» (ምሳሌ 23:27)።

17. «ከጠበቅ ሴት ጋር በአንድ ቤት ከመቀመጥ (ይልቅ) በሰገነት ማዕዘን መቀመጥ ይሻላል» (ምሳሌ 25:24)።
18. «እንዲሁ በልታ አፍዋን የምታብሱ፡- አንዳች ክፉ ነገር አላደረግሁም የምትልም የአመንዝራ ሴት መንገድ ናት» (ምሳሌ 30:20)።
19. እንዲሁ በሦስት ነገር ምድር ትናወጣለች ከተባሉት ነገሮች ውስጥ ምሳሌ 30:23፤ «የተጠላች ሴት ባል ባገኘች ጊዜ፤ ሴት ባሪያም እመቤቷን በወረሰች ጊዜ» ይላል።
20. «ልባም ሴትን ማን ሊያገኛት ይችላል?» ብሎ በጥያቄ ይጀምርና፤ «ዋጋዋ ከቀይ ዕንቁ እጅግ ይበልጣል» ብሎ የልባም ሴት ባሕርይዋንና ሥራዋን ዘርዝሮ ያስቀመጠውን ምሳሌ 31:10 እስከ ቁ. 31 ማንበብ ይቻላል። በመጨረሻም ቁጥር 30 እና 31 ላይም እንዲህ ይላል፤ «ውበት ሐሰት ነው፤ ደም ግባትም ከንቁ ነው፤ እግዚአብሔርን የምትፈራ ሴት ግን እርስዋ ትመሰግናለች። ከእጅዋ ፍሬ ስጡአት፤ ሥራዎችዋም በሸንጎ ያመስግኑአት» በማለት ይዘጋል።

መጽሐፈ ምሳሌ እግዚአብሔርን የሚፈሩ ሴቶች እነዚህን ጥቅሶች አይተው ተመልክተው እኔ የት ነኝ ብለው ራሳቸውን እንዲመረምሩ ያሳስባል።

ዳዊት በመዝሙር (139)፡1-2፤ «አቤቱ፤ መረመርክኝ፤ አወቅኸኝም። አንተም መቀመጤንና መነሣቴን አወቅህ፤ አሳቤን ሁሉ ከሩቅ አስተዋልህ» ብሎ፤ ሕይወታቸውን በማስተካከል መልካም ልባም ሆነው እግዚአብሔር የፈቀደውን የቤተሰብ ቅዱስ አገልግሎት እንዲሰጡ ነው።

እንደዚሁም እግዚአብሔርን የሚፈሩ ሴቶች

እናት (ሴት) በቤትዋ ሰላም ፈላጊና ሰላማዊት ከሆነች፤ ቤተሰብ ሁሉ ይፈወሳሉ። ኢየሱስም፤ «ሰላሜን አስጣችኋለሁ፤ እኔ የምለጣችሁ ሰላም፣ ዓለም እንደሚሰጠው (ዓይነት ሰላም) አይደለም። ልባችሁ አይታወክ አይፍራም» አለ (ዮሐንስ 14:27)።

በጌታ ያመኑት ሴቶች በመጀመሪያ ልባቸውን በጌታ ሰላም ከሞሉ፤ ቤታቸውም በሰላም የተሞላ ይሆናል። ሰላም ከባለቤታቸው ጋር ይኖራል፤ እንዲሁም ሰላም ከልጆቻቸው ጋር ይሆናል።

እናቶች በባልና በልጆች መካከል ድልድይ ሆነው በቤታቸው ሰላም ፈጣሪዎች መሆን አለባቸው። ሚስት ሰባል ከሁሉ በፊት እግዚአብሔር የሰጣት ስጦታ ናት። ሰባል ከሚስት በኋላ ነው ልጆች የሚመጡት። ከሚስት ቀጥሎ እግዚአብሔር ሰባል በቤቱ ሁለተኛ ስጦታ አድርጎ ልጆችን ሰጣቸው፤ መዝ. (127)፡3 ተመልከት።

ስለዚህ፤ ሚስት ሰባልዋ ልጆችን ወደ ምድር በመውለድ ካመጣች፤ እርስዋ ሰባልዋና ሰልጆቿ መካከለኛ አገናኝ ናት ማለት ነው። አስታራቂም ድልድይ ሆኖ አባትንና ልጆችን በሰላም ማገናኘትና ማስማማት፤ ሰላም ወደ ቤት እንዲመጣ ትግል ማድረግ የእናት ኃላፊነት ነው። ስለዚህ፤ ጸሎትዋ የማያቋርጥ መሆን አለበት።

ባል በሚስቱ ተጣበቅ ተባለ (ኤፌ. 5:31 እና ዘፍጥ. 2:24)፤ ሁለቱም መጣበቅና አንድ ሥጋ ሊሆኑ ይገባል። አንድ ላይ መሆናቸው ለራሳቸው ድሎት ብቻ ሳይሆን፤ ክፉ እንዳያጠቃቸውም ነው። ክፉው በሥጋም በነፍስም ሊያጠቃቸው ሁልጊዜ የተዘጋጀ ነው።

ጥቃት፤

1. ከልጆቿ ሊደርስ ይችላል (1ኛ ጢሞ. 1:9)፤
2. ከጠላት ከሰይጣን ይመጣል፤
3. ከጎረቤቶችዋ ሊደርስ ይችላል፤

4. ከመንገዶች፣ ከገበያ፣ ከሕዝብ ይመጣል፤ እንዲሁም
5. በሌሊትና በቀን ለሚያስፈራ ሁሉ ሊደርስ ይችላል። በተለይም በሚስት ላይ አጥቂ ይበዛል። ከዚህም የተነሣ ሚስት ባልዋን ከለላና ጋሻ እድርጋ መኖር እንዳለባት ይመከራል (ኤፌ. 6:10 እና 11፤ 2ኛ ቆሮ. 10:4፤ ያዕቆብ 4:7-8)። አንድ ከመሆን ሁለት መሆን ይመረጣል (መክብብ 4:9-12 አንብብ)። ሚስት፣ ራስሽን ለባልሽ አስረክቢ። ጌታችን ራሱን ለእግዚአብሔር እንዳስረከበ ሁሉ፣ «በክርስቶስ የነበረ አሳብ በእናንተ ዘንድ ደግሞ ይሁን» ይላል (ፊልጵ. 2:5-9)።

8. ስለ መፋታት

«መፋታትን እጠላለሁ፤ ይላል የእስራኤል አምላክ እግዚአብሔር» (ሚል. 2:13-16)። «ፈረሳውያን <ኢየሱስን> ቀርበው፡- ሰው ሚስቱን ሊፈታ ተፈቅዶለታልን? ብለው ሊፈትኑት ጠየቁት። እርሱ ግን መልሶ፡- ሙሴ ምን አዘዛችሁ? አላቸው። እነርሱም፡- ሙሴስ የፍቸዋን ጽሕፈት ጽፎ እንዲፈታት ፈቀደ አሉ። ኢየሱስም መልሶ እንዲህ አላቸው፡- ስለ ልባችሁ ጥንካሬ ይህችን ትእዛዝ ጻፈላችሁ። ከፍጥረት መጀመሪያ ግን እግዚአብሔር ወንድና ሴት አደረጋቸው፤ ስለዚህ ሰው አባቱንና እናቱን ይተዋል ከሚሰቱም ጋር ይተባበራል፤ ሁለቱም አንድ ሥጋ ይሆናሉ፤ ስለዚህ አንድ ሥጋ ናቸው እንጂ ወደ ፊት ሁለት አይደሉም። እግዚአብሔር ያጣመረውን እንግዲህ ሰው አይሰየው» (ማር. 10:2-9፤ ማቴ. 19:3-9)። «አመንዝሮች . . . የእግዚአብሔርን መንግሥት አይወርሱም» (1ኛ ቆሮ. 6:9-10 እና 1ኛ ቆሮ. 7:10-11 ተመልከቱ)።

በመጀመሪያ በእግዚአብሔር ፊት የገባችሁትን መሐላ ወይም ቃል ኪዳናችሁን አስቡ። ምሳሌ 2:17-18 «የአምላክዋንም ቃል ኪዳን የምትረሳ፤ ቤትዋ ወደ ሞት ያዘነበለ ነው፤ አካሄድዋም ወደ ሙታን ጥላ» ነው ይላል።

1ኛ) መፋታት የሚበዛው በጋብቻ የመጀመሪያዎቹ አምስት ዓመታት ውስጥ ስለሚሆን፤ ክርስቲያኖች መጠንቅቅ ይገባቸዋል። በአምስት ዓመት ጋብቻ ዘመናት በግምት 51% ያህል ተጋቢዎች ያፋታሉ፤ ምክንያቱም አዲሶች ስለሆኑ፤ ጠባይ ለጠባይ ስለማይተዋወቁ፤ መቻቻል ስለሚጠፋባቸው፤ በትዕግሥት ይቅር ማለትን ስለማያውቁ፤ ያስቡ የነበረው ነገርና ያገቡት ሰው ልዩ ስለሚሆንባቸው፤ በነገር ስለማይጣጣሙ፤ እና መማማር ስለማይፈልጉ ቶሎ ወደ መፋታት ይደርሳሉ።

2ኛ) ከአምስት እስከ 20 ዓመት ውስጥ በጋብቻ ዓለም መፋታት ሁለተኛ ደረጃ ይይዛል። በግምት ከመቶ 43% ተጋቢዎች ወደ ፍቺ ይሄዳሉ። ለዚህ ምክንያት የራሳቸውን የጋብቻ ጥቅም ችላ ብለው ትኩረት ሁሉ በልጆች ላይ ስለሚሆን፤ መስለቻቸት ስለሚመጣ ነውና ተጠንቀቁ። ባልና ሚስት የራሳችሁን የጋብቻ መልካምነትን ችላ አትበሉ። አንዱ ሌላውን መንከባከብ አትርሱ።

3ኛ) በጋብቻ ዓለም አንዱ ወደ መፋታት በቶሎ እንዲደርሱ ከሚያደርጋቸው ዓመታት 23ኛ ዓመት ገደማ ከባድና አደገኛ ስለሚሆን መጠንቀቅ ነው።

4ኛ) ልጆች ወደ ትምህርት፤ ወደ ሥራ እና ወደ ራሳቸው ጋብቻ ከሄዱ በኋላ መፋታት እየቀነሰ ይሄዳል። ስለዚህ ባልና ሚስት እናንተም ተለያይታችሁ በኋላ ብቻችሁን እንዳትቀሩ፤ የራሳችሁን ትዳር ጠበቅ አድርጋችሁ ያዙ። እርስ በርሳችሁ በጋብቻ ተጠብቃችሁ የመፋታትን መንፈስ እስወግዱ።

5ኛ) ወደ ዕድሜ ባለጠግነት ጋብቻ ስትቃረቡ የጋብቻ ወርቃማ የትዳር ዓመታት ስለምትደርሱ፤ ከአሁኑ ጀምሮ በትዕግሥት ብትጓዙ ይሻላል። ይኸውም ከ40 ዓመት የጋብቻ ጉዞ በኋላ ማለት ነው።

በመጀመሪያ ወደ ምድር የመጡት ቤተሰብ አዳምና ሔዋን ሲሆኑ፤ ባል ከአፈር የተፈጠረ ሲሆን፤ ሚስት ደግሞ ከባልዋ ጎን የወጣች አጥንት ናት። ይህ ምን ያሳያል?

የክርስቶስ ኢየሱስ ጎን በጦር ተወግቶ እንደ ቆሰለና ደሙም እንደ ፈሰሰ፤ ቤተ ክርስቲያንም ከዚያ እንደ ወጣች ሁሉ፤ እኛም በክርስቶስ ኢየሱስ ደም በማመን ከኃጢአታችን ታጥበን እንደ ነፃን ሊያሳስበን ዮሐንስ 19:34-37 አንብቡ። ኢየሱስ ጎኑን በጦር ሊወጋ፤ ጦር ልቡን ደርሶ አቆሰለና ደምና ውኃ ከጎኑ ፈሰሰ፤ ይህ ሁሉ የሆነው እኛን ስለ ወደደን ነው። ከነኃጢአታችን እና ከነበደላችን ወደደን፤ አዳነን። ኤፌ. 5:25-30 ተመልከት። ሐዋን ከአዳም ጎን እንደ ወጣች፤ እንዲሁም ቤተ ክርስቲያንም ከክርስቶስ ጎን በፈሰሰው ደም የመጣች ናት።

እንግዲህ ወንዶች ሆይ፤ የመጀመሪያ አባታችን አዳም ከጎኑ ከደማ፤ እንዲሁም ሁለተኛው አዳም አባታችን ኢየሱስ ክርስቶስ ጎኑ ከደማ፤ ዛሬም የእኛ ውስጣዊ ጎን ውስጣዊ ልብ እስኪቆስል እስኪደማ ሚስቶቻችንን ከልብ መውደድ፤ ማዳንና መርዳት ይገባናል። የባልና የሚስት ወይም የቤተሰብ መቀራረብ እስከዚህ ነበር። ስለዚህ ባልና ሚስት አንድ ሥጋ ናቸው፤ በአንድ ይጣበቃሉ፤ ማንም መለያየት የለበትም የሚለውን ማርቆስ 10:2-10 ተመልከት። ይህ የባልና የሚስት ጋብቻዊ ሕይወት ሰምድራዊ ኑሮ ምች የተሰጠ ነው። በሉቃስ 20:34-36 ላይ፤ «ኢየሱስም መልሶ እንዲህ አላቸው፡- የዚህ ዓለም ልጆች ያገባሉ ይጋባሉም፤ ያን ዓለምና ክሙታን ትንሣኤ ሊያገኙ የሚገባቸው እነዚያ ግን አያገቡም አይጋቡምም፤ እንደ መላእክት ናቸውና፤ ሊሞቱም ወደ ፊት አይቻላቸውም፤ የትንሣኤም ልጆች ስለ ሆኑ የእግዚአብሔር ልጆች ናቸው» ይላል። ልጅነትና ቤተሰብነት የማይቀር ነው። ሰውን ወይም ቤተሰብን በእንደዚህ ጅማራ መጀመር የሁሉን ቻይ የሆነ እግዚአብሔር አምላክ ዕቅድ ነው። ከዚያም ልጆችን ጨመረ፤ በልጅ ባረካቸው (ዘፍጥ. 4:1-2፤ 5:1-5፤ መዝ. 127: 3-5 ተመልከት)። «እነሆ፤ ልጆች የእግዚአብሔር ስጦታ ናቸው፤ የሆድም ፍሬ የእርሱ ዋጋ ነው።»

እንግዲህ እግዚአብሔር በዚህ ሽክላ ዕቃ ውስጥ ወይም የጋብቻ መዝገብ ውስጥ ትልቅ ምሥጢር የሆነውን የቤተሰብን ጉዳይ ካስቀመጠ፤ እኛም ክርስቲያን ቤተሰብ የእግዚአብሔርን ኃይልነቱን፤

ፈጣሪነቱን፤ አምላክነቱን እና ጌትነቱን እያሳየንና እየገለጽን እንመላለስ እንጂ (ፊልጵ. 2:14-16)፤ ጌታን እንደማያውቁ አሕዛብ በጋብቻ ወይም በቤተሰብ ክቡርነት መጫወትና መቀሰድ አያስፈልገም (2ኛ ቆሮ. 4:7-12፤ ገላ. 6:7-9)። ስለዚህ፤ ቤተሰብን በጥንቃቄ መያዝ ያስፈልጋል። እንደ እግዚአብሔር ቃል በፍርሃት የተሰጠንን ድርሻችንን እየፈጸምን፤ በምድር እስካለን ድረስ የተሰጠንን ቤተሰብ በእግዚአብሔር ፍርሃት መምራት አለብን።

ክርስቲያን ቤተሰብ አንድ ማወቅ ያለብን ነገር

1. ይህ ምድራዊ የቤተሰብ ኑሮ ሰሚመጣው ሰለማያዊ ቤተሰብ የእግዚአብሔር ልጆች መሆናችንን፤ እንዲሁም በዚያ የምንኖርበትን ኑሮ የሚመሰክርና የሚያሳየን ጥሩ ምሳሌ ሊሆን ያስፈልጋል። በዚህ በምድራዊ ቤተሰብ እንደ ጌታ ፈቃድ መኖር ካልቻልን፤ ከዚህ ዓለም ተለይተን ስንሄድ ከሰማያዊ ቤተሰብ ጋር እንዴት አብረን መኖር እንችላለን?
2. እግዚአብሔር የራሱን ዓላማ የሚሠራባቸው ሁለት ድርጅቶች አሉ፤ አንደኛው ቤተሰብ ሲሆን፤ ሁለተኛው ደግሞ ቤተ ክርስቲያን ነው።
3. እግዚአብሔር በምድር ላይ ቤተ ክርስቲያንን ከመመሥረቱ በፊት የመሠረተው ቤተሰብ ነው።
4. የእግዚአብሔር ፈቃድ ያለበት ቤተሰብና ቤተ ክርስቲያን በዚህ ዘመን እንዲህ ይጀምራል።

9. የቤተሰብ ጅማራ በአሁኑ ዘመን

በመጽሐፍ ቅዱስ መሠረት፤ አንድ ክርስቲያን ቤተሰብ የሚጀምረው በጌታ ያመነ ወንድና በጌታ ያመነች ሴት ተዋድደው በጸሎትና በቃል ኪዳን ጋብቻ አድርገው ባልና ሚስት ከሆኑ በኋላ በመካከላቸው ከሚወስዱ ልጆች ጋር ወይም በጉዲፈቻ (በማደግ) ልጅ

በማግኘት ከዚህ ቤተሰብ ጋር በመቀላቀል ቤተሰብ ይሆናሉ። ማለትም አንድ ሰው አንድ ቀን በአንድ ቤተሰብ በመወለድ ወይም በጉዲፈቻ በአንድ ቤተሰብ ውስጥ በመግባት ልጅ በመሆን ቤተሰብ ለመባል ይበቃል። ቤተሰብ በዚህ ዓይነት ይጀምራል። ምድራዊ ቤተሰብነት አንድ ቀን የሚያበቃ ወይም የሚያልፍ ነው። ያውም በሞት ያልፋል።

የእግዚአብሔር ቤተሰብነት

መጽሐፍ ቅዱስ እንደሚነግረን በምድር የሰው ቤተሰብነት እንደሚያስፈልገን ሁሉ፣ ለሰማያዊ ቤትም ቤተሰብነት ያስፈልጋል፤ ይኸውም የእግዚአብሔር ቤተሰብነት ይባላል። የእግዚአብሔር ቤተሰብ ለመባል ወይም የሰማያዊ ቤተሰብነት መብት ለማግኘት በክርስቶስ እዲስ መወለድን ይጠይቃል። ኢየሱስም በዮሐንስ ወንጌል 3:3፤5 ላይ፣ «ዳግመኛ ካልተወለዳችሁ መንግሥተ ሰማይ አትገቡም»፤ ከነጭራሹም በዓይናችሁም አታዩም ብሏል። ስለዚህ፣ በእግዚአብሔር አባትነት እኛ ልጆቹ ለመሆን በጌታ በማመን ጌታን በመቀበል የእግዚአብሔር ልጆች የመሆን ሥልጣን ሰጥቶናል ወይም ይሰጠናል፤ እኛም ይህን ሥልጣን እንቀበላለን። ስለዚህ፣ አንድ ልጅ በልጅነቱ የክርስቶስን ወንጌል የእግዚአብሔርን ቃል መጽሐፍ ቅዱስን ሰምቶ ልቡ በመንፈስ ቅዱስ እርዳታ ተነክቶ በጌታ በኢየሱስ ክርስቶስ ስም ቢያምን፣ የጌታ ልጅ ይሆናል። የልጅነት ሥልጣንም ከእግዚአብሔር ያገኛል (ዮሐ. 1:12)። ከዚያም እያደገ የወንጌል ሰው ሆኖ እድገ ለአቅመ - አዳም ሲደርስ አንዲት በጌታ ያመነችን ሴት አግብቶ ልጆች ወልዶ ወይም በሕግ የሰውን ልጅ ወስዶ የራሱ ልጅ አድርጎ በጉዲፈቻ ቢያሳድግ አንድ ቤተሰብ ይሆናሉ፤ አንድ ቤተሰብም ይባላሉ፤ ይኸውም የክርስቲያን ቤተሰብ ይባላሉ ማለት ነው።

10. የቤተ ክርስቲያን ጅማራ

ቤተ ክርስቲያን እንዴት ይጀምራል?

ቤተ ክርስቲያን በኢየሱስ ክርስቶስ ላይ ትጀምራለች። በማቴዎስ

16:18፣ «በዚችም ዓለት ላይ ቤተ ክርስቲያኔን እሠራለሁ፤ የገሃነም ደጆችም አይችሉትም» ይላል። ዓለቱም ኢየሱስ ክርስቶስ እንደ ሆነ በ1ኛ ቆሮንቶስ 10:4 ላይ «ያም ዓለት ክርስቶስ ነበረ» ይላል። በሐዋርያት ሥራ 20:28 ላይም «በገዛ ደሙ የዋጁትን የእግዚአብሔርን ቤተ ክርስቲያን» ይላል። ስለዚህ ቤተ ክርስቲያን የክርስቶስ ናት። የሚጀምረውም ራሱ ሆኖ፣ ለራሱ ክብር ይጀምራል። ቤተ ክርስቲያን በክርስቶስ እዲስ ሆነው በተወለዱ ሰዎች ይጀምራል። ለምሳሌ ያህል፣ አንድ ሰው የክርስቶስን የደኅንነት ወንጌል ዜና ሰምቶ ልቡ በመንፈስ ቅዱስ ተነክቶ ከክፉ መንገዱ ተመልሶ ንስሐ ገብቶ በክርስቶስ ኢየሱስ ስም ቢያምን፣ ያ ሰው ወዲያውኑ በእግዚአብሔር መንፈስ ቅዱስ ይታተማል፤ የእግዚአብሔር መንፈስ ቅዱስ ማደሪያም ይሆናል፤ የእግዚአብሔርም ቤተ መቅደስ ይሆናል። ወዲያውኑ በእግዚአብሔር ቤተሰብ ይገባል። በእምነት የእግዚአብሔር ልጅ ሆኖ ይወለዳል። ወዲያውኑ እግዚአብሔር አባቱ ሲሆን፣ እርሱ ደግሞ ልጁ ይሆናል። ወዲያውኑ የእግዚአብሔር ቤተሰብ ይሆናል። የእግዚአብሔር ቤተሰብነት ዘላለማዊ ነው። ይህ ሰው በክርስቶስ እዲስ ተወለደ ይባላል። የእግዚአብሔር ልጅ እንደ ሆነ በዮሐንስ ወንጌል 1:12፣ 13 ላይ ተጠቅሷል። «ሰተቀበሉት ሁሉ ግን፣ በስሙ ለሚያምኑት ለእነርሱ የእግዚአብሔር ልጆች ይሆኑ ዘንድ ሥልጣንን ሰጣቸው።» ይልና እነርሱ ከእግዚአብሔር ተወለዱ እንጂ ከደም ወይም ከሥጋ ፈቃድ ወይም ከወንድ ፈቃድ አልተወለዱም ይላል። እንግዲህ የእግዚአብሔር ልጅ ለመሆን በክርስቶስ ስም እምኖ ክርስቶስን በእምነት መቀበል እንጂ ሌላ መንገድ የለም። ዮሐንስ 1:12 የሚያረጋግጠው በክርስቶስ ስም እምኖ እርሱን ለሚቀበሉት ሁሉ የእግዚአብሔር ልጅነት መብትና ሥልጣን እንደ ተሰጣቸው ነው። ያ ሰው በእግዚአብሔር ቤተ ሰብ ተወለደ ማለት ነው።

እግዚአብሔር አባታችን እኛም የእርሱ ልጆች የምንሆንበት ሥልጣን የሚመጣልን በክርስቶስ እምነን በመንፈስ ቅዱስ ዳግመኛ ስንወለድ ብቻ ነው፤ ሮሜ 8:15-17፣ ገላ. 4:4-7 ተመልከት። ለእግዚአብሔር ቃል ልቡን ሰጥቶ ክርስቶስን ወደ ልቡ እንዲያስገባ

በዮሐንስ ራእይ 3:20 ላይ ክርስቶስ እንዲህ ይላል፤ «እነሆ፤ በደጅ ቆሜ አንኳኳለሁ፤ ማንም ድምፂን ቢሰማ ደጁንም ቢከፍትልኝ፤ ወደ እርሱ እገባለሁ ከእርሱም ጋር እራት አበላለሁ እርሱም ከእኔ ጋር ይበላል።» እንዲሁም በዮሐንስ ወንጌል 14:23፤ «ኢየሱስም መለስ አለውም፡- የሚወደኝ ቢኖር ቃሌን ይጠብቃል፤ አባቴም ይወደዋል ወደ እርሱም እንመጣለን በእርሱም ዘንድ መኖሪያ እናደርጋለን።» ብሎ በአማኝ ልብ እንደሚኖር ያረጋግጥልናል። በተጨማሪም፤ አንድ በክርስቶስ ያመነ ሰው የእግዚአብሔር መኖሪያ ወይም ቤተ መቅደሱ እንደሚሆን በ1ኛ ቆሮንቶስ 3:16-17፤ «የእግዚአብሔር ቤተ መቅደስ እንደ ሆናችሁ የእግዚአብሔርም መንፈስ እንዲኖርባችሁ አታውቁምን? ማንም የእግዚአብሔርን ቤተ መቅደስ ቢያፈርስ እግዚአብሔር እርሱን ያፈርሰዋል፤ የእግዚአብሔር ቤተ መቅደስ ቅዱስ ነውና፤ ያውም እናንተ ናችሁ።» ብሎ አማኝ በሙሉ የእግዚአብሔር መኖሪያ ወይም ቤተ መቅደሱ እንደ ሆነ ያረጋግጣል።

ስለዚህ ቤተ ክርስቲያን በእግዚአብሔር ዓይን በአንድ አማኝ ሰው ልብ ጌታ ኢየሱስ ክርስቶስ በእምነት ሲገባ ይጀምራል። ያ ሰው ቤተ መቅደስ ሆኗል። በዚህ ዓይነት ነው ኢየሱስ ወልደ ነዌ፤ «እኔና ቤተሰቤ ግን እግዚአብሔርን እናመልካለን» ያሰው (ኢየሱስ 24:15)። በዚህ ጥቅስ መሠረት አንድ ግለሰብ ቤተ መቅደስ ሲሆን፤ ከነቤተሰቡ ጭምር ባልና ሚስት ልጆችም ካሉ በጌታ ካመኑ ቤተ ክርስቲያን ይሆናሉ፤ በአንድነት ሆነው እግዚአብሔርን ማምለክ ይጀምራሉ ማለት ነው። የመጀመሪያ አምልኮ በቤተሰብ ስለሚጀምር፤ እያንዳንዱ የክርስቶስ ቤተሰብ (አማኞች) በቤታቸው የአምልኮና ለጌታ ምስጋና በመስጠት የሚጸልዩበትና የሚለገጹበት ጊዜ መኖር ይገባዋል። ክርስትና እምነት በመጀመሪያ የግለሰብ ጉዳይ ነው፤ በኋላ ወደ ቤተ ሰብ፤ ከዚያም አልፎ የጉረቤቶችም ይሆናል። የግለሰብ የነበረው አሁን የጋራ ይሆናል። ብዙ ቤተ ሰብ ተለብሰዋል ቤተ ክርስቲያን ወደ መሆን ይደርሳሉ።

በቤተሰብ ትምህርት ይጀምራል፤ ከሕፃንነት ጀምሮ አባትና እናት ልጆችን ማሠልጠን ስለሚጀምሩ፤ የመጀመሪያ አሠልጣኞችና

አስተማሪዎች መሪዎችም እነርሱ ናቸው። ስለዚህ፤ ትምህርት በቤተሰብ ነው የሚጀምረው። እናት የመጀመሪያ አሠልጣኝ ናት፤ መብላትን፤ መላቅን፤ መልበስን፤ ጽዳትን፤ ንግግርን፤ ንባብን፤ አምልኮን፤ ዝማራን፤ ፍቅርን፤ መልካም ነገሮችን በሙሉ፤ እንዲሁም ክፉ ነገሮችን እንደ ስድብ፤ መማታት ያሉትን ነገሮችም ከቤተሰብ ይማራል። ስለዚህ ቤተሰብ የመጀመሪያ ቦታ ስለሆነ፤ ቤተሰብ የሁሉ ነገር ጀማሪዎች ናቸው። ለመልካም ነገር ይሁን ወይም ለክፉ ነገር መጀመር ቤተሰብ የመጀመሪያ ስፍራ ነው።

ልጆች የመጀመሪያ የክርስቶስን ትምህርት ቢሆን ወይም የትምህርት ቤት ጉዳይ የሚሰሙትና የሚማሩት ከወላጆች፤ ከቤተ ሰብ ነው። በዚህ ዓይነት የቤተሰብንና የቤተ ክርስቲያንን ዜና ልጆች አስቀድመው የሚሰሙትና በዓይናቸው የሚያዩት ከወላጆች፤ ከቤታቸው ነው። ወላጆች እውነተኛ አምላክን እግዚአብሔርን በክርስቶስ የሚያመልኩ ከሆነ፤ ልጆችም በዚያ መንገድ ይጓዛሉ። ወላጆች ግን ሌላ አምልኮና የባዕድ አምልኮ ካላቸው፤ ልጆች በዚያ መንገድ ይጓዛሉ።

11. አምልኮ

11.1 «እኔና ቤቴ እግዚአብሔርን እናመልካለን።»

የእግዚአብሔር ባሪያ ኢየሱስ በ24:15 ላይ፤ «እኔና ቤቴ እግዚአብሔርን እናመልካለን» ሲል፤ እርሱና ቤተሰቡ እግዚአብሔርን የሚያመልኩበት ጊዜና ቦታ በቤታቸው ነበረ ማለት ነው። ይህን ሊል የሚችል ሰው ሕይወቱን ሁሉ ቤተሰቡን ይዞ በቤታቸው እግዚአብሔርን የሚያመልክ ሰው መሆን ይገባዋል። በሕይወቱ ጌታ እንዲገባ የጋብዘ ሰው እግዚአብሔርን በቤቱ ለራሱ ለብቻውም ሆነ ከሌሎችም ጋር እግዚአብሔርን ማምለክ ከባድ አይሆንበትም።

ማምለክ ማለት፡- 1) የእግዚአብሔርን ቃል መጽሐፍ ቅዱስን ለብቻም ሆነ በጋራ ዘወትር ማንበብ፤ 2) ስጌታ ዝቅ ብሎ ተንበርክኮ መጸለይ፤ 3) በዝማራ፤ በመዝሙር ማመስገን፤ 4)

አሥራትና ምጽዋት በመስጠት ማምሰክ፤ 5) የእግዚአብሔርን ቃል ለሌሎች መንገርና ማስተማር፤ መስበክ፤ 6) ለቃሉ በመታዘዝ የውኃ ጥምቀትን መውሰድ፤ 7) የጌታን እራት በመውሰድ የጌታን ሞትንና ትንሣኤን ጌታ ተመልሶ እስኪመጣ ድረስ መናገር የመሳሰሉት አምልኮን አሰማቅለልና አስመርሳትን ያሳስቡናል። 1ኛ ቆሮ. 11:23-34 ተመልከቱ።

በዚህ በኢያሱ 24:15 ጥቅስ መሠረት አንድ ግለሰብ በጌታ ሲያምንና ቤተ መቅደሱ ሲሆን፤ ከነቤተሰቡ ጭምር በጌታ ከሆኑ ቤተ ክርስቲያን ይሆናሉ። በቤታቸው የአምልኮ ጊዜ ካለና ቤተሰቡ አብሮ የሚያመልኩ ከሆነ፤ በዚያ ቤት ቤተ ክርስቲያን ተጀምሯል ማለት ነው። በአዲስ ኪዳንም ቤተ ክርስቲያን በቤት አምልኮ ነው የተጀመረው፤ ይህንንም በሐዋርያት ሥራ መጽሐፍ ቅዱስ በብዙ ቦታ ታገኛላችሁ (የሐዋ. 10 አንብቡ)። ለምሳሌ ያህል፡- 2:46፤ 16:13-15፤ 31-34፤ 18:7-11፤ ሮሜ 16:5። ፊልሞና 1:1፤ 2፤ ቄላ. 4:15።

ቤተሰብና ቤተ ክርስቲያን በዚህ ሁኔታ ይገኛሉ። ቤተሰብና ቤተ ክርስቲያን በጣም የተቀራረቡ ስለሆነ፤ እንደ እጅና ጓንት የተያያዙ ናቸው፤ አይራራቁም። ስለዚህ ቤተሰብና ልጆች በመጀመሪያ በቤታቸው መንፈሳዊ ነገሮችን ይሠሰጥናሉ፤ ከዚያም ቀጥሎ በቤተ ክርስቲያን ይሠሰጥናሉ። ቤተሰብና ቤተ ክርስቲያን ሁለቱም የእግዚአብሔርን ቃል የሚማሩበትና የሚሠሰጥበት ቦታ ነው።

ልጆችን በመጀመሪያ የሚያሠለጥኑና መንገድ የሚያሳዩ ቤተሰብ ወይም ወላጆች ሲሆኑ፤ ቀጥሎም ከቤተሰብ ተቀብሎ በእድሜያቸው ሁሉ የሚመራቸውና የሚያሠለጥናቸው ቤተ ክርስቲያን ነው፤ የቀለምንና የዓለምን ትምህርት ደግሞ ትምህርት ቤት ይሠሰጥናሉ።

«እኔና ቤቴ እግዚአብሔርን እናመልካለን።»

«እኔና ቤቴ ግን እግዚአብሔርን እናመልካለን» ያለው ኢያሱ የነዌ ልጅ ነው። ኢያሱ 24:15 ኢያሱ እውነተኛ አምላክ እግዚአብሔር የአብርሃም፤ የይስሐቅ፤ የያዕቆብ አምላክ እንደ ሆነ ስለ አወቀና ስለ አመነ፤ ለቤተሰቡ፤ ለልጆቹ አስታውቆ እንደ ነበረና

ከቤተሰቡ ጋር አብሮ እግዚአብሔርን በቤቴ ያመልክ እንደ ነበረ ያመለክታል።

11.2 የቤተሰብ መሠዊያ

አያንዳንዱ ቤተሰብ፤ ማለትም በጌታ የሚያምን ቤተሰብ፤ በቤታቸው ጌታን የሚያመልኩበት ፕሮግራም ሊኖራቸው ያስፈልጋል። በቤታቸው ጌታን የማምሰክ ፕሮግራም የሌለው ቤተሰብ በሕይወታቸው ጨለማ አለባቸው። በቤታቸው የአምልኮ ጊዜ የሌለበት ቤተሰብ፤ ከእግዚአብሔር ጋር የመገናኛ መንገድ የተዘጋባቸው ናቸው፤ ልጆቻቸው የእግዚአብሔርን መንገድ ለመሄድ ይከብድባቸዋል፤ የእግዚአብሔርን ብርሃን ለማየት ይሳናቸዋል። በቤተሰቡ አምልኮ ከሌለ፤ ልጆቻቸው ከጌታ ጋር መገናኘት ይርቅባቸዋል፤ እግዚአብሔርን ከመከተል ይልቅ፤ ሰይጣንን የሚከተሉ ይሆናሉ፤ ሰክርስቶስ ከመኖር ይልቅ፤ ለሰይጣን መኖር ይቀልላቸዋል፤ ጌታን ለመቀበልና ጌታን ለማየት ይሳናቸዋል፤ የእግዚአብሔርን በረከት ከማግኘት ይልቅ፤ በእርግጥን ውስጥ ያድጋሉ። አምልኮ በሌለው ቤተሰብ ውስጥ የሚያድግ ልጅ ጌታን በእምነት ለመገናኘት ያለው ዕድል አነስተኛ ይሆናል። ስለዚህ ተጠያቂዎቹ ወላጆቻቸው ናቸው። በመጽሐፈ ምሳሌ 22:6፤ «ልጅን በሚሄድበት መንገድ ምራው፤ በሽመገለም ጊዜ ከእርሱ ፈቀቅ አይልም» ይላል። ልጆች የሕይወትን መንገድ ወይም የሞትን ወይም የጥፋትን መንገድ ከወላጆቻቸው ይሰማሉ፤ ያያሉ፤ ይወርሳሉ። ስለዚህ ስለ ልጅ ሕይወት ተጠያቂ እናንተ ወላጆችና አሳዳጊዎች ናችሁ። ኢየሱስም፤ «ሕፃናትን ወደ እኔ ይመጡ ዘንድ አትከልክሉዎቸው» ብሎአልና፤ «የእግዚአብሔር መንግሥት እንደነዚህ ላሉት ናትና»፤ ማር. 10:13-16 ተመልከቱ።

ስለዚህ ልጆች ወደ ጌታ እንዲመጡ አያንዳንዱ ክርስቲያን ቤተሰብ በቤቴ የአምልኮ ጊዜ እንዲመድቡና ያስፈልጋል። ልጆቻቸውንና ቤተሰባቸውን በሙሉ ወደ አምልኮ መጋበዝና በዚያ በቤተሰብ አምልኮ ልጆች ጌታን እንዲቀበሉ ማድረግና መምራትም ያስፈልጋቸዋል።

በመዝሙረ ዳዊት (133):1፤2 ላይ «ወንድሞች በጎብረት ቢቀመጡ፤ እነሆ፤ መልካም ነው፤ እነሆም፤ ያማረ ነው» ይላል። ቁጥር 3 ላይ፤ «... በዚያ እግዚአብሔር በረከቱን ሕይወትንም እስከ ዘላለም አዝዞአልና» ይላል። የእግዚአብሔር በረከት ሕይወትም ወደ ቤተሰባችን እንዲገባ፤ እንዲመጣ የምንፈልግ ከሆነ፤ የቤተሰብን አምልኮ ሳናቋርጥ በቤታችን መጀመር አለብን። እስከ እድሜያችን መላው መቀጠል አለብን። የራሴን ቤተሰብ ምስክርነት ምሳሌ መስጠት እፈልጋለሁ። እኔና ባለቤቴ ከተጋባን ከ1952 ዓ.ም ጀምሮ እግዚአብሔር ያስተማረን እኛና ልጆቻችንም ብዙ በረከት ያገኘንበት ነገር የቤተሰብ አምልኮ ነው። ከዚያ ቀን ጀምሮ እስከ ዛሬ ድረስ ማታ ማታ ከመኝታችን በፊት የቤተሰብ አምልኮ ጊዜ ሳናደርግ ተኝተን አናውቅም። ጌታ የተመሰገነ ይሁን! ረጅም ጊዜ ወይም አጭር ጊዜ ቢሆንም፤ እኛና ልጆቻችን ወይም እንግዶችም ቢኖሩ እንኳ፤ አብረን ተሰብስበን ዘምረን ቃሉን አንብበን ወይም ጥቅስ በቃል ተሰዋውጠን ጌታን እመስግንን እንተኛ ሰን። በዚህ በቤተሰብ ፕሮግራም የቤተሰብ አባል ሁሉ ተራ በተራ መሪ ይሆናል፤ ሰባዚ ይሆናል፤ አብረን እንካፈላለን። የአንድ ሰው ሥራ አይደለም፤ የሁሉም ነው ሰብሳቢ ሁልጊዜ ባል ወይም ሚስት ይሆናሉ፤ በቤት ከሌሉ ግን፤ ታላቅ ልጅ የፕሮግራሙ መሪና ሰብሳቢ ይሆናል። በዚህ ዓይነት ነው ልጆቻችን ጌታን በቤታችን መቀበል የቻሉት። ጊዜው ስለንግዶችም ጌታን ለመጋበዝ ምቹ ይሆናል፤ ሁልጊዜ በቤታችን የአምልኮ ጊዜ፤ የመጽሐፍ ቅዱስ ንባብና የጸሎት ጊዜ ስለሚሆን፤ የደስታ ጊዜ ይሆናል። አምናለሁ ልጆቼ በራሳቸው ቤተሰብ ይህን ፕሮግራም እንደሚያደርጉ፤ ባያደርጉ ግን ራሳቸው የተጉዱ ይሆናሉ። ይህ የአምልኮ ጊዜ ጌታን በቤታችን የምንጋበዝበት፤ ራሳችንን ለጌታ የምንሰጥበትና የምናስረክብበት እንዲሁም ንስሐ የምንገባበት፤ ጌታን የምንጠራበት ጊዜ ነው። «የጌታን ስም የሚጠራ ሁሉ ይድናል» ተብሎአልና (ሮሜ 10:13)።

ወላጆች፤ በተለይም ክርስቲያን ቤተሰብ ወላጆች፤ የመጀመሪያ ልጆቻቸው አስተማሪዎችና አሠልጣኞች ናቸው ብለናል።

የእውነትን ወንጌል፤ የእውነትን ቃል፤ እና እምነትን ስልጆቻቸው ለማስተማርና ለማስያዝ፤ ለመምራትም ምቹው ጊዜ የቤተሰብ አምልኮና ፕሮግራም ጊዜ ነው። በቤታቸው የአምልኮ ጊዜ ካላቸው፤ ለስዚህ ቤተሰብ ከቤተ ክርስቲያን ቀድሞ የማሠልጠኛ ስፍራ ነው ብንል አልተሳሳትንም።

ወላጆችና ቤተሰብ፤ እንደ ወንድም፤ እጎት፤ እንደ አያቶች ያሉት ሁሉ በአምልኮ፤ በጸሎት፤ ቃሉን በማንበብ፤ በመዘመር፤ ምጽዋት በመስጠት፤ ቤተ ክርስቲያን በመውሰድ፤ ወደ እምነት በመምራት ከባድ ድርሻ አላቸው፤ ኃላፊነትም አለባቸው።

ቤተሰብ የመጀመሪያው የመሠዊያ ስፍራ ነው። ከዚህ በመቀጠል፤ የጥንት ቅዱሳን የእምነት አባቶችን እንደ መጽሐፍ ቅዱስ ለዎች ምሳሌ እንመሰክታለን፤ እና ተከታተሉ።

ለእግዚአብሔር ስግደትና አምልኮ፤ የመሠዊያ ስፍራ በቤታቸው እንደ ነበረ፤ እነርሱና ቤተሰቦቻቸው ያመልኩ እንደ ነበረ ሁሉ፤ አሁንም የመጀመሪያ አምልኮ ቦታ ወይም ትንሹ የቤተ ክርስቲያን ጅማራ ቤተሰብ በቤታቸው መሆን እንደሚገባ ለማስረዳት ሲሆን፤ እንደዚህ በየቤቱ የአምልኮ ቦታ ያላቸው ብዙ ቤተሰቦች ተሰባስበው አንድ ላይ አንድ ትልቅ ቤተ ክርስቲያን መሆን እንደሚችል ለማሳየት ነው።

1. የአዲስ ኪዳን የመጀመሪያ ሐዋርያትም አስቀድመው በቤታቸው ያመልኩ እንደ ነበረ እናያለን። የሐዋ. 1:13፤ 14 ተመልከቱ።

- 1) የሮሜ ክርስቲያኖች (ሮሜ 16:3-5)፤
- 2) የቆሮንቶስ ክርስቲያኖች (1ኛ ቆሮ. 16:15፤ 19)፤
- 3) የቄላስያስ ክርስቲያኖች (ቄላ. 4:15)፤
- 4) ፊልሞና (ቁ. 2)፤ ከቤተሰብ ጀምሮ ቤተ ክርስቲያን እንደ ሆኑ ማየት ይቻላል። የሐዋ. 16:31-34 አንብቡ።
- 5) ኢየሱስም በሉቃስ 19:9፤10 ለዚህ ቤት መዳን ሆነ ብሏል።

6) ኢየሱስም ሕፃናትን ሲባርካቸው የመጡ ቤተሰቦች ነበሩ ማለት ነው (ማርቆስ 10:13-16)።

7) ቆርኔሌዎስ በቤቱ ያመልክ ነበረ (የሐዋ. 10:1-5)፤

እንዲሁም ሌሎችም አሉ። ቤተሰብ ጌታን የሚያውቁ ከሆነ፤ ቤተ ሰብና ቤተ ክርስቲያን የእምነትን ወይም የሃይማኖትን ወይም መንፈሳዊ ክፍል ፍላጎት የሚሞሉና ወደዚያ የሚመሩ ሥልጠናዎች የሚሰጡ ዋና ክፍሎች ናቸው። ቤተ ሰብ የመጀመሪያ የመንፈሳዊ ክፍል ወይም የእምነት ክፍል ወይም የሃይማኖት ክፍል ጀማሪዎችና መሠረት ጣይዎች ናቸው። ስለዚህ፤ መሠረቱ ክርስቶስ እንዲሆን ይገባል። 1ኛ ቆሮ. 3:11፤ ማቴ. 7:24-29 እንብብና በእርሱ ተደገፉ፤ መሠረታችሁ እርሱ ይሁን።

የቤተሰብ ኃላፊነት

1. ቤተሰብ የወንጌል አማኞች ከሆኑ፤ ሕፃኑ ገና በእናቱ ሆኖ መጸነሱን ካወቁበት ጊዜ ጀምሮ ለሕፃኑ መጸለይን መጀመር አለባቸው።

2. ሕፃኑ ሲወለድ በምስጋናና በጸሎት መቀበል አለባቸው።

3. ከዚያ ቀን ጀምሮ ወላጆች በሕይወታቸው ዘመን በሙሉ ለልጆቻቸው መጸለይን መቀጠል አለባቸው።

4. ሕፃኑ እያደገ ሲሄድ፤ በቤታቸው ወላጆች ጸሎትን፤ የእግዚአብሔርን ቃል መስማት፤ አምልኮን ማስተማርና መምራት አለባቸው።

5. ወደ ቤተ ክርስቲያን በመውሰድ እግዚአብሔርን በጸሎት ቤት ከሌሎች ክርስቲያኖች ጋር አብረው እንዲያመልኩ ማስተማርና ማለማመድ የወላጆች ፈንታ ነው።

6. በቤተ ክርስቲያን በጸጥታ እንዲቀመጡ ማስተማር።

7. በዝማሬ እግዚአብሔርን እንዲያመልኩ ማስተማር።

8. ምጽዋት በመስጠት ጌታን እንዲያመልኩ ማስተማር።

9. እንዲጸልዩና ቃሉን በማንበብ እንዲሳተፉ ማስተማር።

10. ወላጆች ስንበት ትምህርት ቤት በሰዓት እንዲደርሱ በማድረግ ማለማመድ።

11. ድሆችንና ደካሞችን መርዳትና ርኅራኄ ማድረግን፤ ሰውን መውደድንና ፍቅርን ማስተማር አለባቸው።

12. እግዚአብሔርን መፍራትና ሰዎችን ማክበርን ማስተማር የወላጆች ፈንታ ነው።

13. አንድ ሕፃን በልጅነቱ መንፈሳዊ ትምህርቶችንና ምክሮችን ከወላጆች ካልተማረ በስተቀር፤ ወደ አንደኛ ደረጃ ትምህርት ቤት ገብቶ በሳምንት አንድ ቀን መንፈሳዊ ትምህርትን ከእስተማሪዎች ቢማር እንኳን፤ በሕይወቱ ዘመን ሁሉ ቢማርም፤ ከመንፈሳዊ ቤተሰቡ መማር የሚገባውን ያህል ከውጭ አግኝቶ ሊማርበት አይችልም።

በልጅነት ከቤተሰብ የሚወሰደው ሥልጠና በሕይወቱ ዘመን ሁሉ የሚጠቀምበት ይሆናል። ስለዚህ፤ አንተ ሰው «ልጅህን በሚሄድበት መንገድ ምራው፤ በሽመገለ ጊዜ ከእርሱ ፈቀቅ አይልም።» (ምሳሌ 22:6 ተመልከት)።

14. አንድ ልጅ ጌታን ተቀብሎ በጌታም ስም አምኖ ዳግም የመወለድ ዕድል እንዲያገኝ የማድረግ ጉዳይ የወላጆቹ ነው። ስለ ጌታ እንዲናገሩ ያስፈልጋል ማለት ነው። ከዚያም በሕይወቱ ዘመን ሁሉ ጌታን የመከተልና ጌታን የማገልገል ሕይወትን ከወላጆቹ አይቶ ከሆነ፤ እርሱም በዚያ መንገድ የሕይወቱን ጉዞ ይቀጥላል። ከእግዚአብሔር ጋር ያለውን የአባትነትና የልጅነት ኅብረትና ግንኙነት እያጸናና እያጠናከረ ይሄዳል፤ ኅብረቱም እያደገ ይሄዳል እንጂ አንድ ቦታ ደርሶ አይወድቅም፤ በዚያ ላይም መንፈስ ቅዱስ ይረዳዋል (ዮሐ. 14:26፤ 16:13)።

15. ልጆች እያደጉ ሲሄዱ፤ ቤተሰቡንና እግዚአብሔርን በቤትም ሆነ በቤተ ክርስቲያን ማገልገልን መማርና መለማመድ አለባቸው፤

ከሌሎችም ጋር ጤናማ ጥበረትንና አንድነትን ማኖር፤ ማሳደግ ይገባቸዋል (1ኛ ዮሐ. 1:3-7፤ ዮሐ. 17:20፤ 21)።

የቤተሰብ አምልኮ ዋና ነገር ነው

የጥንት የእግዚአብሔር ሰዎች ተጠቅመውበታል። ከዚህ ቀጥሎ የቤተሰብ አምልኮና መሠዊያ እንዴት ማድረግ እንደሚገባ የጥንት የእግዚአብሔር ቅዱሳን ሰዎች በቤታቸው ምን እንዳደረጉ ምሳሌዎችና ትምህርቶችን ከእነርሱ በመውሰድ እኛም እንድንከተላቸው ተከታተሉ።

ቤት ለክርስቲያን ዋና ቦታ ነው።

የእኛ አምላክም እግዚአብሔር በክርስቶስ ኢየሱስ ዋና አምላክ ነው። ስለዚህ ዋና አምላካችን በቤታችን መመለክ አለበት። እግዚአብሔር ከቤተሰብ ጋር ጉዳይ አለው። በቤታችን ሊከብርና ዋና መሪ ሊሆን ይፈልጋል።

ጌታን ወደ ቤታችን መጋበዝ፤ ና ግባ ማለት ይገባናል። በራእይ 3:20 «እነሆ፤ በደጅ ቆሜ አንኳኳለሁ፤ ማንም ድምፃን ቢሰማ ደጃንም ቢከፍትልኝ፤ ወደ እርሱ እገባለሁ ከእርሱም ጋር እራት እበላለሁ እርሱም ከእኔ ጋር ይበላል» ይላል። ልባችንን እና ቤታችንን ለኢየሱስ እንክፈት፤ አንድም የምናጣው ነገር አይኖረንምና። በመዝሙረ ዳዊት 23:1፤ «እግዚአብሔር እረኛዬ ነው፤ የሚያሳጣኝም የለም። በለመለመ መስክ ያሳድረኛል፤ በእረፍት ውኃ ዘንድ ይመራኛል» ይላል። ሁሉም መልካም ይሆንልናል። በቤታችን ጸጋና በረከት፤ ሰላምና እረፍት ይሆንልናል።

የቤተሰብ መሠዊያ መዝ. (50):23

በቤታችሁ በየቀኑ ለእግዚአብሔር መሠዊያ የምታደርጉ አላችሁ? ማለቴ በየቀኑ ከመተኛታችሁ በፊት ለእግዚአብሔር መሥዋዕት ሰውቼ ነው የምተኛው የሚል ሰው።

ብቻውን የሚኖር፤ ወይም ከጓደኛ ጋር የሚኖር፤ ወይም ከትዳር ጓደኛ ጋር የምትኖሩ፤ ወይም ከልጆችና ከልጅ ልጆች ጋር

የምትኖሩ መሆን ትችላላችሁ። በአንድ ቦታ ተሰብስባችሁ ዘምራችሁ፤ ቃሉን አንብባችሁ፤ ወይም ምስክርነት ለምታችሁ፤ ወይም ከቃሉ አንድ ጥቅስ ተናግራችሁ፤ ወይም በቤተ ክርስቲያን የተማራችሁትን (የለማችሁትን) ተወያይታችሁ ምስጋና ሰጥታችሁ፤ ጸልያችሁ ወደ መኝታ የምትሄዱ ማለቴ ነው። ለመሆኑ በቤታችሁ ለመሠዊያ ኃላፊ ካህን ማን ነው? ማለቴ ነው። እኔ እንደማምነው፤ አባት መሆን አለበት፤ እርሱ ከሌለ፤ እናት መሆን አለባት፤ ሁለቱም ከሌሉ፤ የቤቱ ታላቅ ልጅ መሆን አለበት። በቤት ያለ ሁሉ ከልጅ እስከ አዋቂ በአንድነት ተሰብስበው መሠዋት አለባቸው። ምናልባት ከቤተሰብ አንዳቸው ታምመው ከሆነ፤ ሁሉም በዚያ አልጋ ዙሪያ ሆነው መሠዊያ ማቅረብ ያስፈልጋል። ያ ሰዓት የከበረ መሆን አለበት። ያ ሰዓት ከእግዚአብሔር ጋር የመገናኛ ወይም የጸሎት (መሠዊያ በማቅረብ ራሳችንን ለጌታ የምናሳይበት) ጊዜ ነው፤ የታመመው እንዲፈወስ የምንጸልይበት ጊዜ ነው።

እንዲህ ያለው ቦታ፡-

1. ሰው ለእግዚአብሔር የሚሰግድበት ቦታ ነው (ዮሐ. 4:23፤ 24)።
2. ሰው እግዚአብሔርን የሚያመልክበት ቦታ ነው (ኢያሱ 24:15)።
3. ሰው እግዚአብሔርን የሚጠራበት ቦታ ነው (ሮሜ 10:13)።
4. ሰው ወደ እግዚአብሔር የሚጸልይበት ስፍራ ነው (መዝ. 145:19)። እርሱም ልመናቸውን ይሰማል፤ ያድናቸውማል።
5. ሰውና እግዚአብሔር የሚነጋገሩበት ስፍራ ነው። (1ኛ ሳሙ. 3:10) «ባሪያህ ይሰማልና ተናገር»።
6. ሰው የእግዚአብሔርን ድምጽ የሚሰማበት ቦታ ነው (1ኛ ሳሙ. 3:11)
7. ሰው የእግዚአብሔርን ቃል የሚለማበት ስፍራ ነው።
8. ሰው ስለ ኃጢአቱ ንስሐ የሚገባበት ስፍራ ነው፤ ይቅርታና ምሕረት ይጠይቃል።

9. ቃሉ (ሉቃስ 19:9፤ 10) ሰው እግዚአብሔርን እንደሚወድ የሚገልጽበትና ቃል ኪዳን የሚገባበት ስፍራ ነው።
10. ሰው ጌታን መታዘዝ የሚጀምርበት ቦታ ነው።
11. ሰው ከእግዚአብሔር በረከትን የሚቀበልበት ስፍራ ነው [መዝ. (133):1-3]።
12. ሰው ባዕድ አምልኮን (ጣዖትን) የሚጥልበት፣ የሚቀብርበት፣ የሚተውበት ስፍራ ነው (ዘፍጥ. 35:1-7)።

በመቀጠል ደግሞ፣ የእምነት አባቶችን እንመልከት።

የጥንት የእምነት አባቶች እንዴት እንዳደረጉ -

የቤተሰብ አምልኮ ጊዜ ነበራቸውን? መልሱ፣ አዎን ነው።
1. እግዚአብሔር ከመጀመሪያ ለአዳም አሳየው (ዘፍጥ. 3:21)።
2. የአዳም ልጆች አደረጉ። አቤል ትክክል አደረገ፤ ቃየን ሳተ (ዘፍጥ. 4:3-12)። የአዳም ቤተሰብ ኅብረትና አንድነት የሌለበት መስዋዕት ምሳሌ ነው።
3. በጥፋት ውኃ ዘመን የኖሩ አምልኮ በቤቱ (ዘፍጥ. 8:20፤ 9:7)።
4. አብርሃም በቤቱ (ዘፍጥ. 12:7-9፤ 13:4-18) እርሱና ቤተሰቡ ሰገዱ፣ ልጁን ሠዋ።
5. ይስሐቅ በቤቱ መሠዊያ ሠራ (ዘፍጥ. 26:25፤ ቁ. 23፤ 24)፤ እርሱና ቤተሰቡ ሰገዱ።
6. ያዕቆብ መሠዊያ ሠራ (ዘፍጥ. 33:20)። በሴኬም (ዘፍጥ. 35:7)፣ በቤቴል ደግሞ ወደ ግብጽ ሊሄድ በድንበር ሠዋ (ዘፍጥ. 46:1-3)።
7. ኢዮብ ለራሱና ለልጆቹ የንስሐ መስዋዕት ያደርግ ነበር (ኢዮብ 1:5)።
8. በሙሴ ዘመን ለእስራኤል ልጆች ትእዛዝ ተሰጣቸው (ዘፍጥ. 6:6፤ 7)።

9. በከነዓን ምድር (ኢያሱ 24:15) ራሱና ቤተሰቡ ማምለክ ቀጠሉ።
10. ዳዊት በመዝሙር 50:23፤ «ምስጋናን የሚሠዋ ያከብረኛል፤ የእግዚአብሔርን ማዳን ለእርሱ የማሳይበት መንገድ ከዚያ አለ» ይላል።
11. ዳንኤል በባቢሎን አገር በቀን ሦስት ጊዜ ይሠዋ ነበር (ዳን. 6:10)።

የቤት መሪ አለቃ እግዚአብሔር እንዲህ ይላል።

 1. በመሠዊያ ስፍራ እንገናኝ ይላል። እንደ ዘካርያስ (ሉቃስ 1:8-25)።
 2. እንደ ሐሮን በጥዋትና ማታ ጣፋጩን ሽቱ ጸሎት አቅርቡ (ዘጸአ. 30:7-8)።
 3. ኤርምያስ 29:12-14 አንብብ።

ምን እናድርግ?

ዛሬ ቃል ትገባላችሁ?

ዛሬ የእግዚአብሔርን ተስፋ ለመቀበል ትዘጋጃላችሁን?

ዛሬ የእግዚአብሔርን በረከት ለመቀበል ትዘጋጃላችሁን?

ዛሬ ከእግዚአብሔር ጋር ቃል ኪዳን በየዕለቱ ለመግባት ትፈልጋለህ?

እንግዲያስ በቤትህ መሠዊያ አዘጋጅ። ዛሬ ማታ ጀምሩ።

12. ልጆች

12.1 ልጆች እና እግዚአብሔር

1. እግዚአብሔር ስለ ልጆች ምን ይላል? በጥቂቱ እንመልከት።
- መልስ፡- እግዚአብሔር እናንተ የእኔ ናችሁ ይላል።

- ኢሳ. 43:1 እግዚአብሔር እንዲህ ይላል፡- «ተቤቸኚህህና አትፍራ፡ በስምህ ጠርቼሃለሁ አንተ የእኔ ነህ።»

- ኤር. 1:5 «በማኅፀን ሳልሠራህ አወቅሁህ፤ ክመወሰድህ በፊት ለየሁህ።»

- መዝ. (127):3 «እነሆ፤ ልጆች የእግዚአብሔር ሰጦታ ናቸው፤ የማኅፀንም ፍሬ ከቸርነቱ የሚገኝ ነው።» ኢየሱስም ሕፃናትን ይወዳቸዋል፤ ይባርካቸውማል።

- ማርቆስ 10:13-16 እንዲህ ይላልና ተመልከት፡- «እንዲዳሰሳቸውም ሕፃናትን ወደ እርሱ አመጡ፤ ደቀ መዛሙርቱም ያመጧቸውን ገሠጹቸው። ኢየሱስም ግን አይቶ ተቆጣና፡- «ሕፃናትን ወደ እኔ ይመጡ ዘንድ ተዉ አትከልክሏቸው፤ የእግዚአብሔር መንግሥት እንደነዚህ ላሉት ናትና። እውነት እላችኋለሁ፤ የእግዚአብሔርን መንግሥት እንደ ሕፃን የማይቀበላት ሁሉ ከቶ አይገባባትም አላቸው። አቀፋቸው፤ እጁንም ጭኖ ባ ረካቸው።»

- ማቴ. 18:10 «ሐንዚህ ከታናናሾች አንዱን እንዳትንቁ ተጠንቀቁ፤ መላእክቶቻቸው በሰማያት ዘወትር ያለውን የአባቱን ፊት ያያሉ እላችኋለሁና። የሰው ልጅ የጠፋውን ሰማዳን መጥቶአልና» ይላል።

- ዘፍጥ. 48:15፤ 16፡ በዘመኔ ሁሉ እረኛ የሆነኝ አምላክ ከጉዳት ሁሉ የታደገኝ መልአክ፤ እርሱ እነዚህን ልጆች ይባርክ ይላል።

12.2 ወላጆች እና ልጆች

ወላጆች ለልጆች ማድረግ የሚገባቸው ነገር

1. እግዚአብሔር ልጆችን ከእግዚአብሔር ቃል እንዲያስተምሩ ሰወላጆች ትእዛዝ ሰጣቸው። ዘፃፃ. 6:2 (አ.መ.ት) ይህን «የምሰጣችሁን ሥርዓቱንና ትእዛዙን ሁሉ በመጠበቅ፤ ዕ ድሚያችሁ እንዲረዝም፤ አንተ፤ ልጆችህና ከእነርሱ በኋላ የሚመጡት ልጆቻቸው በሕይወት ዘመናችሁ ሁሉ

አምላካችሁን እግዚአብሔርን ትፈሩት ዘንድ ነው።» ቁጥር 7 ላይ፤ «ለልጆችህም አስጠናቸው፤ በቤትህ አስቀምጥ፤ በመንገድም ስትሄድ፤ ስትተኛና ስትነሣም ስለ እነርሱ ተናገር።» አሰ። ዘፃፃ. 4:9፤ 11፤ 19፤ ምሳሌ 22:6፤ ኤፌ. 6:4 ተመልከት።

በኤፌሶን 6:4 (አ.መ.ት) «አባቶች ሆይ፤ እናንተም ልጆቻችሁን አታስቁጧቸው፤ ነገር ግን በጌታ ምክርና ተግሣጽ አሳድጓቸው።» ይላል።

እንዲሁም ቄላ. 3:21 እንዲህ ይላል፤ «አባቶች ሆይ፤ ተስፋ እንዳይቁርጡ ልጆቻችሁን አታስመርሯቸው።»

በኤፌ. 6:4 እንዲሁም በቄላ. 3:21 ላይ ሰወላጆች የተሰጠውን ትእዛዝ ወይም ኃላፊነት፤ ወይም መብቶችን እንመለከታለን። በእነዚህ ቦታዎች እግዚአብሔር ሰወላጆች እንዲህ የሚል ይመስለኛል፡- እኔ እግዚአብሔር ሰፈጠርኳቸው ፍጥረት፤ በሰማይና በምድር ለሚታዩትና ለማይታዩት ፍጥረት በሙሉ፤ አባት ሆኜ በፍቅርና በቸርነት በምሕረት እንደሚያስተዳድር ሁሉ፤ እናንተም አባቶች ቤተሰባችሁን አስተዳድሩዋቸው። እኔ እንዳደረግሁ ሁሉ እናንተም አድርጉላቸው።

1. ውደዱዋቸው፤ አክብሩዋቸው።
2. ገሥጹዋቸው፤ አታስቆጡዋቸው።
3. ምክሩዋቸው።
4. አሳድጉዋቸው።
5. እርዱዋቸው።
6. ምሩዋቸው፤ አስተምሩዋቸው።

በዓለማችን በእንዳንድ አካባቢ የአባትነት ቦታ ወይም ማዕረግ ክብር እየተደመሰሰና እየተሰረዘ እየመጣ ነውና፤ እናንተ ክርስቲያኖች ግን ስፍራችሁን (ቦታችሁን)፤ እኔ (እግዚአብሔር) ያ አባት አድርጌ ያስቀመጥሁበትን ሥራ አትልቁቁት።

የእግዚአብሔርን ቃል መመሪያ እያደረጋችሁ እግዚአብሔር በሰጣችሁ ኃላፊነት ወደ መልካም ሁሉ ልጆቻችሁን እየመከራችሁ፤ እየጸለያችሁ ምሩዎቸው። ለእናንተ እውነት መስሎ በታያችሁ መንገድና መሠረት እዘዙዎቸው። እግዚአብሔር የሰጣችሁን ሥልጣናችሁን ተጠቀሙ። በእውነት አስባችሁና ጸልያችሁ የምትናገሩትን ወይም የገባችሁትን ቃል ፈጽሙ። በተናገራችሁት ቃል ጽኑ። ልጆች የወላጆችን፣ በተለይም የአባቶችን፣ ፋና ስለሚከተሉ፣ እውነተኛ ሁኑ።

በልጆች ልብ ለወላጆቹ አልታዘዝም የሚል አሮጌ ሰው በውስጡ ስለሚኖር፣ ሮሜ 7:15 ቀጥታ ያዘዛችሁን ነገር ማድረግ አለባችሁ። ለወላጆቹ የማይታዘዝ ልጅ ለእግዚአብሔር እንኳን መታዘዝ ይቸግረዋል። ወላጆቹን የማያከብር ልጅ እግዚአብሔርን አያከብርም። ልጆች ሰአቅመ - አዳም ዕድሜ እስኪደርሱ ድረስ መምራት የወላጆች ኃላፊነት ነው። የልጆች የማሰብ ችሎታቸው ገና ትንሽ ስለሆነ፣ ወላጆች ስለ ልጆቻቸው መልካም ሐሳቦችን እያሰቡ መልካም ሐሳቦችን እንዲሠሩና እንዲያደርጉ ማስፈጸም አለባቸው።

ለልጆች ለመታዘዝ ከባድ መስሎ የሚታዩዎቸውን ጉዳዮች እንኳን ቢሆን፣ ወላጆች መልካም መስሎ በሚታያቸው ሁኔታ መምራትና ማስፈጸም ያስፈልጋቸዋል።

አባትና እናት በቤታችሁ በልጆች ፊት ቃላችሁ አንድ ዓይነት ይሁን። ለልጆቻችሁ አስባችሁ፣ ተመካክራችሁ ትክክል፣ መልካም የሚመስል ትእዛዝ ስጡ እንጂ፣ ቃላችሁ የተለያየ ወይም አንዱ ሌላውን የሚቃረን አይሁን። አባትና እናት በማይስማሙበት ቤት ልጆች ግራ ይጋባሉና፣ ተጠንቀቁ። ልጆችን ማስተማርና ማሠልጠን፣ ከክፉ መንገድ መመለስ የወላጆች ድርሻ ነው።

1. የቤትን ኑሮና ሥርዓት ማስያዝ።
2. ከጉረቤትና ከጓደኞች ጋር ሊኖራቸው የሚገባውን ማህበራዊ ኑሮ ማስተማር።

3. ከቤተ ክርስቲያን እማኞችና ማህበር ጋር አኗኗርን ማስተማር።

4. የመንግሥትን ሕግና ሥርዓት ማስተማርና ማሠልጠን ከመጀመሪያው የወላጆች ሥራ መሆኑን መገንዘብ አለባቸው።

ልጆችን ወደ ስሕተት ሳታውቁ መርታችሁ ስሕተት መሆኑን በተገነዘባችሁ ጊዜ ሁሉ ልጆችን ይቅርታ ጠይቁዎቸው፣ መሳሳታችሁን ግለጹ። ሁለተኛ እንደምትጠነቀቁ የኃላፊነታችሁ ሥልጣን ከሰው ሳይሆን ከላይ ከሁሉ በላይ ከሆነው ጌታ እግዚአብሔር እንደ ተሰጣችሁ እናንተም እወቁ፣ ለልጆችም ንገሩዎቸው። በዚህ መንገድ ጌታን አስተዋውቁት። ጌታ ፍጹም በምንም መንገድና ሁኔታ አይሳሳትም። እኛ ወላጆች ግን አንዳንድ ጊዜ ደካማ ስለሆንን፣ እንወድቃለን፣ እንሳሳታለን።

ወላጆችን ያለማክበርና ያለመፍራት፣ ያለመታዘዝ ከእግዚአብሔር ሳይሆን ከጠላት ከሰይጣን መሆኑን ግለጹላቸው፣ ወላጆችን አለማክበርና አለመታዘዝ ጌታን እንደማያስደስት፣ እንደሚያሳዝን ንገሩዎቸው፣ ከዚያም አልፎ በጌታ ፊት ቅጣት መኖሩን ግለጹ (ሮሜ 6:23)። ክርስቶስ ትልቅ ሥልጣን ይዞ ሊመጣ የመጣሁትም ላገለግል እንጂ ልገሰገል አይደለም እንዳለ ሁሉ፣ ለእኛም ወላጆች ብንሆን ወይም ባል ወይም ጌቶች ብንሆን፣ ሌሎችን ከእኛ በታች ያሉትን እንድናገለግል እንጂ በኩራት ተወጥረን ጀብደኝነታችንን እንድናሳይና በጭቆና እንድንገዛቸው አይደለም (ኤፌሶን 4:32)።

ልጆቻችንን የምንመራው እግዚአብሔር በስጠን ሥልጣን ሆኖ፣ በመልካም መንፈስና በመልካም ሕሊና እየተመራን መሆን ይገባዋል።

ወላጆች ሆይ፣ ልጆችን እንድ ወላጅ ብቻ እንደ አባት ወይም እንደ እናት ብቻውን እንዲያሳድግ ለአንዱ ጥሎ መሄድ በጌታ ፊት ያስጠይቃል፤ ኃላፊነት አለብን፤ ልጆችን የማሳደግ መብትና ግዴታ የአባትም የእናትም ነው። ስለሆነም የጌታን ሥራ እንዳልሠራው ክፉ ባሪያ እንዳንሆን እንጠንቀቅ። (ሉቃስ 12:41-48)፣ የጌታውንም ፈቃድ አውቆ ያልተዘጋጀ እንደ ፈቃዱም ያላደረገ ያ ባሪያ እጅግ

ይገረፋል» ይላል። ማቴ. 25:30፤ «የማይጠቅመውንም ባሪያ በውጭ ወዳለው ጨለማ አውጡት በዚያ ልቅሶና ጥርስ ማፋጨት ይሆናል» ይላል። ስለዚህ አባትና እናት አብራችሁ ተመክክራችሁ በጸሎት ልጆቻችሁን አሳድጉ እንጂ ልጆችን ለአንዱ ወላጅ ትቶ ጨርቅ ጠቅልሎ ከቤት መውጣት ከተጠያቂነት አያድንም።

አባት ከሆንክ፤ የአባትነትን ኃላፊነት እያሳየህ የማሳደግ ግዴታ አሳብህ። እንዲሁም እናትም የእናትነትን ኃላፊነት እየተወጣሽ ማሳደግ ነው። አባትና እናት ሲሰያዩ ወይም ሲፋቱ ልጆች ስለሚሠቃዩ ነው እግዚአብሔር እኔ መፋታትን እጠላለሁ ያለው። ሚልክያስ 2:13-16 ተመልከቱ።

ወላጆች ሆይ፤ እግዚአብሔር ልጆቹን እየወደደ፤ እያስተማረ፤ እየገሠጸ፤ እየመለሰ፤ ይቅር እያለ የሚያሳድገን መልካም አባት እንደ ሆነ በዕብራውያን 12:5-11 አንብቡ። በዚህ ጥቅስ የእግዚአብሔር አባትነት ምሳሌ ሰለኛ ሰወላጆች መልካም ምሳሌ ነው። እኛም ስልጆቻችን የእግዚአብሔርን አባትነት ምሳሌና መልክ እንዲያዩ እያደረግን እንድንመራቸውና እንድናሳድጋቸው ያስፈልጋል። እግዚአብሔር የራሱን ልጆች እንደሚቀጣ ይናገራል። «አባት የማይቀጣው ልጅ ማን ነው? አባቱ የማይቀጣው ልጅ ቢኖር እርሱ ልጁ አይደለም ዲቃላ ነው እንጂ» ይላል። እግዚአብሔር ሲቀጣ ለጥቅማችን እንደሚቀጣን ይናገራል። እርሱም የሰላም ፍሬና የጽድቅን ፍሬ እንደሚፈራ ተናግሮአል። ልጆቻችንን ስንቀጣ ለማስተማር ለመመለስ ሆኖ፤ ቅጣቱ በልክ (በመጠን) እንጂ ጉዳት የሚያመጣ መሆን የለበትም።

12.2.1 ልጆቻችንን ለምን እንቀጣለን?

1. ለማስተማር ነው። እግዚአብሔርን እንዲፈሩና እንዲያውቁ ሰውንም እንዲወዱና እንዲያክብሩ በራሳቸው መልካም ኑሮ እንዲሆንላቸው ለራሳቸው ጥቅም እንዲሆን እንቀጣቸዋለን። በዘጸግም 11:13-21 ብታነብሱ እግዚአብሔር እንዲህ ይላል «ልጆቻችሁንም እስተምሩዋቸው፤ በቤትህም ስትቀመጥ፤ በመንገድም ስትሄድ፤ ስትተኛም ስትነሣም አጫውቱአቸው።»

ምሳሌ 22:6፤ «ልጅህን በሚሄድበት መንገድ ምራው፤ በሽመገለም ጊዜ ከእርሱ ፈቀቅ አይልም» ይላል። ስለዚህ፤ ሁሉ ነገር ምንም ሳይቀር ልጆቻችንን ማስተማር የወላጆች ግዴታ እንደ ሆነ ተነጋግረንበታል። እግዚአብሔርም በዚህ ዓይነት እንዲያመልኩ አዝሟል (ዘጸግ. 31:12፤ 13)።

ለምሳሌ ያህል፤ አባቱ ገበሬ ነበር። ስለ ግብርና፤ ስለ እርሻ፤ እኔ ሳልወድ አስተማረኝ። እንዲሁም ቤት መሥራት፤ ግድግዳ ማቆምና መማገርን፤ አጥር መሥራትን ስላስተማረኝ በአምቦ፤ በሆሳዕና፤ በአዲስ አበባ በኖርኩባቸው ዘመናት ሰውን ለምኔ አላውቅም ነበር፤ ምክንያቱም አባቱ ያስተማረኝን ስራሴ በመሥራት ተጠቅሜበታለሁ። ልጆችን በሚገባ ብናስተምራቸው፤ ይጠቀሙበታል።

2. የእግዚአብሔር ትእዛዝ ስለሆነ ነው። ምሳሌ 3:11፤ 13:24፤ 19:18፤ 22:6፤ 23:13፤ 14፤ 29:17፤ ኤፌሶን 6:4፤ ቄላ. 3:21 ተመልከት። ሌሎችም ብዙ ጥቅሶች በመጽሐፍ ቅዱስ ውስጥ ይገኛሉ።

አባት ወይም እናት መመኪያና መክላከያ ብቻ ሳይሆኑ፤ ጠባቂዎችና አስተማሪዎች ናቸው። ለእኛ ለወደፊት የሚጠቅመውን ያስተምራሉ። በዕድሜያችን ዘመን ሁሉ የሚተርፈውን የሚጠቅመንን ቅርስ በሕይወታችን የሚያስቀምጡ ናቸው። ስለዚህ ልጆችን ማረምና መገሠጽ፤ መመለስ የእግዚአብሔር ትእዛዝ ነው።

3. ሥራ ነው። በመጽሐፍ ቅዱስ ውስጥ ሥራ የማይሠራ አይብላ ይላል (2ኛ ተሰ. 3:10፤ 11)። እግዚአብሔርም በመጀመሪያ ሲፈጥረንም ሥራ እንድንሠራ አድርጎ ነው የፈጠረን (ዘፍጥ. 2:15)፤ «እግዚአብሔር አምላክም ሰውን ወስዶ ያበጃትም ይጠብቃትም ዘንድ በዓድን ገነት አኖረው» ይላል።

«በሕይወት ዘመንህም ሁሉ በድካም ክእለት ትበላለህ» (ዘፍጥ. 3:17-18) ስለሚል፤ ወላጆች ለልጆቻቸው በየዕድሜያቸው፤ በየዕቅማቸው የሚሠሩት ሥራ በመስጠት ሊያሠለጥኑ ይገባል። መጽሐፍ ቅዱስ መክብብ 3 ሳይ «ለሁሉም ነገር ጊዜ አሰው»

ይላል። ስለዚህ፣ ወላጆች የሥራ ሰዓት፣ የጨዋታ ሰዓት፣ የትምህርት ሰዓት፣ ለጥናት፣ ለአምልኮ፣ ለመብላት፣ ለእንቅልፍ፣ ከእንቅልፍ ለመነሣት፣ ከወላጆች ጋር ለመሆን፣ በቤታቸው ሕግና ሥርዓት ማስያዝ ይገባቸዋል። ለምሳሌ፡- ልጆች መቼ መብላት እንዳለባቸው፣ መቼ መሥራት እንዳለባቸው፣ መቼ ማጥናት እንዳለባቸው፣ መቼ ትምህርት ቤት መግባት እንዳለባቸው፣ መቼ መተኛት እንዳለባቸው፣ መቼ ከመኝታ መነሣት እንዳለባቸው የምመድበው ራሴ ነበርኩ። እንዲሁም ወላጆች ሥርዓት ካላስያዙ፣ ሁሉ ነገር የተበላሽ ይሆናል። የመናገር ሥርዓት፣ የመከባበር ሥርዓት፣ የመገሠጽና የማረም ወይም የመቅጣት ሥርዓትም ቢሆን ለቤቱ የታወቀ መሆን አለበት። ሕግና ሥርዓት የሌለው ለፍቅር፣ ለመረዳዳት፣ ለመተላለፍ ብቻ ነው። ለምሳሌ ያህል በራሴ ቤት የነበረውን ሥርዓት ልስጣችሁ፡-

1. እራት ማታ ከ12-2 ሰዓት ባለው ጊዜ መብላት አለበት።
2. በቤቱ የሚኖር ማናቸውም ሰው ለእኔና ለባለቤቱ መታዘዝ አለበት። ይህን የማይፈልግ ሰው ከእኛ ጋር መኖር አይችልም።
3. ከሕፃናት በስተቀር ማታ ከ4 ሰዓት ጀምሮ ወደ መኝታ መሄድ ይቻላል።
4. ከመኝታ በፊት በየማታ የጸሎት ፕሮግራም ስለሚኖር ሁላችንም ተሰብስበን መጸለይ ይኖርብናል።
5. በየእኩድ በቤቱ የሚኖር ሁሉ፣ ሕመምና ክእቅም በላይ የሆነ ችግር ካልገጠመው በስተቀር፣ ጸሎት ቤት መቅረት ያስጠይቃል።
6. ሁሉም ሰው በቤቱ ከኖረ የቤት ሥራ መሥራትና መርዳት መተባበር አለበት . . . ወዘተ። ይህን የመስለ ሥርዓት ማስያዝ የአባት ጉዳይ ነው። ሥራውን ማስፈጸም ደግሞ የእናት ጉዳይ ነው።

12.2.2 ልጆችን ማመስገን

ወላጆች ሆይ፣ ልጆች ብዙ ጥሩ ናቸው፤ ያስደስታሉ፤ በቤታቸው ያስቃሉ፤ ይላላካሉ፤ ይሠራሉ፤ ያገለግላሉ፤ ይሸከማሉ . . . ወዘተ። እነዚህን የመስለትንና ሌሎችንም ነገሮች ሲያደርጉ ደመወዝ እንክፍላቸውም፤ በነፃ ነው የሚለፉት፤ የሚደክሙት። ይህ ተገቢ አልነበረም። ብዙ ጥቅም አየሰጡ ናቸውና ዋጋ መክፈል ብናጣ ብናጣ የአፍ ምስጋና እንኳን ይነሣቸው? ለእያንዳንዱ ሥራ ማመስገን ይገባናል። «እግዚአብሔር ይባርክህ!» እንበል። «እግዚአብሔር ይስጥልን! ተባረክ! ብለን ምስጋና እንሰጣቸው። ነጮች ብዙ ጊዜ ለጥቂቱም ለብዙውም «THANK YOU» ሳይሉ አያልፉም። እስቲ አስቡት፤ በቤታችን ልዩ ልዩ የሚያስቁ ነገሮችን (ጨዋታዎችን) እያመጡ ያስቁናል፤ ግን ምን ከፍለን እናውቃለን? ወደ ጨዋታ ቦታ ለምሳሌ ወደ ስታዲየም ለጨዋታ፣ ለቲያትር ወይም ወደ መዝናኛ ቦታ ብንሄድ በነፃ የሚያስገባን ማን ነው? ሁልጊዜ እንክፍላለን። ዋጋቸውም ከፍተኛ ነው እንጂ፤ ቀላል አይደለም። ታዲያ በቤታችን በየዕለቱ ለሚያስቁንና ለሚያስደስቱን ልጆቻችን ምስጋናን ማሞገስን፤ «THANK YOU» ማለትን መክልከል የለብንም። ለመልካም ሥራቸው ሁሉ ማመስገን እንጀምር። ከእሩችን ምስጋና ይውጣ።

12.2.3 መገሠጽ

ወዳጆች ሆይ፣ በተለይም ክርስቲያን አባትና እናት፤ ልጆቻችሁን እንደሚገባ ገሥጸችሁ፤ መክራችሁ፤ አርማችሁ ካሳደጋችሁ በስተቀር፤ የእግዚአብሔርን ሥራ አልሠራችሁምና እግዚአብሔር ይቆጣጠራችኋል፤ ይጠይቃችኋል። በ2ኛ ቆሮ. 5:10 እንዲህ ይላል፤ «መልካም ቢሆን ወይም ክፉ እንዳደረገ፤ እያንዳንዱ በሥጋው የተሠራውን በብድራት ይቀበል ዘንድ ሁላችን በክርስቶስ በፍርድ ወንበር ፊት ልንገለጥ ይገባናልና።» እንግዲህ ልጆቻችሁን እንዴት እንዳሳደጋችሁ መልስ የምትሰጡበት ቀን አለ ማለት ነው። ልጆቻችሁን በሚገባ ሁኔታ ተቆጣጥራችሁ አሳድጋችሁ ከሆነ፤ በረከት፤ ምስጋና፤ ሽልማት የምትቀበሉ ሲሆን (ኤፌሶን 6:8 ተመልከቱ)፤ ነገር ግን፤ ስድ ለቅቃችሁ አሳድጋችሁ ከሆነ፤ እንደ

ዓሊ አድርጋችሁ ብታሳድጉ ውርደትና እርግማን፤ ቅጣትም ይከተላል። 1ኛ ሳሙ. 3:13፤ ዓሊ «ልጆቼ የእርግማን ነገር እንዳደረጉ አውቆ አልከለክላቸውምና ስለ ኃጢአቱ በቤቱ ለዘላለም እንድፈርድ አስታውቁዋለሁ። ስለዚህም የዓሊ ቤት ኃጢአት በመሥዋዕትና በቊርባን ለዘላለም እንዳይሰረይለት ለዓሊ ቤት ምያለሁ» ይላል። ስለዚህ፤ በተለይም አባትን እግዚአብሔር ስለ ልጆቹ ጠባይ ይጠይቃል። እንግዲህ አባት ሆይ፤ ስለ ልጆችህና ስለ ሚስትህ አያያዝ ትጠየቃለህ።

ወላጆች ሆይ፤ ለልጆቻችሁ ከልጅነታቸው ጀምሮ አይሆንም ማለት፤ ተዉ ማለት ወይም አይፈቀድም ማለትን ማስለመድ አለባችሁ። ሲያጠፉ አይታችሁ ዝም ማለት አይገባችሁም። ለምሳሌ ያህል ልጆች እናታቸውን ሲሰድቡ ወይም ሳይታዘዙ ሲቀሩ አባት ለምቶና አይቶ ዝም ማለት፤ አለመገሰጽ፤ አለማረመሙ አባቱን በእግዚአብሔር ዘንድ ያስጠይቃል፤ ልጁም ይበላሻል ማለት ነው። እንደዚሁም ልጆች አባታቸውን ሳይታዘዙ ቀርተው የአባታቸውን ስም ሲያጠፉ ወይም ሲሳደቡ እናታቸው ለምታ አይታ ዝም ብትል፤ ባትገሥጽና ባታርም፤ በእግዚአብሔር ፊት ተጠያቂና በምድርም የመከራ ጽዋ ራሷ ቀማሽ ትሆናለች፤ ልጆችም ይበላሻሉ። ስለዚህ፤ እግዚአብሔር በምሳሌ 29:17 ላይ፤ «ልጅህን ቅጣው፤ ሰላም ይሰጥሃል፤ ነፍስህንም ደስ ያሰኛታል» (አ.መ.ት) ይላል። ይህንንም በትንሽነቱ እንዲያደርግ ማስተማር ነው እንጂ፤ ትልቅ ሰው ከሆነ በኋላ አይደለም። በምሳሌ 29:15 ላይ «የተግሣጽ በትር ጥበብን ታጉናጽፋለች፤ መረን የለቀቀ ልጅ ግን እናቱን ያሳፍራል» (አ.መ.ት) ይላል። እንዲሁም በምሳሌ 30:17 ላይም «በአባት ላይ የምታፈዝ ዐይን፤ የእናትንም ትእዛዝ የምትንቅ፤ የሽለቆ ቊራዎች ይጉጠጉጧታል፤ ጆፌ አሞሮችም ይበሏታል» ይልና፤ ምሳሌ 23:14 ደግሞ «ሕፃንን ከመቅጣት ቸል አትበል፤ በበትር ብትመታው አይሞትምና። በበትር ትመታዋለህ፤ ነፍሱንም ትታደጋለህ» እያለ በብዙ ይመክራል። እንግዲህ ይህ እግዚአብሔር ለወላጆችና ለልጆች ያስቀመጠው ወግና ሥርዓት ነው፤ ብንጠብቀው ይረዳናል፤ ብንተወው ግን እኛ ራሳችን እንጉዳለን።

እንግዲህ እግዚአብሔር ልጆቻችንን አንደ ቃሉ እና አንደ ፈቃዱ መሠረት እንድናሳድጋቸው እየነገረን ለወላጆች ሥራ ሰጥቶናል፤ ሥራችንን በሥርዓት መሥራት የወላጆች ኃላፊነት ነው። እንደ እግዚአብሔር ቃል መሠረት አለማሳደግና አለመምራት ግን ያስጠይቃል፤ ሮሜ 14:10 «ሁላችንም በክርስቶስ ፍርድ ወገበር ፊት እንቆማለን» ይላል። በቁጥር 12 ላይም፤ «እንግዲያስ እያንዳንዳችን ስለ ራሳችን ለእግዚአብሔር መልስ እንሰጣለን» ስለሚል፤ ወላጆች ልጆችን በትክክል በማሳደጉ ጉዳይ እግዚአብሔር ይጠይቀናልና። ልጆችን መገሠጽ ማለት መደብደብ፤ ማቁለል፤ መስበር ሳይሆን፤ ሳንጉዳቸው በፍቅር፤ በትዕግሥትና በመሳሳት መገሠጽን ነው። በቃል ብቻ ሊሆን ይችላል። በአንድ ቦታ ይህን ያህል ደቂቃ ተቀመጥ ማለትም ሊሆን ይችላል። አንድ ነገር ለጊዜ ው መከልከልም ሊሆን ይችላል፤ ወዘተ. . .። እንግዲህ ልጆችን ገሥጾ በመምራትና በማሳደግ ላይ የደህንነት ድርሻ እንዳለ ማየትም እንዳለ ማለብ ተገቢ ነው። ስለዚህ፤ ወላጆች ሆይ፤ እግዚአብሔር የሰጣችሁን ሥልጣን አትናቁ፤ ችላ አትበሉ፤ ተጠቀሙበት። ወላጅ መሆን ትልቅ ኃላፊነት ነው፤ የእግዚአብሔር መመሪያም ነው። መመሪያውን ከተከታላችሁ፤ የእግዚአብሔርን ሥራ ሠርታችኋልና መልካም ታደርጋላችሁ ማለት ነው።

በቁላስይስ 3:21 ላይ፤ «አባቶች ሆይ፤ ልባቸው እንዳይዝል ልጆቻችሁን አታበሳጩዋቸው» ይላል። መጨቃጨቅ ማሳዘን ሳይሆን፤ በፍቅር፤ በሥልጣንና በምክር አብራችሁ ተጓዙ፤ ጥሩ ምሳሌ ሁኔታቸው ማለት ነው። አባቶች ሆይ፤ ልጆቻችሁ ስድ እንዲያድጉ ልጆቻችሁን ጥላችሁ አትሂዱ ማለት ነው። ልጆቻችሁን በፍቅር እንደ ወላጅም እንደ ጓደኛም ሆናችሁ በቅርብ አብራችሁ እንድትጓዙ አሳስባችኋለሁ።

12.2.4 ለልጆች ፍቅርን ማሳየት

እግዚአብሔር የእርሱን ልጆች ይወዳቸዋል። ዮሐ. 3:16 ተ መልክቱ። አንድ ልጁን አሳልፎ ሰጥቷል። እንደዚሁም ወላጆች ልጆቻቸውን ይወዳሉ፤ መወደም አለባቸው። «ፍቅር ከእግዚአብሔር ነው» (1ኛ ዮሐ. 4:8)። ክርስቲያን ወላጆች ሆይ፤

ልጆችን ወድደን ከእግዚአብሔር ባሕርይ እንማርበታለን። ማቴ. 11:28፤ 28 ኢየሱስ «ከእኔ ተማሩ» ብሎአልና። ፍቅር የመንፈስ ቅዱስ ፍሬ ነውና፤ (ገላ. 5:22)። ወላጆች በልጆች መከበብ እንደሚፈልጉ ሁሉ፤ ልጆችም የወላጆችን ከበባ፤ ወዳጅነትን፤ ጓደኝነታቸውን ይወዳሉ፤ ይፈልጋሉ። የቅርብ ጓደኛ ሁኑላቸው።

ከእናንተ ጋር አብሮ መሆንን ይፈልጋሉ። አብሮ መጫወትን፤ አብሮ ስፖርት መስራትን፤ አብሮ ሽርሽር መሄድን ይፈልጋሉ። አብሮ ቤተ ክርስቲያን መሄድን ስለሚወድዱ፤ አስተምሩዎቸው። የቤት ሥራ ሳይቀር ከወላጆች ጋር መስራት ይፈልጋሉ። የሚሉዎቸውን በጽሞና እንድናዳምጥ ይፈልጋሉ። ይህ ሁሉ ፍቅር መግለጫ ነው። በሚቻለው ነገር ሁሉ እንደምትወዱዎቸው ግለጹላቸው። ለትንሽ ጊዜ ዜናን ቴሌቪዥንን፤ ጋዜጣን ተዉና ስሙዎቸው። አስፈላጊ ከሆነ፤ ገሥጹዎቸው፤ አርሙዎቸው፤ ርኅራኄ የተሞላበት የፍቅር ቅጣት፤ አባታዊ ቅጣት፤ ያስፈልጋቸዋል።

ልጅ በቤቱ የቅርብ ጓደኛ፤ ወዳጅ፤ የሚያፈቅረው ሰው፤ የሚያማከረው ሰው፤ ለእርሱ ቅርብ የሚሆን ሰው ከሌለ፤ ከውጪ ለማግኘት ፍለጋ መሄዱ አይቀርም። ሄደም ከውጭ መጥፎ ጓደኛ ላይ ይወድቃሉ። ከሄዱና ከራቁ በኋላ መመለስም ከባድ መሆኑን አትርሱ። ስለዚህ ቤታችሁን ለልጆችና ለቤተሰብ ሁሉ የደስታና የሰላም ቦታ ወይም መካከል አድርጉ። አለበሰዚያ ቤታችሁ የክፉ የዲያብሎስ መጨፈሪያ ይሆናል።

ልጆች ጓደኞቻቸውን ወይም ወዳጆቻቸውን ይዘው ወደ ቤት ቢመጡ አታስፈራሩዎቸው፤ በመልካም ሁኔታ ተቀበሉዎቸው።

ልጆች በገንዘብ አያያዝና አጠቃቀም ላይ ታማኞች እንዲሆኑ ምሩዎቸው። ትንሽ ገንዘብ በመስጠት ወጪ እንዲያደርጉ ማለማመድ መልካም ነው። የእግዚአብሔርን ለእግዚአብሔር መስጠትን፤ ለእግዚአብሔር ቃል፤ ለእረፍትና ለእምልኮ እንኳን ጊዜ እንዲለጡ ማለማመድና ማሳየት ያስፈልጋል። ለልጆች ጊዜ ስጡ። አብሮ ለመብላት፤ አብሮ ለመጫወት፤ ወዘተ. . .።

ስለዚህ ወላጆች መልካም የሆነ ኃላፊነት ከእግዚአብሔር ተቀብላችኋልና፤ እግዚአብሔር ምን ማድረግ እንደሚገባን በመጽሐፍ ቅዱስ በግልጽ ቁጭ አድርጎ አስቀምጦአል፤ ሥራችሁን ፈጽሙ። ወላጆች ልጆቻችሁን ብታስተምሩ፤ ብትገሥጹ፤ እንዲሁም ብትወዱዎቸው በልጆቻችሁ ላይ በረከት ታመጣላችሁ። እነርሱም በመልካም ጉዳና አድገው ለራሳቸውና ለሌሎችም ታላቅ በረከት ይሆናሉ። እናንተንም በሚገባ ይረዱዎችኋል፤ ይጠሩዎችኋል፤ ብድራትንም ይመልሳሉ (1ኛ ጢሞ. 5:4)። ልጆች ለወላጆቻቸውም ብድራትን ይመልሱላቸው ዘንድ ይማሩ። ይህ በእግዚአብሔር ፊት መልካምና የተወደደ ነውና ይላል። ስለዚህ ወላጆች ሆይ፤ መልካም ብድራት ለመቀበል በመልካም ሁኔታ ማሳደግና መምራት ያስፈልጋል። የዘራኸውን ታጭዳለህ። ገላትያ 6:9 ላይ፤ «ባንዝል በጊዜው እናጭዳለንና መልካም ሥራን ለመስራት አንታክት» ይላል። መልካም ሥራ ለመስራት ዋናው ቦታ ቤተሰብ ነው። ብዙ ለዎች ቤተሰባቸውን ተንከባክበው ስለሚይዙ ምስጋና ይገባቸዋል። ሌሎች ቤተሰባቸውን ችላ ስለሚሉ ያሳዝናል። ስለዚህ፤ ከአሁን ጀምሮ ቤተሰብን በሚገባ እንደ እግዚአብሔር ቃል ልንይዛቸውና ልንንከባከባቸው ይገባል። በ1ኛ ጢሞ. 5:8 እንዲህ ይላል፤ «ነገር ግን ለእርሱ ስለሆኑት ይልቁንም ስለ ቤተሰቦቹ የማያስብ ማንም ቢሆን ሃይማኖትን የካደ ከማያምን ሰው ይልቅ የከፋ ነው።»

ልጆቻችሁን አታበላጩዎቸው (ቄላ. 3:21)

እንዳንድ ወላጆች ከመጀመሪያውኑ ልጆቻቸውን በሚገባ ሁኔታ በጸሎትና በፍቅር፤ ወደ እግዚአብሔር ቃል፤ ወደ ቤተ ክርስቲያን በመውለድ የጌታን ቃል እንዲማሩ ሳያደርጉ፤ ያለ ተግሣጽ ከእግዚአብሔር ቃል ውጭ ያሳድጉና፤ በመጨረሻ በቤት ውስጥ ልጅ መሆን ይቀርና ጣውንት ሆኖ እያደገ ሲሄድ ከቤት እንዲወጣ ምክንያት የሚሆኑ ወላጆች ጥቂቶች አይደሉም። ከቤት እስኪወጡ ድረስ ስለሚያበላጩዎቸው፤ እስከ መጨረሻም ወላጆቻቸውን ይጠላሉ። መጥላት ብቻ ሳይሆን፤ ወላጆቻቸውን መልሰው ያሠቃዩዎቸዋል። ብዙዎች ልጆች አባቴ ቢሞት ይሻላል፤ እናቴ

ብትሞት ይሻላል የሚሉ አሉ፤ ከዚያም አልፎ እስከ መግደልም የሚደርሱ አሉ። ምናልባትም እናቱ ከአባቱ ደብቃ ብዙ መልካም ነገር የምታደርግ ከሆነ፤ እናቱን ይወድና ሰአባቱ ጠላት ይሆናል። እባትንና ልጁን በጥል እስኪለያዩ ድረስ ጥላቻን የሚስተናግዱ እናቶች ሞልተዋል። ልጁን በመምከር ከአባቱ ጋር ሰላም እንዲያደርግ ሰላም እንዲፈጥር ማድረግን ትተው ወደ መለያየትና መበሳጨት እንዲደርሱ የሚመሩ እናቶች አይታጡም። ከዚያ የተነሣ አገር ጥሉ የሚጠፋ ልጅ ወይም አባት አይታጣም። ስለዚህ፤ ወላጆች ልጆቻችሁን እታበሳጩ። እንዲሁም እናትና ልጆች አንድ ሆናችሁ ግምባር ፈጥራችሁ አባታችሁን ጦርነት እትግጠሙ። አገር ለቅቆ ከቤት እንዲጠፋ አታድርጉ። 1ኛ ጴጥ. 4:8 «ፍቅር የኃጢአትን ብዛት ይሸፍናልና፤ ከሁሉ በፊት እርስ በርሳችሁ እጥብቃችሁ ተዋደዱ» ይላል። ስለዚህ፤ ቤተሰብ መዋደድ የእግዚአብሔር መንገድ ነው።

12.3 የእግዚአብሔር ትእዛዝ ለልጆች

«ልጆች ሆይ፤ ለወላጆቻችሁ በጌታ ታዘዙ» ኤፌሶን 6:1። ይኸውም፡- 1) የሚገባ ነገር ነውና፤ 2) መልካም እንዲሆንልህ፤ 3) ዕድሜህም በምድር ላይ እንዲረዝም አባትህን እና እናትህን እከብር። እርስዎም የተስፋ ቃል ያላት ፊተኛዬቱ ትእዛዝ ናት ብሎ በመጀመሪያ በዘጸአት 20:12 ላይ እግዚአብሔር ሰሕዝቡ ለእስራኤል ልጆች ትእዛዛትን የሰጠበትን ያሳስባል። እርሱም እንዲህ ይላል፤ «አባትህንና እናትህን እከብር፤ እግዚአብሔር እምላክህ በሚሰጥህ ምድር ዕድሜህ እንዲረዝም» አለና፤ እንዲሁም በዘሌዋውያን 19:3 «ከእናንተ ሰው ሁሉ እናቱን እና አባቱን ይፍራ»፤ በዘጸአትም 27:16 «አባቱን ወይም እናቱን የሚያቃልል ርጉም ይሁን፤ ሕዝቡም ሁሉ እሜን ይላሉ» ይላል።

እንደዚሁም ዘጸአትም 5:16፤ 33፤ 11:8፤9፤ ማቴ. 15:4፤ 19:19፤ ማርቆስ 7:10፤ 10:19፤ ሉቃስ 18:20፤ ዘጸአትም 6:1፤ 2 እንዲሁም የሬካብ ልጆች የአባታቸውን ትእዛዝ እንደ ታዘዙ፤ ኤርምያስ 35:5 ጀምሮ እንብብና ተረዱ። ልጆች ሆይ፤ ወላጆቻችሁ

ለእናንተ ትክክል መስሎ ያልታያችሁን ሐሳብ እንኳን ቢያዝዙዎችሁ እሺ ብላችሁ ታዘዙ ነው የሚለው እግዚአብሔር፤ ምክንያቱም የልጆች ኃላፊነት በወላጆች እጅ እንዲሆን ስለ ፈቀደ ነው። ስለ ልጆች መልካም ነገሮችንና ሥልጣንን እግዚአብሔር ሰጠላቸው ስለ ሰጣቸው፤ የወላጆች ውሳኔ መልካም ነው ማለት ነው። የወላጆችን ሥልጣን መጠየቅና መቃወም የሰባችሁም። ልጆች ነገሮችን አርቆ ማየት ስለማይችሉና የእሁኑን ብቻ ስለሚያዩ፤ በችግር ወይም በጉዳት ውስጥ ስለሚወድቁ፤ ወላጆች የልጆችን የወደፊት ኑሮ እሁኑኑ ከሩቅ ስለሚያዩ፤ ስለሚያስቡ ሰጠላቸው መብትና ሥልጣን ስለ ተሰጣቸው ልጆች ለወላጆቻቸው ለመታዘዝ ፈቃደኞች መሆን እሰባችሁ።

ልጆች፤ ለወደፊት በሕይወት ዘመናችሁ ሁሉ ደስተኞች ትሆኑ ዘንድ ለወላጆቻችሁ ታዘዙ። የእግዚአብሔርም በረከት ይከተላችኋል።

ኢየሱስ ክርስቶስን ተመልከቱ!

ኢየሱስ ክርስቶስ እምላክ ነው (ዮሐ. 1:1፤ 2፤ ዕብ. 1:1-3፤ ቄላ. 1:15፤ 16)። ሰው ሆኖ፤ በሰው መካከል እንደ ሰው በማርያምና በዮሴፍ ቤተሰብ ተወለደ። ማርያም እናቱ፤ ዮሴፍም የእንጀራ አባቱ እንዲሆን የእግዚአብሔር ፈቃድ ሆነ። ዮሐንስ 1:14 «ቃልም ሥጋ ሆነ. ጸጋንና እውነትንም ተሞልቶ በእኛ አደረገ» ይላል። ስለው ልጆች ኢየሱስ ክርስቶስ ምሳሌ እንዲሆንላቸው ተላከ። መጽሐፍ ቅዱስ በሱቃስ 2:51 ላይ ኢየሱስ ክርስቶስ ምሳሌ ለመሆን በልጅነቱ በናዝሬት ከተማ ለእናቱ ማርያምና ለዮሴፍ ይታዘዝላቸው ነበረ ይላል። በዚህ ሁኔታ ኢየሱስ «ጣጥብና በቁመት በሞገስም በእግዚአብሔርና በሰው ፊት ያድግ ነበር» (ሱቃስ 2:52 ተመልከቱ)። ልጆች እናንተም እንደ ኢየሱስ በጣጥብ፤ ማለት «የጣጥብ፤ መጀመሪያ እግዚአብሔርን መፍራት ነው» (ምሳሌ 1:7)፤ ጭምር፤ በቁመትና በሞገስም በእግዚአብሔር እና በሰው ፊት ማደግ እሰባችሁ። ይህን መልካም ምሳሌ ተመች፤ ፈልጉ፤ ኢየሱስን ምስሉ። ኢየሱስ መከራ እየተቀበለ ለወላጆቹ

ታዘዘ። ምንም እንኳን የእግዚአብሔር ልጅ ቢሆንም፤ እግዚአብሔርን ስለ መፍራቱ ተሰማለት። መታዘዝንም ተማረ። ለሚታዘዙለት ሁሉ የዘላለም መዳን ምክንያት ሆነላቸው ይላል ዕብራውያን 5:7-10፤ ፊልጵ. 2:8-11፤ በዚህ ምክንያት እግዚአብሔር ከፍ ከፍ አደረገው። ስለዚህ ኢየሱስ በእግዚአብሔርና በሰው ፊት በሞገስ አደገ። ልጆች እንደዚሁ እናንተም አደጉ። እንዲሁም ሐዋርያው ጳውሎስ እኔም «በእግዚአብሔርና በሰው ፊት ሁልጊዜ ነውር የሌለባት ሕሊና ትኖረኝ ዘንድ እተጋለሁ» ይላል፤ የሐዋ. 24:16 ተመልከቱ።

ልጆች እናንተም ለወላጆቻችሁ ስትታዘዙና ስታከብሩዋቸው፤ የእግዚአብሔርን ፈቃድ ትፈጽማላችሁ፤ እግዚአብሔርን ደስ ታሰኛላችሁ። ለወላጆቻችሁ ያደረጋችሁት ነገር ሁሉ ለእግዚአብሔር እንዳደረጋችሁት ነው። ወላጆቻችሁን ስትታዘዙና ስታከብሩ፤ ለእግዚአብሔር እንደ ታዘዛችሁና እርሱን እንዳከበራችሁ ይቆጠራል። ወላጆችን በእግዚአብሔር ፍርሃት እንድንፈራቸው ያስፈልጋል። ያየሃቸውን ወላጆችህን ካልወደዳቸው እንዴት አድርገህ የማይታየውን መንፈስ የሆነውን ሰማያዊ አባትህን እግዚአብሔርን መውደድ ትችላለህ? ይላል 1ኛ ዮሐንስ 4:20።

1. ልጆች ስለ ጌታችን ኢየሱስ ክርስቶስ ብዙ መማርን መፈለግ አለባችሁ። በመጽሐፍ ቅዱስ በብዙ ተጽፎአል። ለምሳሌ ያህል በምድር በነበረ ጊዜ ምድራዊ ወላጆቹን ማርያምንና ዮሴፍን ሲታዘዝላቸውና ሲወዳቸው ይታያል (ሉቃስ 2:51)። በቃና ዘገሊላ ሠርግ ላይ ከእናቱ ጋር ሲወያይ ስለ ወይን ጠጅ በችግራቸው መሃል ገብቶ መፍትሔ ሲያገኝላቸው ተመልከት (ዮሐ. 2:3)።

2. ኢየሱስ ሰማያዊ አባቱን እግዚአብሔርን እንዴት እንደ ታዘዘው፤ በነገር ሁሉ ከአባቱ ሳይለማና መልስ ሳይቀበል ምንም እንዳላደረገ በሚቀጥሉት ጥቅሶች ተመልከቱ፡- ዮሐ. 4:34፤ 5:30፤ 6:38፤ 8:29። ልጆች እናንተም ወላጆቻችሁን ስሙዋቸው።

3. ኢየሱስ በምድር በነበረ ጊዜ ወንጌልን ሲያገለግል ልጆችን (ሕፃናትን) ሲወዳቸውና ሲያቅፋቸው ሲባርካቸው ነበረ፤

ማቴ. 18:13-15 ተመልከቱ። እንግዲህ ኢየሱስን ተመልከቱና እናንተም ፍለጋውን ተከተሉ። 1ኛ ጴጥ. 2:21 «የተጠራችሁለት ለዚህ ነውና፤ ክርስቶስ ደግሞ ፍለጋውን እንድትከተሉ ምሳሌ ትቶላችሁ ስለ እናንተ መከራን ተቀብሎዎልና» ይላል።

እናንተም ልጆች ሆይ፤ ወላጆቻችሁ የሚለጡት ተግሣጽና ቅጣት ከባድ ነው፤ እንቀበልም ብላችሁ መከላከልና እምቢ ማለት የለባችሁም። እንቀጣም ማለት የእግዚአብሔር ፈቃድ አይደለም። እሺ ብላችሁ ተግሣጽን መውሰድ አለባችሁ። በዕብራውያን 12:5-11 አንብቡና ለመልካም ነው ታዘዙ ይላል። እንዲሁም ምሳሌ 4:1-3 «እናንት ልጆች፤ የአባትን ተግሣጽ ስሙ፤ ማስተዋልንም ታውቁ ዘንድ አድምጡ፤ መልካም ትምህርትን እለጣችኋለሁና፤ ሕጌን አትተዉ። እኔም አባቴን የምስማ ልጅ ነበርሁና፤ በእናቴም ዘንድ እወደድ ነበር» እያለ ይመክረናል።

ስለዚህ፤ እናንተም ልጆች የአባታችሁንና የእናታችሁን ተግሣጽ ለመቀበል ተዘጋጁ። ጌታ ሕይወታችሁንና ዘመናችሁን ይባርካል። ወላጆች ትምህርት ቤት ሂዱ ሲሉ ሂዱ። ወላጆች ወደ ገበያ ሂዱ ሲሉ ሂዱ። ወደ ሥራ ቦታ ሂዳችሁ ሥሩ! ቢሉ መሄድና መሥራት አለባችሁ። አባትና እናትን መቆጣት፤ ማገላመጥ፤ መሳደብ፤ እምቢ ማለትን እግዚአብሔር አይፈቅድም፤ እንድታከብሩዋቸውና እንድትታዘዙዋቸው እንጂ። ዘሌዋ. 19:3 «ከእናንተ ሰው ሁሉ እናቱን እና አባቱን ይፍራ» ይላል። ዘዳግም 5:16ንም ተመልከቱ።

ልጆች አባት እና እናታችሁ እናንተን እና ሌሎች ልጆችን ለማሳደግ፤ ማለትም ለማሳለፍ፤ ለማልበስ፤ ለማናር፤ ለማስተማር ሲለፉ፤ ሲሮጡ እናንተ በተቻለው ሁሉ እርዱዋቸው፤ ደግፋዋቸው እንጂ፤ አትበድሉዋቸው። ሕይወታቸውንና ኑሮዋቸውን አትበትኑ፤ በሁሉ እርዷቸው፤ አግዟቸው፤ መልካም በማድረግ ብድራታቸውን ለመመለስ ሞክሩ። ጌታ በሕይወትህ ዘመን ሁሉ ይረዳሃል። እግዚአብሔርም ወላጆችህ በሚመርቁህ ሁኔታ ይመርቅሃል። ወላጆችህ የሚረግሙህ ከሆነ፤ ይደርሳልና ተጠንቀቅ። ዘዳግ. 27:16 «አባቱንና እናቱን የሚያቃልል ርጉም ይሁን» ይላልና ተጠንቀቁ!

12.3.1 ልጆች ለወላጆቻቸው ብድር እንዴት እንደሚመልሱ

በ1ኛ ጢሞቴዎስ 5:4 እንዲህ ይላል «ማንም ባልቴት ልጆች ወይም የልጅ ልጆች ቢኖሩለት፤ እነርሱ አስቀድመው ስገዛ ቤተሰቦቻቸው እግዚአብሔርን መምስል ያሳዩ ዘንድ፤ ለወላጆቻቸውም ብድራትን ይመልሱላቸው ዘንድ ይማሩ፤ ይህ በእግዚአብሔር ፊት መልካምና የተወደደ ነውና» በቁጥር 8 ደግሞ፤ «ስለ ቤተሰቦቹ የማያስብ ማንም ቢሆን፤ ሃይማኖትን የካደ ከማያምንም ሰው ይልቅ የሚከፋ ነው» ይላል። ብድራትን መልሱ ማለት ምን ማለት ነው?

ብድራት መመለስ ማለት ለምሳሌ ያህል፡-

ወላጆች ልጆችን ከትንሽነት፤ ከልጅነት አንሥቶ በጉርምስና ዘመን ራሳችሁን ችላችሁ ባለትዳሮች እስክትሆኑ ድረስ፡-

1. እንደ ተሸከሙዎችሁ፤ እናንተም ልጆች ወላጆችን ተሸከሙ ማለት ነው።
2. እንደ ተንከባክሱዎችሁ ሁሉ፤ እናንተም በተራ ተንከባክሱዎቻቸው ማለት ነው።
3. ምግብ እንዳበሉዎችሁ፤ እናንተም በተራ አብሉዎቻቸው።
4. ልብስ እንዳለበሉዎችሁ፤ እናንተም ልብስ አልብሉዎቻቸው።
5. የምትኖሩባትን እንደ ሰጡዎችሁ፤ እናንተም ለወላጆች መኖሪያ ስፍራ እዘጋጃላቸው።
6. ልብስ አጥበው እንዳለበሉዎችሁ፤ እናንተም ልብስ አጥባችሁ አልብሉዎቻቸው።
7. ጽዳታችሁን ጠብቀው ቆሻሻ እንደ ጠረጉላችሁ፤ እናንተም ጽዳታቸውን ጠብቁ። ገላ ማጠብ፤ ልብላቸውን ማጠብ፤ ቤታቸውን ማስተካከል፤ አልጋቸውን ማንጠፍ እና . . . ወዘተ።
8. ጸጉራችሁን ያስተካክሉ እንደ ነበረ፤ እሁን በተራ እናንተም የወላጆቻችሁን ጸጉር እስተካክሉላቸው።

9. ጥፍራችሁን ይቆርጡና ያጸዱ እንደ ነበረ፤ እናንተም የወላጆቻችሁን ጥፍር በተራው ቁረጡላቸው።

10. ወላጆቻችሁ እየደከሙ ሲሄዱ፤ እናንተ በልጅነታችሁ በሕፃንነታችሁ ደካሞች ስትሆኑ እንደ ረዱዎችሁና እንደ ተሸከሙዎችሁ፤ እናንተም ልጆች ወላጆቻችሁን ሳትለሰቹ በተራ መሸከም አለባችሁ። ሲታመሙ አስታምሙዎቻቸው፤ ሲሞቱ ቅበሩዎቻቸው። እስከዚያ ድረስ ዕዳ አለባችሁ ማለት ነው። ብድራታችሁን መልሱ።

12.3.2 ልጆች ሆይ፤ ከአባቶቻችሁ በረከትን ተቀበሉ።

ወላጆች፤ በረከትም ሆነ እርግማን እንደሚደርስ፤ እንደሚተላለፍ ማወቅ አለባችሁ። ልጆች ሆይ፤ የአባታችሁን እና የእናታችሁም በረከት ወይም ምርቃት ለመውሰድ ወይም ለመቀበል የተዘጋጃችሁ ሁኑ። በመጽሐፍ ቅዱስ ኤሳው አባቱን ይስሐቅን፤ «አባቴ ሆይ፤ እኔንም ደግሞ ባርከኝ . . . ለእኔ በረከትን አላስቀረህልኝም? አለው።» (ዘፍጥ. 27:34 እና 36)።

ልጆች ሆይ፤ የወላጆቻችሁን፤ በተለይም የአባታችሁን፤ በረከት ወይም ምርቃት ለመቀበል የተዘጋጃችሁ ሁኑ እንጂ፤ እርግማንን አትውሰዱ። በመጽሐፍ ቅዱስ እርግማንን ሳይሆን፤ በረከት እንዲባርኩ አባትህን እና እናትህን እኩበር ተብሏል፤ ዘጸአ. 20:12 ተመልከት።

ከመጽሐፍ ቅዱስ ታሪኮች ውስጥ በጥቂቱ ስለ በረከትና እርግማን የሚቀጥሉትን ተመልከቱ፡-

1. ኖሳ፤ ልጆቹን ባረከ፤ ከነፃንን ግን ረገመው። በዘፍጥ. 9:25። «እንዲህም አለ፡- ከነፃን ርጉም ይሁን፤ ለወንድሞቼም የባሪ ያዎች ባሪያ ይሁን» ብሎ፤ በቁጥር 26 ላይ ግን ስለ ሌምና ካም እንዲህ አለ፤ «የሴም አምላክ እግዚአብሔር ይባረከ፤ ከነፃንም ስእነርሱ ባሪያ ይሁን።» በቁጥር 27 ላይ፤ «እግዚአብሔርም ያፌትን ያስፋ፤ በሴምም ድንኳን ይደር፤ ከነፃንም (ካም) ስእነርሱ ባሪያ ይሁን።» አለ። የአባታቸው የኖሳ በረከትም ሆነ እርግማን ደረሰ።

እንግዲህ ልጆች ሆይ፤ ተጠንቀቁ፤ እርግማንን ሳይሆን፤ በ ረከትን ተቀበሉ።

2. አብርሃም። አብርሃምም ይስሐቅን ባረከ፤ የቤቱን ሎሌ ኤ ልኤዘርን ለይስሐቅ ሚስት እንዲፈልግ በላከ ጊዜ ምን እንዳሰው ዘፍጥረት 24ን አንብቡ።

3. ይስሐቅ። ይስሐቅ ያዕቆብን እንደ ባረከ በዘፍጥረት 27:28 ተመልከቱ። «ይስሐቅም ያዕቆብን ጠራው፤ ባረከውም» ይላል።

4. ያዕቆብ። ያዕቆብም ልጆቹን እንዴት እንደ ባረካቸው ዘፍጥ ረት 49 እንብቡና ተመልከቱ።

5. ሙሴ። ሙሴ የእግዚአብሔር ባሪያ የእስራኤልን ልጆች እንዴት እንደ ባረካቸው በዘዳግም 33 ተመልከቱ።

6. ዳዊት። ንጉሥ ዳዊት ልጁን ሰሎሞንን ባርኮ ሞተ። 1ኛ ዜና 28:20፤ 21 ተመልከቱ። እንደዚሁም ሌሎችም ልጆቻቸውን እየባረኩ አልፈዋል። በእኛ ዘመንም ልጆች የአባታቸው በረከት ሳያመልጥ እንደሚጠቅማቸው አውቀው እንዲጠይቁቸው አሳስባቸዋለሁ። እኔ እራሴም ብሆን ከወላጆቹ ምርቃትና በረከት ተ ቀብዬ ነው ያሰፉት። ስለዚህ፤ አባታችሁንና እናታችሁን እየ ረዳችሁ፤ እየጠየቃችሁ ተመላለሱ እንጂ፤ ከአባትና ከእናት ጋር ጦርነት የሚገጥሙ ልጆች ጥቂት ስላይደሉ፤ ተጠንቀቁ።

ወላጆች ያስቀመጡላችሁ በረከትም ሆነ እርግማን እንዲደርስ እግዚአብሔር እንደሚያደርግ ብታውቁ መልካም ነው። ስለዚህ፤ በሕይወታችሁ ዘመን ሁሉ ከአባታችሁና ከእናታችሁ በረከትን ወይም ምርቃትን ተቀበሉ (ዘዳግ. 21:17)።

ኢየሱስም በማቴዎስ ወንጌል 15:4 ላይ እንዲህ አለ። «እግዚአብሔር፡- አባትህንና እናትህን አክብር ደግሞ፡- አባቱን ወይም እናቱን የሰደበ ፈጽሞ ይሙት ብሎአልና።» ልጆች ሆይ፤ ኑሩ እንጂ አትሙቱ። የእግዚአብሔርን ፈቃድ አድርጉ፤ ረጅም ዕ ድሜ ትጠግባላችሁ።

13. እግዚአብሔር የቤተሰብ ተስፋ ነው።

እግዚአብሔር ቤተሰብን ይወዳል። እግዚአብሔር ቤተሰብን ያድናል፤ ኢየሱስም በሉቃስ 19:9፤ 10 ላይ ለዘኤዎስ ቤተሰብ እንዲህ አለ፡- «እርሱ ደግሞ የአብርሃም ልጅ ነውና ዛሬ ለዚህ ቤት መዳን ሆኖሰታል፤ የሰው ልጅ የጠፋውን ሊፈልግና ሊያድን መጥቶአልና አለው።» ቀጥሎ ባሉት እግዚአብሔር ለቤተሰብ ያደ ረገውን ተከታተሉ።

1. የአዳምን ቤተሰብ ተመልከቱ።

አዳምና ሔዋን አንድ ቤተሰብ ናቸው። ባልና ሚስት በኃጢአት ወድቀው ከእግዚአብሔር ተሰይተው ሲሸጉ፤ እግዚአብሔር አምላክ አዳምን፤ አዳም አዳም ወዴት ነህ? ብሎ ሲጣራ እና ሲፈልግ እናያለን። ጦርቶ ከተሸሸጉበት ካገኛቸው በኋላ እንደሚድን ተስፋ ሲሰጥ በዘፍጥረት 3:1-15 እንብቡና ተረዱ።

እግዚአብሔር ለእባብ እንዲህ አለው፤ «በአንተና በሴቲቱ መካከል፤ በዘርህና በዘርዋ መካከል ጠላትነትን አደረጋለሁ፤ እርሱ ራሱን ይቀጠቅጣል፤ አንተም ሰኩናውን ትቀጠቅጣለህ» (ዘፍጥረት 3:15)።

እግዚአብሔር በሴቲቱ ዘር ተወልዶ እንደሚያድናቸው የሰጣቸው ወይም የገባው ቃል ኪዳንን ልጁን ኢየሱስ ክርስቶስን ወደ ምድር ሰድዶ ከድንግል ሴት እንደሚወሰድ ኢሳይያስ 7:14 ላይ ትንቢት ተናግሮ በማቴዎስ 1:21 -24 ላይ እንደ ተፈጸመ ተ መልከቱ። በገላትያ 4:4 ላይ፤ «ነገር ግን የዘመኑ ፍጻሜ በደረሰ ጊዜ እግዚአብሔር ከሴት የተወለደውን ከሕግም በታች የተ ወለደውን ልጁን ላከ፤ እንደ ልጆች እንሆን ዘንድ፤ ከሕግ በታች ያሉትን ይዋጅ ዘንድ» ይላል። እንግዲህ በሰማይ ያለው አባትና ልጅ ሰማያዊ ቤተሰብ በምድር ያለውን ቤተሰብ ሊያድን ሲፈልግ እንመለከታለን። እንዲህ ከሆነ፤ በምድር ያላችሁ ቤተሰብ የእግዚአብሔርን የወንጌል ጥሪ ሰምታችሁ ወደ እርሱ እንድትመለሱ ይፈልጋል። ሲመለሱም ያድናቸዋል። ሮሜ 10:13፤ 1ኛ ጢሞ. 1:15፤ 1ኛ ጢሞ. 2:3-6 እንብቡ። የምድር ቤተሰብ

የሰማያዊ ቤተሰብ ኮፒ ነው። ሰማያዊ አባት እግዚአብሔር ነው። ልጁም ጌታ ኢየሱስ ክርስቶስ ነው። ዮሐ. 3:35፤ 36 እንብቡ። ም. 5:20።

2. የኖኅ ቤተሰብን ተመልከቱ፡-

በኖኅ ዘመንም የሰው ክፋት በምድር ላይ በዛ፤ «እግዚአብሔርም የሰው ክፋት በምድር ላይ እንደ በዛ፤ የልቡ አሳብ ምኞትም ሁልጊዜ ፈጽሞ ክፉ እንደ ሆነ አየ» (ዘፍጥረት 6:5)። በኃጢአት ምክንያት እግዚአብሔር ምድርን በውኃ ሲያጠፋ ዘፍጥረት 7:1 ላይ ሲገልጽ፤ ለኖኅ ግን ለእርሱና ለቤተሰቡ ተስፋ ሲሆንላቸውና ሲያድናቸው እናያለን። «እግዚአብሔርም ኖኅን አለው አንተና ቤተሰቦችህን ሁሉ ይዞ ወደ መርከብ ግባ፤ በዚህ ትውልድ በፊት ጸድቅ ሆነህ አይቼሃለሁና» ይላል (ዘፍጥ. 8:15፤ 16፤ 9:1፤ 2)። እንዲሁም በአዲስ ኪዳንም ስለ ኖኅ ዕብራውያን 11:5 ላይ እንዲህ ይላል፡- «ኖኅ ገና ስለማይታየው ነገር ተረድቶ እግዚአብሔርን እየፈራ ቤተሰቦቹን ለማዳን መርከብን በእምነት አዘጋጀ፤ በዚህም ዓለምን ኩነት፤ በእምነትም የሚገኘውን ጸድቅ ወራሽ ሆነ።» ዛሬም እንድ ሰው ወይም ቤተሰብ ከእግዚአብሔር ቁጣ ወይም ከሚመጣው ፍርድ የሚያድን መርከብ ጌታ ኢየሱስ ክርስቶስ ነው። እርሱ ራሱ በእኔ ግብ በእኔ የሚገባ ይድናልና ብሎአል። ዮሐንስ 10:9 ላይ ተመልከቱ። «በሩ እኔ ነኝ፤ በእኔ የሚገባ ይድናልና» ብሎአል። ጆሮ ያሰው ይስማ! ስለዚህ፤ ዛሬም ቢሆን ቤተሰባችን ከእግዚአብሔር ቁጣ ወይም ፍርድ እንዲድኑ መንገድ ማሳየት የእኛ የቤተሰብ ኃላፊዎች፤ የባልና ሚስት፤ ጉዳይ ነው። ዮሐንስ 3:16-18 እንደዚሁም ቁጥር 36 ማንበብ ይቻላል። ቤተሰባችን እንዲድኑ የምንፈልግ ከሆነ፤ ወደ ክርስቶስ እናምጣቸው፤ ወይም ወደ ጌታ እንዲገቡ መፍቀድ አለብን። ቤተሰብን በእምነት ካልሆነ መዳን ጥንትም አሁንም እንደማይቻል ዕብራውያን 11:6 ላይ እንዲህ ይላል፡- «ያለ እምነት እግዚአብሔርን ደስ ማሰኘት አይቻልም።» ለዎች ቤተሰቦቻችን ወደ ጌታ ኢየሱስ ክርስቶስ ገብተው በእርሱ እንዲያምኑ መከልከል የለብንም። ጌታን እንዳያምኑ ቤተሰብን ብንከለክል፤ እኛ ራሳችንም፤ ቤተሰቦቻችንም እንጠፋለን።

ሮሜ 8:1 ላይ «ከክርስቶስ ኢየሱስ ላሉት አሁን ኩነኔ የለባቸውም» ይላል። በሐዋርያት ሥራ 4:12 «መዳንም በሌላ በማንም የሰም፤ እንድንበት ዘንድ የሚገባ ሰሰዎች የተሰጠ ስም ከሰማይ በታች ሌላ የሰምና» እያለ በክርስቶስ በማመን ብቻ እንደ ሆነ ይገልጻልናል። መጽሐፍ ቅዱስ በሐዋርያት ሥራ 16:31 ላይ፤ «በጌታ በኢየሱስ ክርስቶስ እመን አንተና ቤተሰቦችህም ትድናላችሁ» እያለ ያላያል። ስለዚህ፤ እኛም በጌታ እንመን፤ ቤተሰቦቻችንም በክርስቶስ እንዲያምኑና እንዲከተሉ መከልከል የለብንም። ኖኅ ቤተሰቡን ወደ መርከብ አስገብቶ ከጥፋት ውኃ እንዳዳናቸው፤ እኛም ቤተሰቦቻችንን ወደ ጌታ ኢየሱስ ክርስቶስ እንዲገቡ አድርገን ከእግዚአብሔር ከሚመጣው ፍርድ እንዲድኑ እናድርጋቸው።

3. አብርሃምና ቤተሰቡን ተመልከቱ፡-

እግዚአብሔር አብርሃምን የመዳኛ መንገድ ሲያሳይ ጠራው። በእምነት ቤተሰቡን ይዞ እግዚአብሔር ወደሚያሳየው ምድር ወጣ፤ ሰበረከትም ሆነ፤ ዘፍጥ. 12:1-9 እንብቡ። የአብርሃም ተስፋ ለልጆቹና ለቤተሰቡ ሁሉ ደረሰ። ሰይስሐቅም እንዲሁም ደረሰ። ሰዘሩም ሁሉ (ዘፍጥ. 26:22-25)።

4. «እግዚአብሔር ያዕቆብን አለው፡- ተነሥተህ ወደ ቤቴል ውጣ፤ በዚያም ኑር፤» ዘፍጥ. 35:1-15 እንብቡ። «ያዕቆብም ሰቤተሰቡና ከእርሱ ጋር ላሉት ሁሉ እንዲህ አለ፡- እንግዶቼን አማልክት ከመካከላችሁ አስወግዱ፤ ንጹሐንም ሁኑ፤ ልብላችሁንም ለውጡ፤ ተነሥተንም ወደ ቤቴል እንውጣ፤ በዚያም በመከራዬ ጊዜ ሰሰማኝ፤ በሄድሁበትም መንገድ ከእኔ ጋር ሰነበረው ለእግዚአብሔር መሠውያን አደርጋለሁ።» ዘፍጥ. 35:1-3 ተመልከቱ። እኛም ለያዕቆብ አምላክ የምስጋና መስዋዕት እናቅርብ። [መዝ. (50):23]፤ የልባችንና የከንፈራችንን ፍሬ ምስጋና ለእግዚአብሔር እናቅርብ። በዕብራውያን 13:15፤ «እንግዲህ ዘወትር ለእግዚአብሔር የምስጋናን መስዋዕት፤ ማለት ለስሙ የሚመሰክሩ የከንፈሮችን ፍሬ፤ በእርሱ እናቅርብለት» ይላል።

እንደዚሁም ብዙ ቤተሰብን ለምሳሌ ያህል በመጽሐፍ ቅዱስ እናገኛለን።

ለቤተሰብ የተሰጠ ሥራ

በዘፍጥ. 1:26፤ 2:8-25 እግዚአብሔር ቤተሰብን እንዴት እንደሚጠቀም ተመልከቱ።

1. ወንድና ሴት እድርጎ ፈጠራቸው። ባልና ሚስት እንዲሆኑ አደረጋቸው። ብቸኝነት እንዳይኖራቸው አብረው ተላሰበው እንዲጓዙ አደረጋቸው።

2. በምድር ላይ እንዲበዙ እንዲዋሰዱ፤ «ብዙ ተባዙ፤ ምድርንም ሙሉአት» አለ።

3. በምድር፤ በውኃ፤ እና በለማይ ላይ ያሉትን ፍጥረታት ሁሉ እንዲገዙና እንዲቆጣጠሩ፤ እንዲንከባከቡ ሥልጣን ሰጣቸው።

4. ባል ሚስቱን እንዲወዳትና እንዲንከባከባት አዘዘው።

5. ሚስት ባልዋን እንድትወድ፤ እንድትታዘዝ፤ እንድትፈራ፤ እና እንድትገዛ አዘዛት።

6. ወላጆች ልጆቻቸውን በፍቅርና በጸጋ እንዲያሳድጉዋቸው አዘዛቸው።

7. ልጆች ለወላጆቻቸው ታዝዘው እንዲያከብሩዋቸው ነገራቸው።

8. ወላጆች ለልጆቻቸው የጌታን መንገድ እንዲያሳዩዋቸው፤ እግዚአብሔርን መፍራትንና መታዘዝን እንዲያስተምሩዋቸው መከራቸው። ለእስራኤል በሙሴ ጊዜ በጥብቅ ሲያዛቸው የሚኖሩበትን መንገድና ሥርዓት እንዲያውቁና እንዲከተሉ አምስቱን የሙሴ መጻሕፍት ጽፎ ሰጣቸው። ዛሬም ለእኛ ሙሉ መጽሐፍ ቅዱስ ተሰጥቶናል። በዚህ ውስጥ የቤተሰብን ኑሮ ሁሉ መማር እንችላለን። የእግዚአብሔር ቃል ለሕይወታችን መሪ ነው [መዝ. (119):105]።

5. የእስራኤልን ልጆች ተመልከቱ።

ከዘጸአት ምዕራፍ 12 ጀምሮ ስታኑብቡ፤ ስለ መጀመሪያው ፋሲካ ጅማሪ ይናገራል። የፋሲካ በዓል የተጀመረው የእስራኤል ልጆች ከግብፅ ባርነት ከፈርዖን ጭቆና በአገዛዝ ነፃ እንደሚወጡ ሲነገራቸው፤ እነርሱም በሚታረደው በፋሲካ በግ ደም በበራቸው መድረክና መቃን ላይ በመቀባታቸው ነበር። ምክንያቱም የበኩር ልጆች መቅሠፍት እንዳይደርስባቸው በበሮቻቸው መቃንና መድረክ ላይ ለፋሲካ በዓል የታረደው በግ ደም መቀባት እንደሚገባ እግዚአብሔር ሲነገራቸው፤ ደም ያልተቀባ ቤት በሞላ በበኩር ልጅ ሞት መቅሠፍት ስለሚመታ አስጠንቅቆ ሲናገራቸው ነበረ። ይህ የእስራኤልን ልጆች ቤተሰብ የሚያድን ተስፋ የበግ ደም ብቻ እንደ ነበረ ሲያሳይ፤ ደሙን የቀቡት ሲድኑ፤ ደሙን ሳይቀቡ የቀሩ ቤተሰቦች በሞላ በበኩር ልጅ ሞት ተቀጥተው አልፈዋል። አሁንም ለዛሬው ቤተሰብ ከእግዚአብሔር ቁጣ ወይም ፍርድ ማምለጫ የዓለም መድኃኒት ሆኖ በእኛ ፈንታ በመስቀል በተሰቀለውና ደሙን ባፈለለው፤ «እነሆ፤ የዓለምን ኃጢአት የሚያስወግድ የእግዚአብሔር በግ» (ዮሐ. 1:29) በተባለው በእግዚአብሔር ልጅ በክርስቶስ ኢየሱስ ለሚያምኑት ቤተሰብ ሁሉ መዳኛ እንዲሆን ወስኖ ጥሪ ያቀርብላቸዋል። ለቤተሰብ የመዳኛ መንገድ የተዘጋጀላቸው በኢየሱስ ክርስቶስ ብቻ እንደ ሆነ በሐዋርያት ሥራ 4:12 ላይ ከለማይ በታች ለዎች ይድኑበት ዘንድ የሚገባ ሌላ የተሰጠ እንደ ሌለ ይናገራል። ከኢየሱስ ክርስቶስ በስተቀር ሌላ መንገድ፤ ሌላ እውነት፤ ሌላ ሕይወት እንደ ሌለና ወደ አብ የሚወስድ እንደ ሌለ (ዮሐ. 14:6) በግልጽ ተጽፎአል።

ስለዚህ፤ የእስራኤልን ቤተሰብ ያዳኝ እግዚአብሔር እኛንም ማዳን ይፈልጋል። በክርስቶስ ያለውን የእግዚአብሔርን ማዳን እምቢ አልፈልግም አትበሉ፤ ተቀበሉ። በሐዋርያት ሥራ ምዕ. 16 እነ ጳውሎስ ወንጌል ሊብኩ በመጀመሪያ ወደ አውሮጳ አገር ወደ ፊልጵስዩስ አገር እግዚአብሔር በላካቸው ጊዜ፤ ስለ ክርስቶስ ወንጌል ሲናገሩ፤ የአገሩ ለዎች ጣጥት የሚያመልኩ ሰይጣንን ተከታዮች ስለ ነበሩ ወደ አለር ቤት

አስገብተዋል። በቁጥር 30፤ 31 በወገኒ ቤት በሆነ ተአምራዊ ሥራ የወገኒ ቤት ዘበኛ ራሱን ሊገድል ሲፈልግ፤ ጳውሎስ አታድርግ እኛ እዚህ አለን ብሎ አዳነው። ዘበኛውም ምን ላድርግ ጌቶች ብሎ ሲጠይቅ፤ ሐዋርያው ጳውሎስ፤ «በጌታ በኢየሱስ ክርስቶስ እመን፤ አንተና ቤተሰብህ ትድናላችሁ» እያለ የመዳኛውን መንገድ ገልጸለታል። እግዚአብሔር ቤተሰብን ይወድዳል። የወገኒ ቤት ጠባቂው በጌታ አምኖ ቤተሰቡንም በጌታ እንዲያምኑ አድርጎ እንደ አዳናቸው ሁሉ፤ እናንተም እንዲሁ አድርጉ፤ ትድናላችሁ። በሐዋርያት ሥራ 2:39፤ «የተሰፋው ቃል ስለናንተና ለልጆቻችሁ ጌታ አምላካችንም ወደ እርሱ ለሚጠራቸው በፋቅ ላሉ ሁሉ ነውና አላቸው»። በቁጥር 38፤ «ንስሐ ግብ፤ ኃጢአታችሁም ይሰረይ ዘንድ እያንዳንዳችሁ በኢየሱስ ክርስቶስ ስም ተጠመቁ» ይላል።

እንግዲህ ስንቱ ጉብዝ፤ ስንቱ ጀግና፤ ስንቱ አገር አስተዳዳሪ፤ መምህራኖች፤ ሐኪሞችና ሳይንቲስቶች፤ ስንቱ መሐንዲሶች፤ እንዲሁም የወንጌል እደራ የሚሸከሙና ኃጢአትን ጠልተው በጽድቅ መንገድ የሚሄዱት የቤተ ክርስቲያን ሽማግሌዎችና ሰባኪዎች የሚወጡት ከቤተሰብ ስለሆነ፤ ቤተ ክርስቲያን በቤተሰብ ላይ ትኩረት ማድረግ፤ ቤተሰብንና ልጆችን መምራትና ማሠልጠን ይኖርባቸዋል። ጠንካራ ቤተሰብ ከሌለ፤ ጠንካራ ቤተ ክርስቲያን አይኖርም። ቤተሰብ ከፈረሰ፤ ቤተ ክርስቲያንም ይፈርሳል፤ አልፎ ተርፎ አገርም ወይም መንግሥትም እየፈረሰ ይሄዳል። ስለዚህ፤ ቤተሰብ ሁልጊዜም መገንባት አለበት። ስለ ቤተሰብ ደኅንነት ቤተ ክርስቲያን ወይም የአገር አስተዳደርም ሳይቀር መረባረብ ያስፈልጋል። በቤተሰብ ላይ የሚመጡትን ማንኛውንም ጥቃቶች መከላከልና ለቤተሰብ የሚሆን እድገትና ልማቶችን ማስፋፋትና መዘርጋት፤ መርዳትና ማስተማር ያስፈልጋል። ቤተሰብ በቅድስና እየተመራ ከሄደ፤ የአገር መድኃኒት ይሆናል። ምሳሌ 29:2 «ጳድቃን በበዙ ጊዜ ሕዝብ ደስ ይለዋል፤ ኅጥአን በሠሰጠኑ ጊዜ ግን ሕዝብ ያለቅሳል» ስለሚል፤ ቤተሰብን በመጀመሪያ መፈወስ ይገባናል፤ በኋላ አገር ትፈወሳለች።

6. ኢየሱስና ቤተሰቡን ተመልከቱ። ኢየሱስ 24 በተሰይ በቁጥር 15 ላይ እግዚአብሔር ቤተሰቡን እንደሚፈልግ ሊያድነውም እንደሚወድድ ኢየሱስ አውቆ፡- «እኔና ቤቴ ግን እግዚአብሔርን እናመልካለን» ብሎ ሰሌሎች ሰዎችም የምርጫ ጥሪ ያቀርብላቸዋል። «የምታመልኩትን ዛሬ ምረጡ» እያለ ያሳስባቸዋል። እናንተ አባቶች ስልጆቻችሁና ለሚስቶቻችሁ እንደ ኢየሱስ ለመናገር ትችላላችሁ ወይ? ዛሬም ቢሆን የሚመረጥ አምላክ እግዚአብሔር ነው። መርጠን ወደን መከተል የእኛ ጉዳይ ነው። ሌሎች ሰዎች እንደሚሉት ዓይነት ሳይሆን፤ የእግዚአብሔር ቃል እንደሚለው መሠረት ጌታን እንክተል።

7. የንጉሥ ዳዊትን ቤት እንመልከት። ለዳዊትም እግዚአብሔር ቤተሰቡን ቤቴን እንደሚሠራለት በብዙ ቦታ በሰፊው ተናግሮአል፤ 1ኛ ሳሙ. 25:28፤ 2ኛ ሳሙ. 7:11፤ 27 ተመልከቱ። በመጽሐፍ ቅዱስ በብዙ ቦታ ስለ መረጥሁት ስለ ዳዊት እያለ ለእስራኤል ልጆች መልካም እንዳደረገላቸው እናያለን።

እግዚአብሔር እርሱን ከመረጡት፤ ካመኑበትና እንደ መጽሐፍ ቅዱስ ቃል እርሱን ከመረጡት፤ ቤትን ማስተም የወደፊቱን ቤተሰብ የሚሠራና የሚባርክ አምላክ እንደ ሆነ እየገለጸ ለዳዊት የገባቸውን ቃል ኪዳኖች ተመልከቱ። እንደ ኢሳይያስ 23:5፤ 33:15 ያሉትን እነሆ፤ እግዚአብሔር ስለ ዳዊት ልጆች እንደ ተናገረ፤ የንጉሡ ልጅ ይነግሣል፤ 2ኛ ዜና 23:3። ሕዝቅያስም፤ «አባቱም ዳዊት እንዳደረገው ሁሉ በእግዚአብሔር ፊት ቅን ነገር አደረገ» (2ኛ ዜና 29:2)። ከነገሠ በኋላ ደግሞ እንዲህ አለ፤ «ልጆቼ ሆይ፤ በፊቱ ትቆሙና ታገሰግሱት ዘንድ፤ አገልጋዮቼም ትሆኑ ዘንድ፤ ታጥሱትም ዘንድ እግዚአብሔር መርጦአችኋልና ቸል አትበሉ» (2ኛ ዜና 29:11)።

ስለኛም እግዚአብሔር እንዲህ ይላል፡-

1ኛ ጴጥሮስ 2:9 «እናንተ ግን ከጨሰማ ወደሚደነቅ ብርሃኑ የጠራችሁን የእርሱን በጎነት እንድትነግሩ የተመረጠ ትውልድ፤ የንጉሥ ካህናት፤ ቅዱስ ሕዝብ፤ ለርስቱ የተለየ ወገን ናችሁ» ይላል።

በፊልጵስዮስ 2:15 ላይ ደግሞ፤ «በእነርሱም መካከል የሕይወትን ቃል እያቀረባችሁ በዓለም እንደ ብርሃን ትታያላችሁ» ይላል። ለዚህ ሁሉ የሚያደርስ ጉዳይ በዮሐንስ ወንጌል 3:3 እና 5 ላይ ዳግም ልደት ነው። «ዳግም ካልተወለደ በቀር የእግዚአብሔርን መንግሥት ሊያይ የሚችል የለም» እያለ በጌታ በኢየሱስ ክርስቶስ በማመን የእግዚአብሔር ልጆችና ቤተሰብ እንድንሆን ይጋብዘናል (ዮሐ. 1:12 ተመልከት)። ክርስቲያን ቤተሰብ በሁሉ ነገር እግዚአብሔርን የሚመስል መሆን ይገባዋል።

14. ቤተ ክርስቲያን እና ቤተሰብ

እግዚአብሔር የራሱን ሥራ በምድር ላይ ሊሠራባቸው ፈልጎ ያስቀመጣቸው ሁለት ድርጅቶች ናቸው። ከእነርሱም አንደኛው ቤተሰብ ሲሆን፤ ሁለተኛው ቤተ ክርስቲያን ነው ብለናል። እነዚህ ሁለቱ ድርጅቶች በምድር በጣም ተፈላጊ ናቸው። በእነዚህ ድርጅቶች እግዚአብሔር የራሱን ዓላማ ይፈጽምባቸዋል። በዚህ ምድር እግዚአብሔር ሰውን ይፈልጋል። እግዚአብሔር ሰውን የሚያገኘው በቤተሰብና በቤተ ክርስቲያን ነው። በዚህ ምድር ሥራውን ይሠራባቸው ዘንድ መርጦ ያስቀመጣቸው እነዚህን ሁለት ድርጅቶች ሲሆን፤ 1ኛ ቆሮንቶስ 3:9 ላይ፤ «የእግዚአብሔር እርሻ ናችሁ፤ የእግዚአብሔር ሕንጻ ናችሁ፤ ከእርሱ ጋር አብረን የምንሠራ ነንና» ይላል። እግዚአብሔር ከእኛ ጋር አብሮ መሥራት ይወድዳል፤ ይፈልጋልም። «እናንተም ሕዝብ ትሆኑኛላችሁ፤ እኔም አምላክ እሆናችኋለሁ» (ኤር. 30:22)። እግዚአብሔር ሰውን ይፈልጋል። በሕዝቅኤል 22:30 ላይ፤ «ቅጥርን የሚጠግንን፤ ምድሪቱንም እንዳላጠፋት በፈረሰበት በኩል በፊት የሚቆምላትን ሰው በመካከላቸው ፈለግሁ፤ ነገር ግን አላገኘሁም» ይላል። በሕዝቅኤል 18:32 ላይም፤ «የምዋቹን ሞት አልፈቅድምና ይላል ጌታ እግዚአብሔር፤ ስለዚህ፤ ተመሰሰና በሕይወት ኑሩ» ይላል። ሰው እንዲድን እግዚአብሔር ይፈልጋል። ኢየሱስም በሉቃስ 19:10 ላይ እንዲህ አለ፤ «የሰው ልጅ

የጠፋውን ሊፈልግና ሊያድን መጥቶአልና አለው።»

ቤተሰብ የሰው ዘር የሚመረትበት ቦታ ነው። ዘፍጥረት 1:28 «እግዚአብሔር ወንድና ሴትን [ወይም ባልና ሚስትን] ፈጠራቸው። ባረካቸው፤ እንዲህም አላቸው፡- ብዙ፤ ተባዙ፤ ምድርንም ሙሉአት፤» ብሎ እንዲገዙም ሥልጣን ሰጥቶቸዋል። በ1ኛ ጢሞቴዎስ 2:5 ሌቶችም «በእምነትና በፍቅር በቅድስናም ራሳቸውን እየገዙ ቢኖሩ በመውሰድ ትድናሰች» ብሎ ሥራዋን ይገልጻል። መወሰድ የጌታ ሥራ መሥራት እንደ ሆነ ያሳያል። ቤተሰብ ሰውን ወደ ምድር የሚያመጣና የሚያሳደግ ሲሆን፤ ከቤተ ክርስቲያን ጋር ተባብሮ ሰውን ማሠልጠንና ለሥራ ማብቃት የሁለቱም ኃላፊነት ነው። ጠላት ሰይጣን ግን ይህን ቤተሰብ ለማጥፋት ጋብቻን ለማበላሸት እየጣረ ነው።

ከቤተሰብ ስንቱ ጀግና ይወሰዳል? ለምሳሌ ያህል፤ የአገር አስተዳዳሪዎች፤ የወንጌል አገልጋዮች፤ ወዘተ . . . እንደ ዓይነቱ ይወጣሉ። ገዢዎች እግዚአብሔርን የሚፈሩ ቤተ ሰብ ከሆኑ፤ ምድሪቱ ታርፋለች። ክፉዎች ከሆኑ፤ ምድር ትሠቃያለች (ምሳሌ 28:12፤ 28:15፤ 16፤ 11:10)። «ጸድቃን በበዙ ጊዜ ሕዝብ ደስ ይለዋል፤ ኃጥአን በሠለጠኑ ጊዜ ግን ሕዝብ ያስቅላል» (ምሳሌ 29:2)። በዚህ ዓይነት በምድራችን እግዚአብሔርን የሚፈሩና የሚታዘዙ ቤተሰቦች ከኖሩ፤ እግዚአብሔር በእነርሱ በኩል ትልቅ ሥራ ይሠራል። ለምሳሌ ኖግን አስቡ (ዘፍጥረት 6:5-17 ተመልከቱ)፤ እንዲሁም አብርሃምን ተመልከቱ (ከዘፍጥረት 12 ጀምሮ አንብቡ)።

በእነዚህ በሁለቱ ቤተሰቦች ለዓለም መዳንና በረከት ሆነ። ለዚህ ነው ኢየሱስ፤ «እኔና ቤተሰቤ ግን እግዚአብሔርን እናመልካለን» (ኢያሱ 24:15) ያለው። እንዲሁም የሐዋርያት ሥራ 16:31 «በጌታ በኢየሱስ ክርስቶስ እመን አንተና ቤተሰቦችህ ትድናላችሁ» ይላል። ኢየሱስም ስለ ቤተሰብ ያለውን አሳብ ሉቃስ 19:9 ተመልከት። ስለዚህ፤ እግዚአብሔርን የሚፈሩና የሚክተሱ ቤተሰቦች ካሉ፤ እግዚአብሔር ዓላማውን ይፈጽምባቸዋል። ለዚህ ነው ኢየሱስ ቤተሰብን በትልቅ ቦታ

ያስቀመጠው (ዮሐንስ 2 ተመልከት)።

ቤተ ክርስቲያን ኢየሱስ በማቴዎስ 16:18 ላይ፤ «በዚችም ዓለት ላይ ቤተ ክርስቲያንን አሠራለሁ» አለ። ዓለቱም ክርስቶስ ራሱ ነው (1ኛ ቆሮንቶስ 10:4 ተመልከት)። እንደዚሁም ዮሐንስ ራሱም ምዕራፍ 2 እና ምዕራፍ 3 ትንተና ተመልክቱ። ቤተ ክርስቲያን የክርስቶስ ናት፤ የእርሱ መኖሪያ ቤቱ ናት።

14.1 ቤተ ክርስቲያን ምንድን ናት?

ቤተ ክርስቲያን የእግዚአብሔር ቅዱስ መቅደስ ሲሆን፤ እውነተኛ ቤተ ክርስቲያን በክርስቶስ ኢየሱስ አምነው የዳኑት የእግዚአብሔር ልጆች ስብስብ ነው። ቤተ ክርስቲያን የእግዚአብሔር ልጆች የሚመረቱበት ስፍራ ነው፤ በዋጋ የተገዙ ክርስቲያኖች ናቸው። እግዚአብሔር በእናንተ ውስጥ እኖራለሁ፤ በእናንተ ውስጥ አድራሰሁ ያለው ሕዝብ ነው (1ኛ ቆሮ. 3:16፤ 17፤ 6:19፤ 20)። ቤተ ክርስቲያን ማለት በክርስቶስ ኢየሱስ ደም የተዋጁ ወይም የተገዙ አማኞች ናቸው (ዮሐዋ. ሥራ 20:28)። ቤተ ክርስቲያን በክርስቶስ ወንጌል ወደ እግዚአብሔር እምነት የተጠሩ ሰዎች ናቸው (1ኛ ጴጥ. 2:9፤ 10 አንብብ)። እግዚአብሔር ለዓላማው የመረጣቸውና የጠራቸው በጌታ ኢየሱስ ክርስቶስ ያመኑ ሕዝብና ተከታዮች ናቸው።

1. በብሉይ ኪዳን ዘመን በምድረ በዳ የነበሩት ማኅበር ተብለዋል፤ ዮሐዋ. ሥራ 7:38 ተመልከት።

2. በአዲስ ኪዳን ዘመን የክርስቶስ አካል ተብለው ተጠርተዋል፤ ሌጌሶን 1:22፤ 3:21፤ ቂላ. 1:18 ተመልከቱ።

በሰው እጅ የተሠራ ቤት ሳይሆን (ዮሐዋ. ሥራ 17:24-26 አንብቡ)፤ በኢየሱስ ክርስቶስ ስም አምነው በደሙ ከኃጢአታቸው የነጹ ሰዎች ወይም አማኞች ተብለው ተጠርተዋል። በእኔና በእናንተ ዓላማውን ይፈጽማል።

3. ቤተ ክርስቲያን የሚታይና የማይታይ ተብሎ በሁለት

ይከፈላል።

1. የሚታይ ቤተ ክርስቲያን ማለት በአንድ አካባቢ ወይም አጥቢያ ውስጥ የሚታይ ሕንፃም ሆነ ሊያመልኩ የሚለበሰው ክርስቲያን ሕዝቦች ማለት ነው። ለምሳሌ ያህል የቆሮንቶስ ቤተ ክርስቲያን (1ኛ ቆሮ. 1:2)፤ የተሰሉንቄ ቤተ ክርስቲያን (1ኛ ተሰ. 1:1)፤ እንዲሁም ዮሐንስ ራሱ 1:11 አንብቡ። በዚህ በአንድ አጥቢያ በሚታይ ቤተ ክርስቲያን ሁለት ዓይነት ሰዎች ይገኛሉ፤ ያመነም፤ ያላመነም፤ አታላይም፤ ትክክለኛም፤ አስመሳይም ይገባል፤ እውነተኞችና ውሸተኞችም ይገኙበታል።

- በሚታይ ቤተ ክርስቲያን ውስጥ በአካባቢ የሚገኙ ሰዎች እንዲሁም ሕንጻው ይታያል። በዚያ ሕንፃ የሚገቡ ሁሉ መንፈሳውያን ሲሆኑ ይችላሉ፤ ሥጋውያን ወይም ፍጥረታውያን፤ ማለትም በፍጹም ጌታን ያላመኑት፤ በአንድነት ሊገቡና ሊኖሩ ይችላሉ፤ 1ኛ ቆሮንቶስ 2:14-16፤ እንዲሁም 3:1-4 አንብቡና ተረዱ።

በሚታይ ቤተ ክርስቲያን ውስጥ ኃጢአተኞች እና ከኃጢአት የዳኑት ጭምር የሚገኙበት ነው፤ ጸድቃንም ኃጥአንም ይገኛሉ።

2. የማይታይ ቤተ ክርስቲያን ስንል በዓለም ሁሉ ያሉ ወይም የሚገኙ፤ በእውነት በክርስቶስ የሚያምኑ የጌታ ደቀ መዛሙርት፤ እና በጌታ አምነው በሞት የተለዩ፤ በሰማይ ከጌታ ኢየሱስ ክርስቶስ ጋር ተገናኝተው ያሉትን ክርስቲያኖችን ጭምር በአንድነት፤ የትም ቦታ ይኑሩ፤ የጌታ ልጆችን ብቻ አጠቃልሎ የማይታይ ቤተ ክርስቲያን ይባላል። እነርሱን የሚያያቸው እግዚአብሔር ብቻ ነው፤ የሚያውቃቸው እግዚአብሔር ነው። እነርሱ ከዓለም ፍጥረት ጀምሮ እስከ ዓለም መጨረሻ በክርስቶስ ያሉት ተብለው ይጠራሉ (ሮሜ 8:1)። ስሞቻቸው ከዓለም ፍጥረት ጀምሮ በሕይወት መጽሐፍ የተጻፉት ሁሉ ቤተ ክርስቲያን ይባላሉ፤ ራሱ 17:8፤ 20:12-15 አንብብ። አንተስ በዚያ ትገኝ ይሆን?

ቤተ ክርስቲያን የእግዚአብሔር ድርጅት ነው። አንድ ሰው ቤተ

ክርስቲያንን ሲተው፣ የእግዚአብሔርን ድርጅት መተዉ ነው። ስለዚህ ቤተ ክርስቲያን በዓለም አቀፍ በክርስቶስ ደም የተዋጁ፣ በሕይወት ያሉ ወይም የሞቱ ቢሆኑ፣ በአንድነት በጌታ ዓይን የሚታዩ እማኞችን ቤተ ክርስቲያን ብለን እንጠራለን (ማቴ. 16:18፤ ዕብ. 12:23)። እንደ በጌታ ያመነ ሰው በሚታይም በማይታይም ቤተ ክርስቲያን አባል ሆኖ ሊኖር ይችላል።

4. ቤተ ክርስቲያን በሌት ጾታ ትጠራለች። የክርስቶስ መሽሪት ወይም ሚስት ተብላ ትጠራለች (ኤፌሶን 5:25፤ ራእይ 19:7፤ 22:17፤ 2ኛ ቆሮ. 11:2-3 ተመልከት)። ቤተ ክርስቲያን በምድር ላይ የክርስቶስ ተጠሪ ናት። ወኪልም ናት፤ ጌታ ለዓለም ሁሉ የክርስቶስን የደኅንነት ወንጌል ታደርስ ዘንድ በምድር አስቀምጦአታል (ማቴ. 28:18-20፤ ማር. 16:15፤ 16፤ የሐዋ. ሥራ 1:8 አንብብ)። ስለዚህ፣ ቤተ ክርስቲያን ማለት እውነተኛ የጌታ እማኞች፣ በምድር የጌታ ወኪሎችና ተጠሪዎች፣ እርሱንና ደግነቱን የሚያሳዩና የሚያንጸባርቁ መሆን አለባቸው (ማቴ. 5:14-16፤ 1ኛ ጴጥ. 1:15፤ 16)። ስለ እግዚአብሔርም መናገር፣ መመስከርና ማስተማር አለባት፤ ብዙዎችንም ወደ እግዚአብሔር መንግሥት መመለስ ይገባታል። ስለዚህ የክርስቶስን ቤተ ክርስቲያን የሚቃወም፣ እግዚአብሔርን ይቃወማል ማለት ነው። የአንድ ቤተ ክርስቲያን አባል መሆን አለብን።

14.2 የቤተ ክርስቲያን መተዳደሪያ ደንብ

በምድር የምትገኝ ቤተ ክርስቲያን የውስጥ መተዳደሪያ ደንብ ሲኖራት ይገባል።

ቤተ ክርስቲያን መሉ በመሉ የምትመራው በእግዚአብሔር ቃል፣ ማለትም በመጽሐፍ ቅዱስ ነው። ቢሆንም፣ ከመጽሐፍ ቅዱስ የሆኑ የእምነት መሠረቶችና የእምነት አንቀጾች፣ እንዲሁም የውስጥ የመተዳደሪያ ደንብ በዝርዝር ተጽፎ የቤተ ክርስቲያን የውስጥ መተዳደሪያ ደንብ በመባል በግልጽ ወጥቶ ለቤተ ክርስቲያን አባላትና ለሚከተሉት ሁሉ መስጠትና እስኪገባቸው ድረስ ማስረዳትና

ማስተማር ያስፈልጋል።

ይህ ዓይነት የውስጥ የመተዳደሪያ ደንብ የሌላት ቤተ ክርስቲያን ከሆነች ምን ጊዜም ምን እንደምታምንና ወዴት እንደምትሄድ ሳይታወቅ ቀርቶ በትምህርት ነፋሳት ሁሉ እየተገፋች፣ በሐሰት ትምህርቶች እየተወሰደች በእውነት ላይ መቆም አትችልም።

ስለዚህ የቤተ ክርስቲያኑን የውስጥ አስተዳደር ሥርዓት የሚያስይዝ የውስጥ የመተዳደሪያ ደንብ ማዘጋጀት ያስፈልጋል። የሚያዘጋጁትም የቤተ ክርስቲያን መሪዎችና አባላት ናቸው። የእምነት እቋምና መተዳደሪያ ደንብ የውስጥ መመሪያ ያስፈልጋታል ማለት ነው።

ቤተ ክርስቲያንን የሚያስተዳድሩ መሪዎችና ሽማግሌዎች ዲያቆናት ያስፈልጋሉ ማለት ነው (1ኛ ቤጥ. 3:1-16 ተመልከት፤ የሐዋ. 6:1-6)። የሚመረጡ መሪዎች ምን ጊዜም ቢሆን ምእመናን ወይም ሕዝብን ማገልገል አለባቸው። የእግዚአብሔርን መንጋ በፍቅር ወደ እውነት ሁሉ መምራት ነው እንጂ፤ በግድና በኃይል መግዛት የለባቸውም (1ኛ ጴጥሮስ 5:1-16)።

15. ወላጆች፣ ልጆች እና ትምህርታቸው

1ኛ. የመጀመሪያ የልጆች አስተማሪዎችና አሠልጣኞች ወላጆች ናቸው። አንድ ሕፃን ገና በእናቱ ማኅፀን መስማትና መማርን ይጀምራል። ስለዚህ፣ ወላጆች በሆድ ውስጥ ያለውን ሕፃን በፍቅር ማነጋገር አለባቸው፤ መጸለይም ይገባቸዋል።

2ኛ. ሕፃናት ገና ከእናታቸው ማኅፀን ሲወጡ ደንግጠው ይጮሃሉ። በዚያን ጊዜ ወላጆቹ አዲስ የተወለደውን ሕፃን በጨርቅ ጠቅልለው በእጃቸው አቅፈው ዝም በል፣ ጸጥ በል፣ አይዞህ ሲሉ ይሰማሉ፤ ጨቅላውም ሕፃን ጸጥ ማለት ይጀምራል። ያም ማለት ትምህርቱን መማር ጀመረ ማለት ነው። ከዚያን ጊዜ ጀምሮ ትምህርት መማርን ወይም መቀበልን ጀምረዋል ማለት ነው።

3ኛ. ከተወሰዱበት ቀን ጀምሮ የሚፈልጓቸውን ነገሮች ለመግለጽ እየራሁና እየተነጫነጩ መግለጽ ይጀምራሉ። የሚፈልጓቸውን ነገሮች ካገኙ በኋላ ጸጥ ማለት ይጀምራሉ። በአፋቸው ገልጸው እስኪነግሩን ድረስ ሁኔታቸውን በእንዲህ ዓይነት ድርጊት እየገለጹ መማርን ይቀጥላሉ። ፍላጎቶቻቸውን በዚህ ዓይነት እየገለጹ፣ የራሳቸውን ምቹቶች እያሳዩ ማደግ ይቀጥላሉ።

4ኛ. በዕድሜ ከ1 እስከ 3 ዓመት ያሉት ሕፃናት ከወላጆቻቸውና ከቤተሰቦቻቸው ብዙ ነገሮችን እየተማሩ ያድጋሉ።

5ኛ. ከ3 ዓመት በላይ ሲሆኑ ግን፣ ወላጆች ወደ ቤተ ክርስቲያን የሕፃናት መጽሐፍ ቅዱስ ትምህርት ቤት ወይም የእሑድ የልጆች መጽሐፍ ቅዱስ ትምህርት ቤት መውሰድን መልመድ አለባቸው። ልጆችም ወደ ልጆች ለመሄድ ስለሚችኩሉና ስለሚፈልጉም፣ ቤተ ክርስቲያን እነርሱን ለመቀበል ቦታና አስተማሪዎችን አዘጋጅታ መጠበቅ አለባት። ቤተሰብ ልጆችን ወደ ቤተ ክርስቲያን እሑድ ትምህርት ቤት ወስደው ይሰጣሉ፣ ቤተ ክርስቲያንም ልጆችን ተቀብላ ታስተምራለች።

16. የቤተሰብ እና የቤተ ክርስቲያን ግንኙነት

1. ቤተሰብ እና ቤተ ክርስቲያን በብዙ ነገሮች ይገናኛሉ። ቤተ ክርስቲያን ራሷ በጌታ ያመኑት ቤተሰብ ስብስብ ናት።
2. ወላጆች በመጀመሪያ በጋብቻ ሥርዓት ከቤተ ክርስቲያን ጋር ይገናኛሉ። ከመጋባታቸው በፊት ከመጽሐፍ ቅዱስ የጋብቻ ትምህርቶችን ከቤተ ክርስቲያን አስተማሪዎች ይማራሉ።
3. በሠርጋቸው ቀን የጋብቻ ሥነ ሥርዓትና ቃል ኪዳን ቡራኬ ጸሎት ከቤተ ክርስቲያን ይቀበላሉ።
4. በአምልኮ ደግሞ በየሳምንቱ እሑድ ቀን ቤተሰብ ከቤተ ክርስቲያን ጋር በመገናኘት አንድ ላይ ጌታን ያመልካሉ (ኢያሱ 24:15)።

5. ስቤተሰብ ሕፃናት ሲወለዱ ቤተ ክርስቲያን ወላጆችን በመጠየቅ ሄዶም በመጸለይ ይገናኛሉ፣ ያጽናኑዋቸዋል።
6. ወላጆች ሕፃናትን በጸሎት ለጌታ ለማስረከብ ወደ ቤተ ክርስቲያን ይዘው ሲመጡና ለጌታ በጸሎት የማስረከብ ፕሮግራም በሚፈጸምበት ጊዜ ቤተሰብና ቤተ ክርስቲያን ይገናኛሉ።
7. ቤተ ክርስቲያን የቤተሰብ ጉብኝት ፕሮግራም ስትፈጽም ከቤተሰብ ጋር ይገናኛሉ። የቤተሰብ ፕሮግራም ሁልጊዜም በቤተ ክርስቲያን መኖር አለበት።
8. ቤተ ክርስቲያን የቤተሰብ የመጽሐፍ ቅዱስ ጥናት ፕሮግራም አዘጋጅታ በየሳምንቱ በሚደረገው የቤት ጥናትና ጸሎት ከቤተሰብ ጋር ይገናኛሉ።
9. ቤተሰብ ልጆችን ይዘው ወደ ቤተ ክርስቲያን ስለምልኮና ስለእሑድ መጽሐፍ ቅዱስ ትምህርት ሲመጡ ቤተ ክርስቲያን ከወላጆች ልጆችን በመቀበል ሲያሠለጥኑ ሲወሰዱ ይገኛሉ።
10. ቤተ ክርስቲያን ለሕፃናት በክረምት ወይም ሌላ ጊዜ ትምህርት ቤት ዝግ ሲሆን፣ አዘጋጅታ የመጽሐፍ ቅዱስ ትምህርት ለሁለት ሳምንት ሙሉ በምትሰጠው D.V.B.S ፕሮግራም ላይ ይገናኛሉ። ቤተሰብ ልጆችን ለልዩ ልዩ ትምህርትና ሥልጠና ወደ ቤተ ክርስቲያን ሲያመጡ፣ ቤተ ክርስቲያን ደግሞ በመንፈሳዊ ነገሮች ለማሠልጠንና ለማሳደግ እጅዋን ከፍታ በመቀበል፣ ከዚያም በእገልግሎት መስክ ለማሰማራት በጸሎት በመቆየቷ መሠረት ከቤተሰብና ከሕፃናት፣ ከልጆችም፣ ከወጣቶችም፣ ከአዋቂዎች ሳይቀር ግንኙነት ለማድረግ የተዘጋጀች ናት።
11. ቤተ ክርስቲያን ቤተሰብን ወደ ጌታ በማቅረብ በጸሎትና የእገልግሎትን መስክ በመክፈት በመንከባከብ ትመራለች።
12. ቤተሰብም እንደ እግዚአብሔር ቃል መሠረት አሥራትን፣ ማለት ከመቶ አሥሩን፣ ለቤተ ክርስቲያን በመስጠት፣ እንዲሁም

በአገልግሎት በመሳተፍ ታማኝነቷን ትገልጻለች (ሚል. 3:5-12)።

13. ቤተሰብ በየሳምንቱ ለአምልኮ ሲሄድ ለጌታ ወንጌል ሥራ ምጽዋትን ይሰጣል (ማቴ. 6:1-4፤ 19-21 እንዲሁም ዘፃፃ. 16:16፤17)።
14. ቤተ ክርስቲያን ቤተሰብን የጥምቀት ትምህርት አስተምራ በውኃ ጥምቀት ታጠምቃለች (ማቴ. 28:18-20፤ ማር. 16:15፤16)።
15. ቤተ ክርስቲያን ለታመሙ የቤተሰብ አባላት ሄዳ እጆቿን ጭና ትጸልያለች (ያዕ. 5:14-18)።
16. ከቤተሰብ አባላት መካከል በአንዱ ላይ ሞት ሲደርስ ቤተ ክርስቲያን ሄዳ አባላትን በማጽናናት፣ በመምከር፣ ቃሉን በማንበብና በመጸለይ፣ እንዲሁም በቀብር ሥርዓት ላይ ቃሉን ለሕዝብና ቤተሰብ በማቅረብ ትሳተፋለች፤ ሥርዓቱንም ትፈጽማለች፤ ታጽናናለች።
17. የጋብቻ ሥነ ሥርዓት ለመፈጸም ለሚፈልጉት ቤተሰብ እውነተኛ ቅዱስ ጋብቻ ዓይነት እንዲሆን የሚገቡትን በቂ ጊዜ በመውሰድ አስተምራቸው የጋብቻ ቃል ኪዳን በመስጠት ቤተ ክርስቲያን ታጋባቸዋለች።
18. የተጣሉትን ታስታርቃለች (ማቴ. 5:9)።
19. በዝውውር ወደ ቤተ ክርስቲያን የሚመጡትን አዲሶቹን ቤተሰቦች ቤተ ክርስቲያን በጸሎት ትቀበላለች።
20. በሥራ እና በሌሎችም ምክንያቶች አካባቢያቸውን ቀይረው የሚሄዱትን ቤተ ክርስቲያን ጸሎት አድርጋ ትሸኛቸዋለች።
21. ልዩ ልዩ ሥልጠናዎችን በማዘጋጀት ቤተ ክርስቲያን ለሚኖሮችና ኮንፍራሶችን ለቤተ ክርስቲያን እድገት የሚሆነውን ማናቸውንም የወንጌል አገልግሎት ታካሄዳለች፤ ቤተ ሰቦችም በዚያ ይካፈላሉ።

22. ቤተ ክርስቲያን እና ቤተሰብ ለሚጠፉት (ጌታ ለሌላቸው) ሰዎች ይመሰክራሉ፤ ወንጌልን ይናገራሉ፤ ሰዎችን በጌታ እንዲያምኑ አድርገው ወደ አንድነታቸው አምጥተው ይጨምራሉ።

23. ሰውጣቶች የሰውነት እንቅስቃሴ የሚያደርጉበትን የስፖርት ቦታ በማዘጋጀት እንዲሳተፉ ታደርጋለች። ሌሎችንም ተመሳሳይ መንፈሳዊ፣ ማኅበራዊና የልማት ተግባራት ታከናውናለች።

16.1 ቤተ ክርስቲያን እና ቤተ ሰብ በልጆች ላይ ትኩረት ማድረግ ይገባቸዋል።

1. ቤተ ክርስቲያን እና ቤተሰብ አብረው መንዝ ይገባቸዋል።

2. ቤተ ክርስቲያን እና ቤተሰብ የክርስቲያን ልጆች ነገ ሰወደፈት።

- (1) ቤተ ክርስቲያንን የሚረከቡና ብዙ የወንጌልን አደራ የሚሸከሙ እነርሱ እንደ ሆኑ መርሳት የለባቸውም። (2) ቤተ ክርስቲያንና ቤተሰብ ልጆች የነገ አገር ተረካቢዎችና አስተዳዳሪዎች እንደሚሆኑ ማሰብ አለባቸው። (3) በጽድቅ አገርን የሚያስተዳድሩና (የሚገዙ) የሚመሩ መሪዎች ስለሚሆኑ፣ ዛሬ ቸል ማለት አያስፈልግም (ምሳሌ 29:2)። (4) ቤተ ክርስቲያንና ቤተሰብ አብረው እየተመካከሩና እየጸለዩ ልጆችን ማስተማርና በማሠልጠን ማሳደግን ቢለምዱ እንዴት መልካም ነው። (5) ከልጅነት ጀምሮ የአገልግሎት በር ከፍቶ እንዲለማመዱ በማድረግ ቢያሳድጉዋቸው እንዴት መልካም ነው። (6) ኃላፊነትን እንደ ችሎታቸው መስጠት አለባቸው። (ለቆቃ ኤር. 3:27፤ «ሰው በታናሽነቱ ቀንበር ቢሸከም መልካም ነው» ይላል። «ልጅን በሚሄድበት መንገድ ምራው፤ በሽመገለም ጊዜ ከእርሱ ፈቀቅ አይልም» (ምሳሌ 22:6)። ልጆችን በመልካም መንገድ እንዲጓዙ ለማድረግ ቤተሰብና ቤተ ክርስቲያን በእግዚአብሔር ቃል መሠረት መንገዶችን መለማመድ አለባቸው። ያውም ቤተ ክርስቲያን የእሑድ ቀን የመጽሐፍ ቅዱስ ትምህርት ለልጆች መዘርጋት ያስፈልጋታል።